

SRI MAD
RANIANUJA
CHARITRAM.
TELUGA LANGUAGE

சங்கீரவர்த்தி.வே. ஸ்ரீதிவாவ் ஷார்பா

சீ.டி.டி.டி.டி.
44, பெரிய தெரு
கும்பகோணம்.

Gl. 42780
1990

62 (222)
20.

శాంతిరవర్తన. డి.వి. శ్రీనివాసాచార్యులు.

శ్రీ మై స కు.

శ్రీనివాసాచార్యులు.

49, పెర్యం

శ్రీమద్రామానుజ చరిత్రముపట్టణం

Tel 14

సంస్కృత ప్రపన్నామృతము ననుసరించి

ఆంధ్రవచనముగా,

భరస్వతి రంగాచార్యులవారిచే వ్రాయబడి

కొమాండూరు - తిరువేంకటాచార్యులచే

యంప్రేస్ ఆఫ్ యిండియా ముద్రాక్షరశాలయందు ముద్రింపించి

ప్రకటింపబడియె.

MADRAS.

1903.

Registered Copy Right.

ప్రకటన.



ఈ గ్రంథమును మఱి యితరములగు సంస్కృతాంధ్ర గ్రంథములను వలయువారలు; కొమాండూరు తిరువేంకటాచార్యులు, బుక్కుస్టల్లర్-అండ్ పబ్లిషర్ 4 వ నెంబరు, ధర్మరాజుగుడివీధి, చాకలపేట పోస్టు - మదరాస్ - అనివ్రాసి ముందు పైకమును పంపిగాని, వి-పి ర్వారాగాని గ్రంథములను తెప్పించుకొనవచ్చును.

ఈ గ్రంథముక్రయము,

రూ. 1-0-6

వాల్మీకీయబిల్ గా,

రూ. 1-3-0.

உயிர்த் தாமசம் 49, பெரிய தெரு
கும்பகோணம்

శ్రీమద్రామానుజావతారకారణమును, అతడు చేసినకృత్యములయొక్కయు అతడుసంస్థాపించినసిద్ధాంతములయొక్కయు బోధిత్యమును అధిక్యమును గనుఁగొనుటకు తత్పూర్వముల సిద్ధాంతజ్ఞానమత్యావశ్యకము. సుమారు ఇరువదియైదుశతాబ్దములక్రింద నీదేశమున మతజ్ఞానము నశించి వేదమూర్తులుగనుండవలసిన బ్రాహ్మణులుగూడ కొండఱజ్ఞానముచేతను కొందఱుజ్ఞానులయ్యు స్వప్రయోజనాభిలాషముచేతను అనేకదుష్కార్యములు సేయుచు యజ్ఞములకని మిషపెట్టి ఇతరజాతులవారి జీవధనమంతయు దోచికొని జీవహింస గావించుచు పాపములపాలై చెడిపోవుచుండిరి. ఇట్టిసమయమున మహనీయుఁడు బుద్ధదేవుఁ డవతరించె. జ్ఞానమతమునాస్తికమతసమానమని యీదేశస్థులకు బీకదురభిప్రాయము గలదు. బుద్ధుఁడు బోధించినవిషయములలో నొక్కటైనను వేదవిరుద్ధమైనది లేదు. ఐన నాకాలమున బ్రాహ్మణు

లనేకదుష్కార్యములు సేయుచు వానిని వేదములకప్పార్థముసేసి వానినుండి ప్రమాణములచేసాధించుచు. జీనులను మోసపుచ్చుచుండినందున బుద్ధదేవుడు స్వతంత్రబుద్ధికి సర్వప్రాముఖ్యము నొసంగినగాని యీదురాచారములను మరభిప్రాయములను నిగ్మూలనము సేయుట సాధ్యపడదని తలచి మనుజుని కతనిబుద్ధికన్న నధికప్రమాణము లేదని సిద్ధాంతీకరించె. “ దేనినైనను వేదములయందున్నమాత్రముచేతనే విశ్వసింపకుడు. ఏయాచారమైనను ఆనుపూర్వకమనియే అవలంబింపకుడు. ఏయభిప్రాయమైనను ఏమతమైనను మీపెద్దలవలన నచ్చినదనియే నమ్మకుడు. మీస్వతంత్రబుద్ధిని వినియోగించి యాలోచించి చూచి ఎద్దిసత్యమని మీకుఁదోచునో దాని నవలంబింపుడు ఎద్దిఅసత్యమనితోచునో దానిని నిరాకరింపుడు” ఇది శాద్ధమతసిద్ధాంతము. ఇందుహిందూమతవిరుద్ధధర్మము లెవ్వయేని గలవా? దైతమువిషయమై బుద్ధునియభిప్రాయమును బరిశీలించికాబోలు హిందువులు శాద్ధమతము నాస్తికమతసమానమని యభిప్రాయపడియున్నారు. అప్పుడుహిందువులుదురాచార

ములకు లోనై దుష్కృత్యములఁ గావించుచు ఎల్లవైపు
 వృథాపాపములయందుఁ గాలయాపనము సేయుచుండిరి.
 తమప్రవర్తనను బాగుపఱచికొనుట కెట్టిప్రయత్నమునీ లే
 క. దైవస్వరూపము గుఱించి ఎడతెగనివాదములఁపేయుటవ
 లన నేమిప్రయోజనము? దీనినిజూచిదైవస్వరూపము వాద
 ము సేసి నిరూపింపరానిదని తెలిసినవాఁడుకావున బుద్ధద్వైత
 డు, “దైవమున్నాఁడోలేఁడో అని కూడ విచారించుట మన
 కనవశ్యము; మన మెప్పుడు సంసారపాశమునఁ జిక్కి జననమ
 ర్థణచక్రమున పరిభ్రమించుచు దుఃఖసాగరమగ్నులమై యు
 న్నారము. మనపూర్వకర్మముననుసరించి మనకిప్పుడు సుఖ
 దుఃఖములు కలుగుచుండు. సర్వము కర్మసాధ్యము. భగవం
 తుఁడుకూడ కర్మముసేయనివారికి ఫలముల నియ్యఁజాలఁడు
 కాన సత్కర్మములచేయుఁడు. భగవంతుఁడున్నమీకేమి లే
 కున్నమీకేమి? మీరు కర్మముసేసినఁగాని ఏప్రయోజనము
 గాని పొందలేరు. ఇన కర్మఫలముల నపేక్షించుటచే మన
 యుండు పునర్జన్మమును బొందును. యోగబలముచేతను
 జ్ఞానబలముచేతను కర్మమును దధము గావింపవచ్చు. అట్లు

ఉపోద్ఘాతము.

సేసినవాడు పునర్జన్మరహితమగుమోక్షమును (నిర్వాణమును) పొందును " అనిబోధించెను. ఇందెద్దియైనవేదవిరుద్ధధర్మముకలదా? బుద్ధుడు దేవుడు లేడని వాదించలేను. ఆ విచారమే అనవశ్యమనిస్థాపించె. ఐనఅప్పు డ్లు స్థాపించినఁ గాని జన్మలమనంబులు వృథావాదములనుండి మఱలునట్లులే కపోయెను. బుద్ధుడు కర్మయోగప్రతిష్ఠాపకుండు. బుద్ధుడు బోధించినధర్మముల జనులు చక్కగ నవలంబించి, జాడ్యమతమే (అనఁగా బుద్ధుడుబోధించినమతము) ఈ దేశమున, నిలిచియుండిన నీదేశమిట్టిహీనస్థితిని బొందియుండదు. ఐన మనదుర్మదృష్టమేమోకాని బుద్ధునివెనుక కొన్ని శతాబ్దములకుఁ అతఁడు బోధించినవిషయములస్వారస్యమును ఔచిత్యమును గనుఁగొనలేక జనులు వాని కపార్థములుచేసి, జాడ్యమతమనుపేర నాస్తికమతము నవలంబింపసాగిరి. బుద్ధుడు " మీ బుద్ధికి నరేపడనివిషయములు వేదములందున్నను నమ్మకుండు! అనిబోధించిన . దాధారముగ పిమ్మట జాడ్యము వేదముల్లఘమాణములని వాదించదొడఁగిరి. ఛూచితీరా మతముక్షీణించుమార్గము? జనులకునానాటికి వేదములయందు విశ్వా

సముక్షీణింపసాగెను. అప్పుడు (నుమారురెండు వేలసంవత్సరములక్రిందట) శ్రీశంకరాచార్యుఁడవతరించి వేదములు దైవదత్తములనియు ప్రమాణములనియు నిరూపించి హిందూమత సత్యస్వరూపమును జనులకు బోధించిస్వమతోజీవనము గావించె. అప్పటికీ దేశమున ననేకమతము లేర్పడి యుండినందున శంకరాచార్యుఁడు స్వమతస్థాపనమునకై ఘోరయుద్ధము సేయవలసివచ్చె. కాన నతఁడు ప్రతిపక్షమతమును నిరంకుశముగ ఖండించెగాని ఉపనిషదుపదిష్టమతమునుమాత్రము విస్పష్టముగ నిరూపింపఁడయ్యె. కాన నతని సిద్ధాంతముకూడ అపార్థముని కవకాశ మిచ్చెను. ఇప్పుడు అద్వైతులు పరబ్రహ్మ ఘోషింపఁగల సత్యమనియు తక్కినదంతయు మిథ్యయనియు వాదించుదురు. శంకరాచార్యమత మెట్లుగానుపింపదు. బొబ్బాయి హైకోర్టుజడ్జి గారగు రానడిగారు ఇట్లు వ్రాసియున్నారు. * బుద్ధునివెనుకబౌద్ధమత మెట్లుక్షీణించెనో అట్లే శంకరాచార్యుని వెనుక. ” అహంబ్రహ్మస్మియనిజను

* The Philosophy of Theism p. 11.

As a matter of fact both before Sankaracharya's time and after his death the modified (Advaita) system of Ramanuja has played a great part in Indian philosophy

లహంభావమును బొంది దైవభక్తిలేక నదాచారసంపత్తిచే
 విడువఁబడి విచ్ఛలవిడిగ సంచరింపఁ దొడఁగిరి. తానే బ్రహ్మ
 మైన దైవభక్తియేల? గురుశుశ్రూష యేల? ఇట్లు దురభి
 ప్రాయపడి జనులు చెడిపోవుచుండ సమయమున వైష్ణవము
 తోడ్పార్చుకుఁడును భక్తిచూర్ణప్రతిష్ఠాపకుఁడునగు శ్రీభగవం
 ద్రామానుజాచ్యుఁడవతరించెను. వైష్ణవమతమువంటి ధా
 రాభాభిప్రాయములుగలమతము హిందూమతోపభాగము

and to it may be traced the rise and progress of Vaishnava
 sects throughout India, which sects have attained to a
 higher and truer conception of Theism than any of the
 other prevailing systems. In Sankaracharya's own system
 the existence of objective nature was not categorically
 denied. The position taken up was that neither existence
 nor non-existence could be affirmed in regard to it in the
 same sense in which the human soul and the supreme
 spirit are known to exist. Besides Sankaracharya freely
 admitted that the supreme existence, Brahman, as soon as
 it conceived the idea of creation became, by reason of that
 thought, creator and all that was created had phenomenal
 existence. For all practical purposes this philosophy is
 theistic in its beliefs. The European thinkers, on the
 other hand, have exaggerated this doctrine so as to nega-
 tive all other existence.

లలోను జెడ్డియు లేదు. ఐనను రామానుజాశ్వుడు బోధించి నయశీములతో నొక్కదానినైనను ఇప్పటివైష్ణవులవలంబించుట లేదు. రామానుజాశ్వుడు తిరుక్కచ్చినంబీయు చ్చిత్తమును భుజింప నపేక్షించుటచేతను అతనిని తనకుపంచసంస్కారము సేయుమని ప్రార్థించుటచేతను శీలమీప్రధానముకాని జాతి ముఖ్యము కాదని నిరూపించె. పెరియన్బి పంచముడగు మారనేన్ నంబికి పరిచర్యచేయలేదా? అట్టి మహాత్ములే హీనజాతుల నెంతో శౌరవించి యున్నను ఇప్పటి వైష్ణవుల శీలమెంత! వీరియోగ్యత ఎంత! వీరు హీనజాతులవారిని దిరస్కరించుచున్నారు! మనము హంచమకు లస్థులు మనమతములోనున్నంతవఱకు వారిని నిరాకరింతుము. వారుక్రీస్తుమతమునో మహమ్మదీయమతమునో అవలంబింపేగానే వారి నింటికి రప్పించి శౌరవించుము. ఇంతకన్న హాసాస్పదమగువిషయము కలదా? రామానుజాశ్వుడు అద్వైతుల వాదమున నోడించి పంచసంస్కారసంపన్నులై గావించి తనమతమునఁ జేర్చికొనుచుండె. అతఁడు మనకు మోర్గదర్శికదా? మనము మాత్ర మశ్లేలచేయుఁగూడదు?

హిందువులలో నిష్కడాకగొప్పదురభిప్రాయము నా
 టుకొనియున్నది. ఒకమతాచార్యునిప్రవచనము వ్యాసయుద్ధే
 శమును వారికి తెలియనేతెలియదు. రామానుజాచార్యునివంటి
 యొకగొప్పమతాచార్యుఁ డొకపనిచేసిన తామును ఆపనిచే
 సిన అనిభిప్రాయము నవలంబింపవలయునని వారికి తెలిసినట్లు
 లుండలేదు. మతాచార్యులుగొప్పవారు; వారేమైనచేయవ
 చ్చుచేయగలరు. నునమాపనులను చేయగలమా, భేయకలి
 గిననుచేయవచ్చునా? అనియొకదుర్వాదము. హిందువులలో
 ప్రబలియున్నది. మతాచార్యులు లోకమునకు మార్గదర్శకు
 లై వారిప్రవర్తనను మనమవలంబింపవలసిన యావశ్యకము
 లేకపోయిన రామానుజాచార్యునివంటి మహాపురుషు లీలోక
 మున నవతరించియే యుండక. వారవతరించుటలో డిద్దేశ
 మే వేదవిహితకర్మముల దామాచరించి లోకమునకు మార్గ
 మునుజూపుట. ఇట్లులుండవారిప్రవర్తన నవలంబించుట
 మనకవశ్యక ర్తవ్యముకదా? కాబట్టి వైష్ణవులందఱు నిక
 విఘాద కూపస్థమండూకములవలెనుండక ఇతరమతస్థులను
 తిరస్కరింపక వారజ్ఞానులనియు తామేజ్ఞానులమనియు త

మకు దృఢముగాఁ జెలిసియున్నను హిరియజ్ఞానమును జూచి
హేముపేడకఁ వారికి తమమతమును కొంచెకొంచెముగా నుప
దేశించి శ్రీరామానుజాయుని మహిమలోకమానకు వెల్లఱిసేసి
నఁగాని తమకునుతమ దేశమునకును క్షేమముకలుగఁజాలదు.

శ్లో॥ వర్ణాశ్రమాచారపరస్సప్త జన్మానియోద్విజః

ఏకాంతసూర్యభక్తస్సాస్త్రి తనవిప్రస్సప్తజన్మసు

తత సత్పుణ్యమాహాత్మ్యై ద్రుద్రధక్తోభవిష్యతి

తథైవసప్తజన్మాని శివభక్తిపరాయణః

మహాతాతేనపుణ్యేన వైష్ణవత్వంలభేతసః

విష్ణుభక్తింపరస్సప్తజన్మానినూనవః

ఏకాంతభగవద్యాజీ విప్రభాగవతాన్వయే

తతస్సలభేతేజన్మ దేవైరిపిసుదుర్లభమ్.

అనివరాహపురాణమున చెప్పఁబడియున్నది. ఇందెం
త సత్యమున్నను లోకగురువగు రామానుజాయుని శిష్యుప
రంపరలోఁ బుట్టఁగలుగుట బహుజన్మసుకృతపరిపాకముచే
తనే అని దృఢముగా చెప్పవచ్చును. ఇట్టిజన్మమానే వ్యర్థమృ
చ్చక.

శ్లో: ఆచార్యో వేదసంహన్త: నిష్కళగోవిదుత్సర:
 మన్తశ్లోమన్తశ్చ కర్మసదామన్తాశ్చైవ శ్రయశ్శుచి:
 గురుభిరేనమానుభ్యత: పురాణాల్లోవిశేషత:
 ఏవంలక్షణసంపన్న: గురురిత్యభిధీయతే.

జ్యోతిగుణములుగల గురుఁడీకాలమున లభింపకపోయి
 నన్న ఏకలవ్యుఁడు ద్రోణాచార్యుని విగ్రహమును భూజించి
 కోదండపాండిత్యమునఁది నట్లుగురువర్సగడగు రామానుజా
 చార్యుని చరిత్రమును బఠించి అతనిపాదకిమలములను మనంబుల
 నిలిపి తత్ప్రేవర్తన ననుసరించుట యావచ్చెన్వెళ్లవుల కవశ్యం
 కర్తవ్యము. ఉపదేశమును బొందనిచ్చ వాస్తవముగ నెవని
 కేని కలిగిన ఉపదేశింపఁగలగురువు కలుగకపోయె. సర్వేశ్వరు
 డు తానే గురువేషమును ధరించి వచ్చును. ఐన రామాను
 జాచార్యుఁడు తిరుక్కోటియూరునుబిమ్మెద్దతిరుమన్త్రాస్థాపదేశ
 శము నొందుటకు పడినంతశ్రమపడి జ్ఞానబోధము నొందుట
 కిష్టుడెవరై నసిద్ధపడియున్నారా! బాధమతము. పలన మనదేశ
 ము మరల మహిమాన్నతపదవిని పొందియుండును. ఐన మ
 నమాసమయమును కోలుపోయితిమి. ఇంకనిప్పుడు స్వదేశో

జ్ఞీవనము వైష్ణవమతమువలననే సాధ్యము వైష్ణవమత
మనుటచే. ఇప్పుడు వైష్ణవులవలంబించి యున్న మతమనికాదు
మాయభిప్రాయము, శ్రీరామానుజార్యునిచే బోధింపబడిన
మతము. రామానుజార్యుడు బహుదైవపూజను నిర్వాఙ్మన్యా
ముగా ఖండించె; శీలము ముఖ్యముగాని జాతిముఖ్యముగా
దని నిరూపించె; ధన్యురాలాదిశిష్యులను బ్రాహ్మణులకిన్న
నధికముగాఁ గౌరవింపుటచే హీనజాతులను మనము తత్త్వో-
పదేశముచే మంచిమార్గమునకుఁ దేవలయునుగాని తిరస్కరిం-
పఁగూడదని మనకుమార్గమును జూపెను. స్వదేశోజ్జీవన-
ఘోనకు ఇంతకన్న శ్లాఘ్యమగుమార్గము కలదా?

శ్లో॥ యథార్థమస్యచరితం శతకోటిప్రవిస్తరమ్
తథారామానుజస్యేద మవాజ్ఞానసగోచరమ్
అలంకృత్యుప్రయత్నేన బాహుభ్యామపిసాగరమ్
యతిరాజస్యచరితం సాంతంవక్తుంనశక్యతే.

అనిచెప్పబడినట్లు హిందూమతసంస్కర్తలలో సగ్రాణ్యు-
డగు శ్రీభగవద్రామానుజార్యుని చరిత్రము శ్రీరామచంద్రు-
ని చరిత్రమువంటిది. శ్రీరామానుజార్యునిమహిమను సమ-

గ్రముగ వర్ణించి యతనిచరిత్రయు సాంతముగ వ్రాయుట కు చాల్చివంటి మహాకవియే కావలయుటనుకార్యమును నామంటివాడు ప్రయత్నించుట చేతులతోనీడి సముద్రమును దరింప బ్రయత్నించినట్లు హాసాస్పదముగనుండును. ఐనను ఇటువంటిగ్రంథములు లేకుంటభాషకును మతమునకును గూడ గొప్పలోపమని తోచి దీనిని వ్రాయ దొరకొంటిని. ఇట్టిగ్రంథములను బ్రోత్సహపఱచి స్వభాషోజ్జీవనమున కు ద్యమింతురని ఆంధ్రభాషాభిమానులకందఱకు నావిన్నపము. వైష్ణవలందఱును దమకు తెలియనివిషయము దీనియందే ముండునని యుపేక్షింపక యీగ్రంథమును సమగ్రముగఁ జదివిఆనుభూర్వికిమగు నుతమును మూఢభక్తితో బట్టుకొనియుండకనిజమతస్థాపకుండగు రామానుజాచార్యుని, యభిప్రాయములను బరిశీలించి తదనుసారముగ తమవృత్తమును సంస్కరించికొందురని ప్రార్థించుచున్నాఁడను. ఇతరమతస్థులందఱును, వైష్ణవమతస్థాపకుండగు రామానుజాచార్యుని చరిత్రము తమకేలని యుపేక్షింపక సత్యమునందాసక్తిగలవారై తమమతములహిది యాక్షేపములను నిష్పక్షపాతహృదయముతో బరిశీలించి తమబుద్ధికి సకారణమనితోచినమార్గమును నిర్భయముగా నవలంబింతురని ప్రార్థించుచున్నాఁడను.

S. RANGACHARLU. B.A.

విషయసూచిక.



వి ష య ము లు.

పుటసంఖ్య.

1.	శ్రీమద్రామానుజావతార కారణము	...	1—4
2.	శ్రీమద్రామానుజావతార ఘట్టము	...	4—7
3.	శ్రీరామానుజార్యుఁడు బ్రహ్మరక్షసును బాఱు దోలుట	8—10
4.	సత్యం హాసమిత్యాదులపనిపద్యాకావ్య విచార ఘట్టము	10—14
5.	యోదవుఁడు రామానుజు నొంటరిగ వింధ్యప్రాం తే కాంతారమున విడిచి చనుట	15—16
6.	అత్తుణదేశికుఁడు ఎరిదునసుగ్రహంబున మరల గాంచీపురంబు నేరుట	16—18
7.	గోవిందమిత్రుఁడు శైవమతము నవలంబించుట...	...	19—20
8.	గోవిందమిత్రుని తిరుమలసంచి మరల వైష్ణవమత మునకుఁ దెచ్చుట	21—22
9.	యామునార్యుఁడు అత్తుణదేశికుఁజూడఁ గాంచీ పురంబునకుఁ పచ్చుట	25—28

పుటసంఖ్య.

10. కప్యసమిత్యాది శ్రుతివాక్యాన్త విచారఘట్టము. 29—30
11. లక్ష్మణార్జునుడు యామునమునిజూడ శ్రీరంగ
పురికి బోవుట ... 30—32
12. యామునార్జు చరమవిగ్రహంబున నాకుంచితం
గుళిత్రయంబుజూచి లక్ష్మణదేశికుఁ డతని
యభీష్టముల నెఱింగి వాని నెఱవేర్చునని వా
గ్దత్తము సేయుట ... 32—35
13. లక్ష్మణార్జునుడు కాంచీ పూర్ణోచ్చిష్టాన్నమును
భుజింప నవేక్షించుట ... 35—38
14. పెరియనంబి లక్ష్మణార్జుని, బంచసంస్కార సం
పన్నుఁ గావించుట ... 38—42
15. లక్ష్మణార్జునుడు భార్యను బరిత్యజించుట ... 42—69
16. యామునాచార్యు పుత్తుండగు తిరువరంగప్పరు
" మాళరయరు రామానుజార్జుని శ్రీరంగమునకు
వోడ్కొనిపోవుట ... 69—71
17. రామానుజార్జునుడు గోష్ఠి పూర్ణునివలన తిరుమం
త్రాథంబును గ్రహించుట ... 71—79
18. రామానుజార్జునుడు అద్వైతీయగు యజ్ఞమూర్తి
తో వాదించి జయమునొందియతని వైష్ణవు
ని గావించుట ... 79—81

28. యోధవాద్రియొక్క మాహాత్మ్యమనిర్వాచ్యము. 128
29. పెరియనంబి కూరనాథులు శివైత్తక్కరతను అం
గీకరింపమిచే చోళుండు శేత్రోత్పాటనము
గావిండుట ... 129—130
30. ఉడయవరులు శ్రీరంగమునకు విచ్చేయుటయు,
తిరుమలయందు గోవిందరాజసన్నిధిఁ బ్రతి
ష్ఠించుటయు, కూరనాథులకు కాంచీపురము
నందు వరదునియనుగ్రహమువలన జ్ఞానదృష్టిని
కలుగజేయుటయు ... 131
31. రామానుజులు శిష్యులకు వైష్ణవ ధర్మోపదేశముఁ
జేయుట ... 132—136
32. భగవద్భాగవతలక్షణము ... 137
33. రామానుజులు పరమపదవాసులగుట .. 138
34. ఉపసంహారము ... 139—145



19. రామానుజాచార్యుడు తిరుమలమందిరములు ... 81—85
20. గోవిందాచార్యుడు శుక్రాశ్రమమును స్వీకరించుట ... 85—88
21. రామానుజాచార్యుడు శ్రీభాష్యాది గ్రంథముల రచించుట ... 88—91
22. రామానుజాచార్యుడు కరంగనగరీ పూర్ణానికి ద్వయమంత్రము నుసదేశించి యతనివలన బ్రహ్మరథంబు వడయుట ... 91—95
23. రామానుజాచార్యుడు కపాస్య శ్రుత్యర్థమును వచించి శారదవలన శ్రీభాష్యకారుడను బిరుదు నామంబు వడయుట ... 95—100
24. కూరత్తాళ్వాన్ పుత్తులగు శ్రీపరాశర వ్యాస భట్టరుల వైభవము ... 100—106
25. మారనేర్ నంది ప్రభావము ... 106—108
26. రామానుజాచార్యుడు ధనుర్దాసు ననుగ్రహించి యతనియందు విష్ణుభక్తియు తత్త్వచింతయు గలిగించుట ... 109—114
27. శ్రీభాష్యాదులగు క్రియకంఠుని యుపదేశమున రామానుజాచార్యుడు పశ్చిమదేశమునకు విచ్చేయుట ... 114—128

శ్రీ యోగము.



శ్రీమద్రామానుజచరిత్రము.



శ్లో॥ యో నిత్య మచ్యుతపదామ్బుజయుగ్మరుక్మ
వ్యామోహత స్తదితరాణి తృణాయ మేనే
అస్మిన్లురో ర్భగవతోస్య దయైకసిన్ధో
రామానుజస్య చరణౌ శరణం ప్రపద్యే ॥



శ్రీమద్రామానుజావతారకారణము.

సకలమతములకును సకలశాస్త్రములకును మాతృ
స్థానమైన ఈభరతఖండమున సుమారు తొమ్మిదిశతాబ్ద

* యః=ఎవరు, నిత్యమ్ = ప్రతిదినమును, అచ్యుతపదామ్బుజయుగ్మ
రుక్మ వ్యామోహతః=స్వర్ణమువలె స్పృహణీయములైన నారాయణుని
పాదకమలములయందలి వ్యామోహముచేత, తదితరాణి = అంతకంటె

ముల క్రిందట మతజ్ఞానాభావముచే మతవిషయములను గుఱించి దురభిప్రాయములును అభిప్రాయభేదములును పెచ్చు పెరిగి తన్మూలమునఁ బ్రజలయందేకాక ప్రభువులయందుఁ గూడఁ బరస్పరము వైషమ్య మభివృద్ధి చెంది ఐకమత్య మణుమోక్షత్రమైన లేక అన్యదేశీయు లీదేశముప్రవేశించి దొమ్మిదోప్పిల్లచే జనులను బాధించుటకు మాత్రమేకాక ఇక్కడ స్వతంత్రరాజ్యమును సంస్థాపించుటకుఁగూడ నవకాశము కలిగియుండెను. ఉత్తరహిందూస్థానమున 'మహమ్మద్ గజనీ దండయాత్రలచే దేవాలయ భవ్నసమును ప్రవ్యాళహరణమును మతవినాశమును బ్రారంభమై జనులఁ నెమ్మది యనునది లేక 'మహావిపత్సాగరమున' మునిగి యుండిరి. మతోపదేష్టలన నెన్నికగన్న బ్రాహ్మణులు

వేణు విషయములను, తృణాయ=గడ్డివలె తుచ్చములుగ, మేనే=తలంఘిలో, అస్పృష్టరోగి=మనకాచార్యులై, భగవతః=జ్ఞానపూర్తిగలవారై, దయైక సిద్ధిరోగి=కృపాసముద్రులైన, అన్య రామానుజస్య=ఇట్టి రామానుజులయొక్క, చరణౌ=పాదములను, శరణమ్=సంరక్షించు స్థానముగా, ప్రపద్యే=పొందుచున్నాడను.

శ్రీమద్రామానుజచరిత్రము. ఆంధ్రప్రదేశ్ రాజ్యమున గల గుంటూరు జిల్లా.

కూడ స్వప్రయోజనపరులై వేదాంతగత తత్త్వవిషయముల
నితరజాతులవారికి వెల్లడిసేయక క్రమక్రమముగఁదాము
కూడ తద్విషయజ్ఞాన విహీనులై తర్కశాస్త్రప్రావీణ్యైక
ఫరాయణులై సత్యమునం దాసక్తిలేక వృథావాదముల
యందుఁగాలయాపనము సేయుచుండిరి. మనుమాన్ధాత్రిది
చక్రవర్తిప్రవరుల విజయలక్ష్మిచే నలంకృతంబై అత్రిభృగ్వ
గస్త్యవ్యాసవాల్మీక్యాది ఋషిసత్తముల తపోగ్నిచే
వెలింగి, లోకగురుస్థానమున కర్హమై, వేదవిహితకర్మాను
ష్ఠానమునకు యోగ్యంబైన యీభరతఖండ మట్టి హీనస్థితి
యందుండుటఁ గాంచి, “శ్లో || పరిత్రాణాయ సాధూనాం
వినాశాయచ.దుష్కృతాం । ధర్మసంస్థాపనార్థాయ సంభ
వామి యుగే యుగే ||” అని సాధుసంరక్షణమును దుష్ట
వినాశమును ధర్మసంస్థాపనమును జేయుటకుఁ బ్రతియుగము
నందునుదానవతరింతునని చెప్పిన సాక్షాచ్ఛ్రీమన్నారా
యణుండు, వేదాంతరూఢ తత్త్వవిషయములు తెలిసి
కొనుటకు శాస్త్రపఠన మవశ్యముకాన సామాన్యజనులకు
మబోధముగ నుండునట్లు వేదసారమని చెప్పఁదగిన భగవద్గీత

లను అర్జునోపదేశవ్యాజంబునఁ 'దానుజనులకుఁ బ్రసాదించి
యుండినను వారజ్ఞానాంధకాళమును దరింపఁజాల' కున్నారే
యనీ కరుణార్ద్రహృదయుడై తనశయ్యయగు నాదిశేషునికి
భూలోకమున నవతరించి జనులయందు దైవభక్తియు శిష్టా
చారము, నభివృద్ధిపఱచి వారికి మోక్షమార్గము నుపదేశింప
ననుజ్ఞయైన నాదిశేషువు మహాప్రసాదంబుని సంతృప్తాంత
దంగుడై భూలోకమున నవతరింప నిశ్చితాత్ముడై తన్నుఁ
బుత్తుఁగఁ బడయఁదగిన శిష్టాచారపరు నన్వేషించు
చుండెను.

శ్రీమద్రామానుజావతారఘట్టము.

కాంచీపురము ప్రక్కనుండు శ్రీభూతపురియందు
మహాప్రాజ్ఞుఁడు వేదవేదాంగసంపన్నుఁడు సర్వశాస్త్రవిశార
దుఁడు సత్యధర్మపరాయణుఁడు సదాచారసమాయుక్తుఁడు
దేవద్విజగురుఘోజాదృఢవ్రతుఁడు హరితాన్వయసంభూ
తుఁడు మహాభాగవతోత్తముఁడు కేశవసోమయాజి యను
నొకబ్రాహ్మణోత్తముఁడుండెను. తిరుపతియందు శ్రీశైల

పూర్ణుడును . నామాంతరముకల తిరుమలనంబి తన
 తోఁబుట్టువులగు (కాంతిమతి) భూమిపిరాట్టియు పెరియపిరా
 ట్టియు నను నిరువురు కన్యలకుఁ దగిన వరులను వెదకి వెదకి
 భూమిపిరాట్టిని గేశవసోమయాజికిని పెరియపిరాట్టిని మళల
 మంగలగ్రామవాసియగు కమలనయనభట్టారకుండను నొక
 బ్రాహ్మణోత్తమునికిఁ నిచ్చి వివాహముసేసెను. పిమ్మట
 గొంతకాలమునకు గేశవసోమయాజి పుత్తులు లేనందున
 దుఃఖితాత్ముడై పుత్రార్థము మహాసముద్రస్నానము సేయ
 నిశ్చయించి భార్యాసహితుడై మొదట కైరవిణికి (తిరువ
 ల్లికేణికి) వచ్చి అచ్చట స్నానముసేసి శ్రీపార్థసారథి నతి
 భక్తితోఁ దానిని ప స్వామి అతనికి స్వప్నమునఁ బ్రత్యక్షమై
 నీకుఁబుత్త్రీదానము సేసినని చెప్పి యంతర్హితుఁడాయెను.
 సోమయాజి మేల్కొంచి ఆనందసాగరమగుఁడై ఇతరసాగర
 స్నాన మనవశ్యమని మరలి భూతపురికి బయలుదేరి
 పోయెను. పిమ్మట పోకవారములోనే భూమిపిరాట్టి గర్భ
 పతియై నవమాసఘృత్తికాఁగా ఆమెగర్భమునందు,

శ్లో॥ కల్యణే దివ్యకుప్పే బుధజనవిదితే వత్సరే పింగళాఖ్యే
 చైత్రే మాసే గతేషు ద్వియతదశదినే ష్వేదమాసే హిమాంశౌ
 పశ్చిమ్యార్ద్రా సమేతే సురగురుదివసే కర్కటాఖ్యే చ లగ్నే
 శ్రీమద్రామానుజార్య సుమజని నిగమాంతార్థసంరక్షణార్థమ్.

కలియుగము 4118వది, పింగళనామ సంవత్సరము వసంతి
 ఋతువుచైత్రమాసము శుక్ల పక్షము పంచమి గురువారము
 ఆద్యానక్షత్రముకర్కటలగ్నమునందు దేవకియొక్క గర్భమున
 శ్రీకృష్ణుడును కొసల్యగర్భమున శ్రీరామచంద్రుడును ఏప్ర
 కార మవతరించి తమజననీజనకులకు నేత్రోత్సవము కామి
 చిరో అట్లే మహాబలుడుగు నాదిశేషు వవతరించి తనజననీ
 జనకులకు మాత్రపే కాక చూచువారి కందఱుకు 'గనుల
 పండువు' కావించెను. బాలభాస్కరునివలె తేజోగానియగు
 పుత్తుని జూచి భూమిపిరాట్టి ఆనందమగ్నురాలాయెను.
 ద్దివ్యలక్షణసమన్వితుడును అతిసుందరుడునగు పుత్తుని
 జూచి సోమయాజి బ్రాహ్మణులకు ధనధాన్యములు విశేష
 ముగ దానము సేసెను. పిమ్మట తనకు మేనల్లుడు జనించె
 నని విని తిరుమలనంది అతితరితమిగ భూతపురి కేతెంచి

దివ్యలక్షణబుద్ధితుడును అతిసుందరుడగు నా బాలుని జూచి సంతోషాంతరంగుడై పండ్రెండవరోజున నా బాలునికి వామ కర్ణము యథావిధిగా జరిపి రామానుజుడని పేరు పెట్టెను. దినదినప్రవృద్ధిమానుడగు నా బాలుని జూచు వారందఱు ఇతడు శేషుడో లేక సైన్యనాథుడో అని యుత్తేజ్జీవనాగిరి. సోమయాజి పుత్తునికి వరుసగా అన్నప్రాశన చాళో పసయనాది వేదవిహితకర్మములు యథాక్రమముగ నివ్వఁ ద్రించి అంత పదునాఁడెండ్ర ప్రాయము రాగా షోడశశిఖా శరిపూర్ణుడగు చంద్రమాడ్కి కనులపండువు కావించు చున్న పుత్తునికి వివాహకర్మము కూడ జరిపి కృతార్థుడై పరలోక గతుడాయెను. పితృవియోగదుఃఖమును జ్ఞాన బలముచే ధిక్కరించి పితృకర్మముల నన్నిటిని యథాక్రమముగ నాచరించి పిమ్మట శాస్త్రపఠనాభిలాషియై కాంచీ పురమున యాదవప్రకాశకుడను పండితోత్తముడు యశీశ్వరుడున్నాడని విని యచ్చటికి సకుటుంబముగా బయలుదేరి పోయి యాదవునియొద్ద ప్రతిదినమును శాస్త్రము నభ్యసించుచుండెను.

శ్రీరామానుజాయ్యుడు బ్రహ్మరక్షస్సును బాటచోటులు.

ఆపట్టణపు రాజుకూతురు విశాచగ్రస్తయై అనేక
మాంత్రికులు వచ్చి మంత్రప్రయోగము సేసియు, దనుచ్చా
టనముగేయ లేనందున రాజు యాదవప్రకాశకుని రమ్మని
ప్రార్థింప నతడు శిష్యపరివృత్తుడై పోయి విశాచభయం
కరంబగు తనమంత్రము నుచ్చరింప బ్రహ్మరక్షస్సు ప్రళయ
కాలమేఘగర్జనమువంటి భయంకరంబగు ధ్వని చేసి గంభీర
నాక్కుతో యాదవప్రకాశకునితో నిట్లుచెప్పెను, “ఓయీ
దవ, యదుచ్చాటనము మఱిమంత్రములవలన సాధ్యపడదు.
నేను పూర్వ మొక బ్రాహ్మణోత్తమునిగ నుండి యజ్ఞము
సేయుటయందు మంత్రక్రియాలోపములవలననీ బ్రహ్మరక్షస్సు
జన్మము నొందితిని. నీపూర్వజన్మ వృత్తాంతమును జెప్పెదను
వినుము. మధురాంతకమను గ్రామముపశ్చిమదిగ్భా
గంబున నొకసరస్సునొద్ద వేదవేదాంగపారగుడు ఒకవిష్ణు
భక్తుడు అన్నమునండి దేవతార్చనము సేసి పిమ్మట తాను
భుజించి మిగిలినయన్నమును కుండలో నొకపాద సమీప

మున శాశ్వతేయ నీవు ఆపాదసహిషమున నొకయుడుమనై
 యుండి యాయన్నమును భజించితివి. భాగవతోచ్ఛిష్ట
 భోజనపుణ్యపరిపాకముచే నీవు బ్రాహ్మణజాతీయఁడనుట బట్టి
 తివి. 'భక్తవత్సలుఁడగు రామానుజుని పాదపద్మముల నాశ్ర
 యించి మోక్షమును బొందుము. ఆరామానుజాహ్మ్యండు తన
 పాదముతో నన్ను స్పృశించి నాకు శ్రీపాదతీర్థ మిచ్చి నన్ను
 పొమ్మన్న నేను సులభముగఁ బోవుదునుగాని నన్ను శాశ్వ
 ద్దోల మణిమంత్రములవలనఁ గాదు.' మేఘగర్జనమువలె
 గుఱిరమును స్ఫుటమునైన వాక్కుతో బ్రహ్మరక్షస్సు
 చెప్పినమాటలు విని యాదవుఁడు మనస్సున లజ్జాభయరీబులు
 పనఁగొన నిధుత్తరుఁడై యూరకుండెను. ఆబ్రహ్మరక్షస్సు
 మాటలు విని రాజు రామానుజాహ్మ్యని యొద్దకు వచ్చి కరం
 బులు మోడ్చి వినయవినమితో త్తమాంగుఁడై యిట్లు విజ్ఞా
 పించెను, "స్వామీ, మహానుభావా, మీమాహాత్మ్యము నే
 నెఱుంగను, బ్రహ్మరక్షస్సువలనఁ దెలిసికొంటిని. నన్నును
 నాకూతును సంరక్షింపుడు" కరుణార్ద్రచిత్తుఁడగు రామా
 నుజాహ్మ్యఁడంతట బ్రహ్మరక్షస్సు నొద్దకు వచ్చి దానిమీఁద

తనపాదముంచి దానికి శ్రీపాదతీర్థము నిచ్చి “గచ్చు గచ్చు” అని చెప్పగానే బ్రహ్మరక్షస్సు నిర్దోషియై దివ్యదేహమును ధరించి అప్పరసలతోఁగూడుకొని విమానము నెక్కి బయలు దేరిపోయెను. అంత హఠానిర్భుక్తుడగు చంద్రమూర్తి తేజరిల్లుచున్న కూతుని జూచి రాజుపరమానందభరితుడై రామానుజాద్యునికి కనకాభిషేకము సేసెను; యాదవ ప్రకాశకుని గూడ సత్కరించెను. రామానుజాద్యుఁడు రాజదత్తసకలధనమును యాదవుని కిచ్చివేసినను తనకుఁగలిగిన యవమానమును సహింపజాలక యాదవుఁడు ఆయవమానమునకు రామానుజాద్యుఁడు కారణభూతుడని అతని విషయమై దీర్ఘమత్సరము వహించి యుండెను.

సత్యంజ్ఞానమిత్యాద్యుపనిషద్వాక్యార్థ విచారఘట్టము.

అప్పుడు రామానుజాద్యుని పినతల్లి పెరియపిరాట్టి కొమారుఁడు గోవిందమిత్రుఁడు తనయన్న కాంచీపురమును యాదవప్రకాశకునియొద్ద వేదాంతశాస్త్రము నభ్యసించుచున్నాడని విని భారతృదర్శనాభిలాషియై స్థలీయనుజ్ఞ వడసి

కంచికి వచ్చి యచ్చటనే అన్నతో యాదవునియొద్ద శాస్త్ర పఠనమునెయు నారంభించెను. అంతలక్ష్యుణ్ణదేశికుండు ప్రతి పక్షవిక్షేపణదక్షుంబగు స్వపక్షంబునకుఁ బూర్వపక్షంబుగా నయ్యాదవప్రకాశకుని కడ నదైవతభాష్యంబాకర్ణించుచుండ నొక్కనాడతండు, “సత్యంజ్ఞానమనంతం పరబ్రహ్మయో వేదనిహితం గుహయాం సోఽశ్నుతే సర్వాకామాన్ సబ్రహ్మణావిపశ్చితేతి” * అను ఉపనిషద్వాక్యంబు “ఇతర

•* అదైవతులు బ్రహ్మము సత్యమయమనియు జ్ఞానమయమనియు నిర్గుణ మనియు వాదింతుడు. పరబ్రహ్మము నిర్గుణమైనఁ ద్రిగుణాత్మకమగు నీ ప్రపంచముకలుగుట కవకాశముండదు. ఐన నదైవతులు ఈప్రపంచ మంతయు మాయాజనితము మిథ్యమని చెప్పుదురు. ప్రపంచము మాయా జనితమైనఁ • మాయా మోహితుఁ డెవఁడు? నిర్గుణబ్రహ్మ మొక్కటియే సత్యము తక్కినదంతయు మిథ్యకదా? కాన నిర్గుణబ్రహ్మమే మాయా మోహితమని చెప్పవలసినదృశ్య. కాబట్టి మాయావాదము సాధ్యముకాదు అందుచేతనే అదైవతియగు యాదవప్రకాశకుని వాదమును లక్ష్యుణ్ణదేశి కుండు ఖండించె. యాదవప్రకాశకుం డదైవతికావున ఉపనిషద్వాక్యము నందలి సత్యజ్ఞానానంతశబ్దముల బ్రహ్మమునకు విశేషణములైనను అట్లర్థము సేప్పుట నిర్గుణబ్రహ్మవాదమునకు సరిపడదు కావున బ్రహ్మము సత్య

వ్యావృత్తిపరంబు, ఆవ్యావృత్తియు నశేష విశేషపత్త్యనీక
నిర్విశేషచిన్మాత్ర బ్రహ్మస్వరూపరూపంబై • యొప్పుగాని
వేట్రాక్కటగాఁ జెప్పబడె. దన విని లక్ష్మణార్జునుడు,
“సార్వభౌముండైన రాజునకు మణిమాక్తికదామాభిరామంబై
శరదెందునుండరంబగు శతశలాక చ్చత్రంబుమాడ్కి ననన్య
సాధారణంబైన జగజ్జన్మాది కారణత్వలక్షణంబుచే నుపలక్షితం
బగు పరబ్రహ్మంబునందు సత్యపదంబు నిరుపాధిక సత్యాయో
గిత్వంబును జ్ఞానపదంబు అనంకుచితజ్ఞానాశ్రయత్వంబును
అనంతపదంబు త్రివిధపరిచ్ఛేదరాహిత్యంబును జెప్పుంగానఁ

మయమనియు జ్ఞానమయమనియు నర్థము నెప్పెను. బ్రహ్మము జ్ఞానమయ
మనిచెప్పట నాస్తికవాదమగును. విలయన జ్ఞానము, ఆశ్రయములేక
స్వతంత్రముగఁ బ్రకాశింపఁజాలదు. జ్ఞానియొక్కఁడుండినఁగాని జ్ఞానముండ
నేరదు. పరబ్రహ్మముసర్వజ్ఞుడని చెప్పవచ్చునుగాని జ్ఞానమనుమని
చెప్పిన నిరాశ్రయముగజ్ఞానము ప్రకాశింపఁజాలదు కావున లక్ష్యణదేశి
కుండు యాదవప్రకాశకుని వాదముఖండించి పరబ్రహ్మము సత్యపద
ముచే నెల్లప్పుడు నిరుపాధికముగనుండునదనియు జ్ఞానపదముచే సర్వజ్ఞ
త్వాశ్రయంబనియు, అనంతపదంబుచే, త్రివిధపరిచ్ఛేదరాహితంబనియు
నయ్యుపనిషద్వాక్యార్థంబని సంప్రాపించె.

గల్యాణగుణయోగార్థకత్వం బవ్యాక్యంబున కర్వతమంబై
యండ నిట్లు వ్యావృత్తి యత్వాకార్యార్థంబుగా నుదాహరిం
చుట యన్యాయంబు” అనిన నయ్యేకదండి రోషారుణిత
నేత్రుడై హుంకరించి, “హేదుర్మతే, నీగురువనైన నాకు
నీవునేర్పవాడవా? ఛీ! తత్త్వము నాగృహము. పీడిచి
పొమ్ము” అని సాధుసత్తముడగు లక్ష్మణార్యుని విష
యమై దౌర్జన్యము చూపెను. లక్ష్మణార్యుడును మాటు
నలుకకపోయి స్వగృహము సేరెను.

లక్ష్మణార్యునివిషయము దీర్ఘమత్పరము వహించిన
యాదవ్వుడంత నొక్కనాడు ఏకాంతంబునఁ దనశిష్యులను
బిలిచి వారితో, “నేను బ్రాహ్మణులందఱిలోఁ బ్రసిద్ధపండి
తుడనైన విషయము మీకుఁదెలియును గదా? నేనువాద
సభలయం దెప్పుడును అవమానముపొంది యెఱుంగను.
సర్వవేదవేదాంతపారగులును నన్ను బహూకరింతురు. అట్టి
నేను లక్ష్మణార్యునిముందర బ్రహ్మరక్షస్సుచే నవమానింపఁ
బడితిని. నావలన సర్వగ్రంథముల నధ్యసించియు లక్ష్మ

ఇందు నేను చెప్పునట్లే మపార్థమని దూషింపఁదొడఁగె.
 అతఁ డద్వైతమతఖండనముకొఱకుఁ బుట్టినహేండు. కాన
 నాకు సహజశత్రువు. కాబట్టి అతని నెట్లైన వధించుట కర్త
 వ్యము. దీని కొకయుపాయము కలదు. మనమతనితో సఖ్య
 ముసేసి యతనిని గంగాయాత్రామిషంబునఁ గూడఁబిలుచు
 కొనిపోయి మణికర్ణికాఘట్టమునఁ ద్రోసివైచి యచ్చట
 స్నానముసేసి వచ్చిన మనకు బ్రహ్మహత్యాదోషము సంభ
 వింపదు. అని మందలించి వారినొప్పించి లక్ష్మణార్జుని
 రప్పించి వానితో, “మహాప్రాజ్ఞుడవగు రామానుజా, నా
 శిష్యులందఱిలో నీవు నాకుమిక్కిలిప్రియుడవు. నీవు నిశ్చయ
 ముగా లోకప్రసిద్ధుడవగుదువు. నావలన నీవు విద్యాపూర్తి
 చేసికొనుము. నీపరోక్షమున నేనహర్నిశము తపించు
 చుంటిని” అని విషమిశ్రామ్యతోపమానముల నీవాక్యములఁ
 దెప్పి రామానుజార్జుని దిరుగఁదనయొద్దవచ్చి శాస్త్రపఠ
 నము సేయునట్లు ప్రేరేపించెను.

యాదవుడు రామానుజు నొంటరిగ వింధ్యప్రాంతకాంతారమున
విడిచి చనుట.

అంతఁ గొన్నిదినముల కందఱు గంగాస్నానార్థమై
బయలుదేరిరి. మార్గమున గోవిందమిత్రుఁడు యాదవుని
పంచకత్వమును లక్షణార్థ్యనికాదెలియఁ . బటుప
అవకాశమునకై నిరీక్షించుచుండెను. కడపట వింధ్య
పర్వతప్రాంత కాంతారమునందుఁ బోవునప్పుడు లక్ష్మ
ణార్థ్య గోవిందమిత్రులను వెనుకవిడిచి తక్కినవారు కొంత
దూరము ముందునడిచి పోగా భౌత్యవత్సలుఁడు గోవింద
మిత్రుఁడు అన్నతో, “గంగాస్నాన కై తవమన యాదవుఁడు
నిన్నుఁజిగింపఁజూచుచున్నాఁడు. కాన నీవు మరలిపోమ్ము”
అనిచెప్పి తాను త్వరితముగఁబోయి తక్కినవారితోఁజేరెను.
అంతయాదవప్రకాశకుఁడు లక్ష్మణార్థ్యడక్కడ అతని
నొంటిగా విడిచి నీవుమాత్రము రాదగునా? అని గోవింద
మిత్రునడుగఁగా నతఁడు, “లక్ష్మణార్థ్యఁడు ముందేవచ్చెనే”
అనిమాటువలికెను. అంత వింధ్యగహనకూరసత్వముల
కాహారమగును లక్ష్మణార్థ్యఁడని మనంబున పరమానందము

నొందిన వాడయ్యును పైకి అతిభయదుఃఖముల నభినయించుచు శిష్యులను లక్షణార్థుని వెదకుటకు నల్లొక్కలఁ బంపెను. తమగురువు నాశయమెఱిగిన వాగుకాన శిష్యులు నెదకుట నభినయించి “లక్షణార్థునెక్కడను గానము” అనుచు మరలివచ్చిరి. అంత తనయుద్దేశ మప్రయత్న పూర్వకముగా నెఱవేటుటకు భగవంతుని ధ్యానించుచు యాద వప్రకాశకుఁడు శిష్యులతోఁగూడ గంగాయాత్రకు వెడలెను.

లక్షణార్థేశకుఁడు వరదుననుగ్రహంబున మరలఁ

గాంచీపురంబు సేరుట.

గోవిందమిత్రుఁడుపోయినవెంటనే రామానుజార్థుఁడు ఒకవృక్షముక్రిందఁ గూర్చుండి భగవంతుని ధ్యానించి సూర్యాస్తమయము కాబోవుసమయమున లేచి ప్రక్కన నొకకొలనియందు సంధ్యావందనము చేసి కాంచీపురమునకుఁ బోవుదారి తెలిసినవారెవరైన నత్తురో యని ఎదురు చూచుచుండెను. అప్పుడు కరిగిరివరదుఁడు భార్యయుక్తుడై వ్యాధవేషమును ధరించి యామౌల్లమునవచ్చి యారాత్రి

రామానుజాయునికిఁ దోడ్పడెను. రత్రి వ్యాధపత్ని, “పిపాసాబాధితనైతిని. ఇక్కడదగ్గఱజలముదొరకదా?” యని భర్త నడుగఁగా నతఁడు దగ్గఱజలమున్నదికాని గాఢాంధకారమున నచ్చటికిఁబోవుటసాధ్యముకాదని బదులుచెప్పెను. రామానుజాయుడు కరుణార్ద్రచిత్తుడై తనకుపకారముసేసిన వ్యాధదంపతులకుఁ బ్రత్యుపకారము సేయ నిశ్చయించి ప్రాతఃకాలముకాఁగానే తాను జలముతెచ్చెదనని చెప్పి యామె నూరార్చెను. ఇంతలోఁబ్రాతఃకాలము కాఁగా రామానుజాయుడు ప్రక్కనుండిన కూపమున దిగి మూడు సారులు తనదోసికిలో జలముఁ దెచ్చియిచ్చి నాల్గవసారి జలమెత్తుకొని పైకి వచ్చునంతలో వ్యాధదంపతు లంతర్ధానము నొందఁ లప్పుడు సాక్షాద్విష్ణువు లక్ష్మితోఁగూడ వచ్చెనని తెలిసికొని పరమానందభరితుడై కొంతదూరము పోయి యొకపట్టణము కాంచి యక్కడి వారి నాపట్టణము వేరడిగి కాంచీపురమని తెలిసికొని మనంబున సంభ్రమాశ్చర్యంబులు పెనఁగొన స్వగృహము నేరి తల్లకి. యాదవ ప్రకాశకుని వంచకత్వమును కరిగిరివరదునిరక్షకత్వము నంత

యు తెలియఁజెప్ప నామ శబర్యంశమునఁబుట్టి కాంచీపూర్ణు
 దును గజేంద్రదాసుఁడననునామాంతరములు గల తిరుక్కచ్చి
 నంది యొద్దికిఁబాప నతని యొద్దికిఁబోయి యతనికి యావ
 ద్విషయమును దేటపఱచెను. శూద్రకులమునఁ బుట్టిన
 వాడయ్యు పరమభాగవతోత్తముఁడగు తిరుక్కచ్చినంది
 లత్తుణ్ణార్ద్యునితో, “నీవిషయమయి వాల్మీకము చూపి
 నందున కరిగిరివరదునికి నీవాకకైంకర్యముసేయుము. ఏకూ
 పమునుండి నీవు ముమ్మాలులు వ్యాధవేషధారియగు
 వరదునికి జలముతెచ్చియిచ్చితివో ఆశాలకూపమునుండియే
 ప్రతిదిగుమును వరదుని అభిషేకమునకుఁగాను ‘తీర్థము తెచ్చి
 యిమ్ము’” అనిబోధింప లత్తుణ్ణార్ద్యుడు మహాప్రసాదమని
 యావిషయమును జననికిఁ దెలియఁబఱచి యప్పటినుండి
 ప్రతిదినము శాలకూపమునుండి జలముతెచ్చుచు, “నాగాచల
 నివాసాయ నిత్యాయ పరమాత్మనే! వరదా యాప్రమే
 యాయ గోవిందాయ మహాత్మనే” అని ధ్యానించుచు కరిగిరి
 వరదునికి మజ్జనకైంకర్యం బాచరించుచుండెను.

గోవిందమిత్రుడు శైవమతము సేవలించుట.

యాదవప్రకాశకుడు శిష్యపరివృత్తుడై ప్రయాగాంతి కంబునఁ ద్రివేణియందున్నానంబు సేయ నపుడు లింగమొక్కటివచ్చి కదిసిగోవిందుని కరతలమునఁబడినఁ గన్గొని యతఁడు దానిని గురువునకుఁ జూప నతఁడు గోవిందునితో, “వత్సా, ఇదిశివలింగము. అర్చచేసిన నీకు సేమమగును” అనిపల్కెను. అంత గోవిందసూరి యట్లే చేయుచు దనస్వగ్రామమున నాలింగమును బ్రతిష్ఠించి మరలివచ్చెదనని యాదవుని వీడ్చొని మళలమంగలగ్రామమునకుఁ బోయి యచ్చట నొక దేవాలయమున నాలింగమును శాస్త్రోక్తప్రకారముగ సంస్థాపించి యచ్చింప కాళహస్తీశ్వరుఁ డతనికి స్వప్నమునఁ గనఁబడి, “నేను కాళహస్తీశ్వరుఁడ నన్నుఁగనుము. అవశ్యమువచ్చి మాకడనుండుము” అనిపల్కి యంతర్ధానము నొందెను. తదనంతరంబు ఆకాళహస్తీశ్వరుఁడు స్వయంది ధాధికారపూరుషునకు స్వప్నంబునఁ దన్నుంబొడసూపి యిట్లనియె, “వత్సా, గోవిందమిత్రుండను విప్రకుమారుం డొకండు ముందు త్రివేణిన్నానంబు సేసి వారణాసీనగరంబు

నకుం జనఁదెంచి మఃశక్తి కాఘట్టంబున నఘమర్షణానగా
హంబొనర్చుచుండ నస్మత్స్మరితంబై యొక లింగం బతని
పాణితలంబునం బడ నది గ్రహించి యాదవప్రకాశకునికిం
జూపి యతనిచేతం బ్రోత్సాహితుండై పూజించుటంజేసి
యమ్మనీషికి ఉల్లంకైకొండొంతనైనాన్ అని బ్రవిడభాషా
భూషితంబగు నామవిశేషంబు తనరె నతండిప్పు డిద్దేశంబున
కేతెంచి మఱలమంగలమను సగ్రహారంబున వసించె.
అమ్మహత్ము బహుమానపూర్వకంబుగా నిచటికిఁ దోడ్పాని
రమ్ము అనియాజ్ఞాపించికాళహస్తీశ్వరుం డంతర్హితుం
డయ్యె. అంతట నద్దేవాలయాధికారి మేల్కొంచి మిగుల
నానందించి నిజపరివారంబుతో నమ్మఱలమంగలగ్రామంబున
కరుగుదెంచి అమ్మేధావినిం బొడగాంచి సముచితసత్కా
రంబుల నర్పించి అతనిఁదోడ్పాని నచ్చి శివశాసనంబుచే
దదీయ ధన కనకరత్న వాహనాంబరాధరణాది మండిత భాం
డాగార ముద్రాదికలన్నియు నతని యధీనంబులుగాఁ జేయ
నతం డద్దేవాలయంబునఁ దదీయసర్వకార్యనిర్వాహకుండై
యుండె.

గోవిందమిత్రుని తిరుమలనంబి మరల వైష్ణవమతమునకుఁ దెచ్చట.

తనమేనల్లుఁడట్లు శైవమతామవలంబించి కాళహస్తిశుని కడనున్నవాఁడని విని తిరుమలనంబి వచ్చి శైవపూరుష శత సంవృత్తు గోవిందసూరిని దవ్వులఁ జూచి చూచి యతఁడు తనతోడ భాషింపఁ దలఁపక తన్ను పేక్షింప నాతని కటాక్షించి “సర్వశేషిసంకల్ప మిట్లుండ చేతనుండు సేయఁగలదేమి” యని మదిఁ జింతలుడిగి శేషాద్రికిగె. అంతనూరకుండక మఱియునుకనాఁడు ‘కాళహస్తి కేశేంచి గోవిందసూరి యనేక శైవజనపరివార పరివృత్తుండై యేతెంచుచుండ నతని కన్నోరిల *శ్లో॥ కశ్చీశ్రియః పరమసత్త్వసమాశ్రయఃకః కః పుండరీకనయనః పురుషోత్తమః కః । కస్యాయతా యుతశ్శతై కకళాంశుకాంశై ర్విశ్వం విచిత్రచిదచిత్ప్రవిభాగః సృష్టిమ్ ॥ అను భగవద్భామునముని ప్రణీత స్తోత్రరాజ

* శ్రియః = సంపదధిష్ఠానదేవతయగు లక్ష్మీదేవికిని, లేక. అందఱిచే నాశ్రయింపఁబడువారికిని : శ్రీ = సంపదయైనవాఁడు, లేక, ఆశ్రయంబగు వాఁడు; కః = ఎవఁడు; పరమసత్త్వసమాశ్రయః = సత్త్వమునందును సత్త్వమును పరమసత్త్వగణమునకు ఆశ్రయభూతుఁడు, కః = ఎవఁడు,

భాజమానంబగు శ్లోకం బొక్కటి లిఖించి యమ్మార్గ
మధ్యంబున వైచిన గోవిందసూరియు దానిని గ్రహించి
పఠించి దరహాసితభాసుర ముఖారవిందుడై యగ్గురు
వరేణ్యునింజూచి “సాధున త్తమా! ఈశ్లోకంబు మీకు పరమ
దైవతంబగు నారాయణునకు సర్వోత్తమత్వ ప్రతిపాదకంబు
కావున మీయెడ నుండవలయు” అనిచెప్పి తత్సన్నిహితవర్తి
యగు శ్రీవైష్ణవున కొసంగి చనియె. తిరుమలసంబియు
శేషాద్రి కరిగి అంతటితో విరమింపక శ్రీహరిశరణుపొంది

పుండరీకనయనః = కమలములపంటి కన్నులుగలవాఁడు, (ఈ ప్యాసంపుండరీ
కాక్ష' యని శ్రుతివాక్యము) కః = ఎఁడు, పురుషోత్తమః = పురుష
శ్రేష్ఠుఁడు, లేక (ఈ ప్రపంచమంతయు పురుష ప్రధానాత్మకమని సాంఖ్య
మతము. పురుషుఁడనఁగా జీవుఁడు, కాఁబట్టి) పరమాత్ముఁడు; కః =
ఎఁడు; విశ్వం = ప్రపంచము; కస్య = ఎవనియొక్క; ఆయుతాయుత
శతైకకళాంశుకాంతైః = నూలుపదివేలు పదివేలకళలలో నొకదాని
యొక్క యంశములచేత, విచిత్రచిదచిత్పరివిభాగస్పృతమ్ = విచిత్రమగు
పురుషప్రధానవిభజనచే వర్ణియమన్నది, (అట్టి పరాత్పరుని నమస్కరింప
మచున్నాను).

తదనుగ్రహము చెంది మరలఁగాకహస్తికి వచ్చి సర్వజనమనో
 నయనానంద, సంధాయకంబగు బిల్వబృందంబు గాంచి
 యాగోవిందమిశ్రుండు ఇచటికి స్వదేవతారాధనార్థంబు
 బిల్వఫల వసంగ్రహంబు సలుప రాఁగలఁడని యూహించి
 యందొక తరుమూలంబున నాసీనుండై తిరువాయ్.మొఱ్ఱి
 యదు రెండవపది కర్ణం బాశ్రేతులకుం బ్రసాదించుచున్న
 సమయంబున భస్మోద్ధూళిత సర్వాంగుండును భూతిరుద్రాక్ష
 మాలాలంకృతుండునునైన ఉల్లంకై కొణర్ న్ననెనా రా
 ఫ్రదేశంబున కేతెంచి యమ్మహాదేశికునకుఁ బ్రదక్షిణంబుగాఁ
 జని యబ్బిల్వవృక్షం బాహోహించి బిల్వదళగ్రహణంబు
 సలుపుచుండఁ “తేవురుప్పొరుళుంబడక్క” యనువాక్కురంబు
 ప్రస్తుతంబైన దేవాది సమస్తవస్తువిస్తారవిధానార్థంబుగా
 స్వనాభీకమలంబునం జతుర్ముఖునిఁబుట్టించిన శ్రీమన్నారాయ
 నాభిధానుండగు దేవాదిదేవునకుం గాక యితరదేవతలకుఁ
 బుష్పంబులుం బూజయుం దగునే యని తదర్థం బంగురుండు
 సెప్ప పని తగదు తగదని రుద్రాక్షవలయంబులన్నియుఁ

ద్రొంచి నైచియు బిల్వదళపూరితంబులగు పుటికళం జంచి
 వైచియు నితోత్తరీయంబుచే నొడలం బూసిన భసితంబు
 దుడిచి వైచియు అబ్బిల్వశాఖాగ్రమునుండి గుభాలున
 భూమికుటికి తిరుమలనంబి పాదకమలములయందు దార్చి
 ప్రపన్నుడై పడియున్న యగ్గోవిందమిత్రు నుపేక్షించి
 నుతడు జగద్రక్షకుండగు పుండరీకాక్షుం దలంచుచు
 సజ్జరయంబునఁ జనుచుండ కామధేనువుననుసరించి 'చను
 నత్సంబుమాడ్కి నమ్మహాత్ముని వెనువెంటఁ జని యతని
 పాదములారాశ్రయించిన నతఁ డలరి యతని కళిలహితములఁ
 గావించి యతనితోడ సంజనాద్రీశుఁడని మ్రొక్కి 'యభి
 'నుతించి యతని యానతిఁ దమయింటి కరిగె. కాళహస్తీలో
 శైవులుచింతపడుచుండ స్వప్నములయందు వారిలో
 కాళహస్తీశ్వరుడు, "నేను హరుడను. గోవిందసూరి
 ఖగరాజు. అతని మణిశుద్ధినరయ నిట్లానర్చిత మి కేలవగవు"
 అనిచెప్పి వారికి దుఃఖోపశమనము కౌవించెను.

యామునార్యుడు లక్షణదేశకుఁ జూడఁ

గాంచీపురంబునకు వచ్చుట.

అసంతరము శ్రీరంగపట్టణవాసి వేదవేదాంతవిశారదుడు
పంచస్కందసంపన్నుడు పరవాదిభయంకరుడు సింహాస
నాంశ సంభూతుడు శీలాదిగుణసంయుతుడు శరణాగత
లక్షకుడు శ్రీమదైష్ట్యవసిద్ధాంతపాలకుడు యామునార్యు
డను యతీంద్రుఁ డొకనాఁడు శతకోపదివ్యప్రబంధమును
బఠించి యంత తనశిష్యులను బిలిచి, “మీరు దేశదేశము
నెడకి సర్వలక్షణశోభితుఁడును విష్ణుభక్తిసమాయుక్తుఁడును
శమాదిగుణసంయుతుఁడును సదాచారసంపన్నుఁడును సజ్జన
ప్రతిపూజకుఁడు నగు మానవుఁడెక్కడ నున్నాఁడో మీచి
నాకుఁ దెలియఁ జెప్పఁడు” అని యాజ్ఞాపింప వారు సకల
దేశములు వెదకి యామునార్యోక్తిలక్షణలక్ష్మితుండగు వాని
గానక కడపట కాంచీపురమున రామానుజార్యుని జూచి
యతనిగా నిశ్చయించి యావిషయము తమగురువునకు
నివేదించిరి. అంత లక్షణార్యుడు యాదవప్రకాశకునియొక్క
నదైవతభాష్యం బాకర్ణించుచు జేసిన యాక్షేపములును

తన్మూలమున యాదవుఁ డతనివిషయమున దీర్ఘమత్సరము
వహించి యతని కపకృతులు నేయ నవి భగవదనుగ్రహంబున
నిరర్థకంబులగుటయు విని యామునాచార్యుండు సన్నిధాన
వర్తులగు నార్యుల నుద్దేశించి, *శ్లో॥ అసస్తవవాత్రిహిస
మృవన్తిహసన్తి కాయామివహవ్యవాహః । అత్రైవసన్త
యది సమృవన్తి హ్యత్రైవలాభ స్సరసీరుహాణామ్ ॥ అని
యానతిచ్చి యమ్మహానుభావు నిరీక్షింప నుత్సహించి
యేక శ్రీవైష్ణవబృందంబుతో శ్రీరంగ ధామంబువిడిచి యతి
రయంబునం జనుదెంచి.

శ్లో॥ పురీశా మపి సర్వాసాం శ్రేష్ఠాపాపహాగా
హిసా । నామ్నా కాంచీతి విఖ్యాతా పురీ పుణ్యవివర్ధినీ ॥

* ఈవిధూతియందు దుష్కార్యులు కుంపటియందలి అగ్నేకణంబుల
వలె అసంతములుగ నున్నారు. కాంచుట్టి సత్పురుషులు కలుగుట కుంపటి
యందు కమలములుపుట్టుటవలె దుస్తరముగనున్నది.

† సర్వాసాంపురీణామపి = అన్ని పట్టణములలోను, శ్రేష్ఠామ్ =
సర్వోత్కృష్టమైనదియు, పాపహరా = పాపములను బోగొట్టునదియు,
పుణ్యవివర్ధినీ = పుణ్యములను పుద్ధిసేయునదియునగు, సాపురీ =

అనందగిస మాహాత్మ్యంబుకల కాంచీపురంబుకాంచి కరిగిరి
 ప్రాసాదంబున శ్రీపరుండేవితాయారుతోడఁగూడియున్న
 వరదుని భజించి మగిడి ప్రదక్షిణంబుసేయుచు కరిగిరికి
 వాయువ్యప్రదేశంబున విలసితంబగు వల్క్రీకంబునందుఁగల
 శ్రీమదనంతనకు జోహారువు చేసి యచ్చట నిజాశ్రితులతో
 నుండు సమయంబున యాదవప్రకాశకుండు శిష్యులతో
 భగవత్సేవయొనర్చి ప్రదక్షిణంబుగా వచ్చుచుండఁ జూచి
 పీఠిలో నిలయాళ్వారులు (లక్ష్మణాచ్యుడు) ఎవరని నిజ
 శిష్యుండగు తిరుక్కచ్చినంబి నడుగ నగ్గజేంద్రదాసుండును
 నిజగురునుద్దేశించి బాలభాసరప్రభాభాసమానదివ్యమంగళ
 విగ్రహుండును దత్తతోస్మరిత పుండరీకదళాయతాక్షుండును
 తత్తపనీయకణికోపమాన శ్రీచూర్ణ రేఖాసమంచితాంతరాళి
 సుధాధవళిమృత్పూంచిత చిద్రోర్ధ్వ పుండ్ర సముల్లసల్ల
 లాటాదిద్వాదశాంగుండును తులసీనలినాక్షమాలికాలంకృత
 విశాలపీఠోర స్త్రులుండునునై తేజోరాశియై చూహ్మచున్న

అపట్టణము, నామకాంచీతివిఖ్యాతాః కాంచీపట్టణమను పేరుతోఁ
 బ్రసిద్ధి నొందినది.

వాఁడిలయాళ్వారు" అని కేలంజూపఁజూచి యగ్గురునరుం
డమందానందంబుడెందంబును గ్రంథకొన నాలత్తుణముని
యెడిల విశేషకటాక్షం బొనర్చి *శ్లో॥ యస్యప్రసాదకలయా
బధిర శృంగోతి పద్మఃప్రధానతి జవేన చ వక్తిమూకః ।
అన్ధః ప్రపశ్యతి సుతం లభతే చ వన్ధ్యా తందేవ దేవ వరదం
శరణం గతోస్మి ॥ అని శ్రీకరిగిరివరమనుద్దేశించి యింకఁగూడ
నీలత్తుణాయుడు దర్శనప్రసక్తుండగునట్లనుగ్రహింపుమని
వ్రపత్తిజేసి యాలత్తుణాచార్యునకు హితోపదేశం బొనర్చు
ననసరంబు కాకుండుటం జేసి తనవెనువెంట నేఱెంచుచున్న
స్థలనివాసుల నిలువ నియోగించి నిజాశ్రితభగ్గంబుతో నతి
త్వరితగతిం జనుడెంచి శ్రీరంగధామంబుఁ జెంది యాత్మీయ
మతంబునందు నిజచ్ఛాత్రవగ్గంబుతో సుఖించుచుండె.

* యస్య = ఎవనియొక్క, ప్రసాదకలయా = అనుగ్రహముయొక్క -
కూడిక చేత, బధిరశృంగోతి = చెవిటివాఁడు వినునో, పద్మఃజవేనప్రధా
నతి = కుంటివాఁడు వేగముగ పరుగెత్తునో, మూకశ్చవక్తి = మూగవాఁడును
మాట్లాడునో, అన్ధఃప్రపశ్యతి = గ్రుడ్డివాఁడుచూచునో, వన్ధ్యాసుతం
లభతే = గొడ్డురాలు పుత్రునిబడయునో, తందేవదేవం = అట్టి దేవదేవుఁ
డను, వరదమ్ = వరదుని, శరణం గతోస్మి = శరణుచొచ్చుచున్నాఁడను.

కప్యాసమిత్యాది శ్రుతివాక్యావిచార ఘట్టము.

యాదనాప్రకాశకుడు కాశినుండి మరలి కాంచీపురము నకు వచ్చి రామానుజార్యుడు శ్లేమముగనున్నాడని విని అతిభయలజ్ఞాన్వితమనస్కుడై శిష్యులద్వారా రామానుజార్యునితో మరల సఖ్యము చేసెను. అంత నెకనాడు రామానుజార్యుడు తనకు దైలాభ్యంజనము నల్పుచుండ యాదనప్రకాశకుడు * “కప్యాసపుండరీకాక్షు” అనుశ్రుతి వాక్యమునకు మర్కటాసనమువంటి కన్నులుకలవాడని యపార్థము నెప్ప రామానుజార్యుడు మహత్తరదుఃఖము పొంది యతని నేత్రములనుండి యశ్రుబిందు వొక్కిటి యాదవుని యూరుప్రదేశమున బడ నతడు రామానుజార్యునివంక జూచి “రామానుజార్య, ఏలదుఃఖించెదవు” అనియడుగ రామానుజదేశికుడు, “శ్రుతివాక్యమునకు మీ రపార్థము నెప్ప దుఃఖితుడ నై తిని. గంధీరోదకీమున బుట్టి సూర్యకిరణములు సోకుటచే మిక్కిలి వికసించిన కమలములవంటి కన్నులుకలవాడని చెప్పవలసిన సందర్భమున మర్కటాసనమువంటి కన్నులుకలవాడని చెప్పట హాసా.

స్పదముకదా? యనిచెప్ప యాదవుడు మహాక్రోధసమన్వితుడై, “ఇంతకన్న బాగుగఁజెప్పఁజాలినవారియొద్దకుఁబోయి చహువుకొనుము. నీవు నామొద్దనుండఁదగవు, పొమ్ము” అని శాంతచిత్తుడగు రామానుజునిదూషించిపొమ్మన నామహానుభావుడు తిరుక్కచ్చినంబియొద్దకుఁబోయి యోషయవంతయు నివేదించి కరిగిరినరమన కతిభక్తితో మజ్జనకొకర్యంబాచరించుచుండెను.

లక్ష్మణార్జునులు యామునమనిజూడ శ్రీరంగపురికిఁబోవుట.

శ్రీరంగపట్టణమున యామునార్జునులు శ్రీమన్నారాయణస్తోత్రము నొక్కటి రచించి పిమ్మట కాంచీపురమున రామానుజార్జునులు యాదవునిసాంగత్యము విడిచి కాంచీపూర్ణనొద్దనున్నాడని విని నిజశిష్య పూర్ణార్జునులు కాంచీపురమునకుఁబోయి నిజ రచితస్తోత్రరత్నంబును రామానుజార్జున సన్నిధానంబునఁబఠింప నియోగించెను. మహాపూర్ణుడంత నతివేగముగ కంచికి వచ్చి శ్రీహస్తీశైలంబారోపించి యామునకృతిస్తోత్రరాజుంబును వరదరాజు

మందిరంబుననతిభక్తితోఁబఠించి తీర్థశతకోపంబుల గ్రహించి
రామానుజార్ఘ్యంబు వచ్చుమాగ్ధమును కాంచీపూర్ణనివలన
నెఱింగి యామాగ్ధంబున నిజగురువితచితస్తోత్రంబును బఠించు
చుండెను. ఇంతలో రామానుజార్ఘ్యం జేతెంచి యాస్తోత్ర
రత్నమాలయందు నాయకమణిప్రాయంబగు || శ్లో || స్వాభా
వికానవధికాతిశయేశితృత్వం సారాయణ త్వయి నమృష్యతి
వై దికః కః | బ్రహ్మశివశ్శతమఖిపరమస్వరా డిత్యేతేపి యస్య,
మహిమాగ్ధవవిపులస్తే || అనుశ్లోకంబు విని విస్మయావిప్ల
మానసుడై పూర్ణాచార్యునిఁ జూచి, “హేద్విజోత్తమా,

* సారాయణ=పాలకడలియందు శయనించునో పరమాత్ముడా,
స్వాభా.....తృత్వమ్—స్వాభావిక=(నీకు) సహజమైనట్టిదియ,
అనవధిక = మేరలేని, అతిశయ = మహిమకలిగినదియనగు, ఈ
తృత్వమ్=ప్రభుత్వమును, త్వయి=నీయందు, కఃవై దికః= వేదాంతర్గత
తత్త్వవిషయముల నెఱింగిన ఎవఁడు, నమృష్యతి=సహించఁడు (అనగా
నేదములు విఘ్నపరాత్పరత్వము నుద్ఘోషించుచున్నవని భావము). బ్రహ్మ
శివశ్శతమఖి పరమస్వరాట్=బ్రహ్మ, శివుఁడు, ఇంద్రుఁడు, ఉత్కృ
ష్ణుఁడగు ముక్తిపూరుషుఁడు, ఇత్యేతేపి=వీరందఱుకూడ, యస్య=ఎవని

ఈమంగళప్రదమగుస్తోత్రం బేమహాత్మునిచే విరచి. పం
బడియె?" అనియడుగ నరిండు. "మహాత్మా, రామానుజా,
శ్రీరంగక్షేత్రంబున విప్రకులజాతుఁడు వేదవేదాంగపారగుఁడు
తుర్వాశ్రమసమాపన్నుఁడు పంచసంస్కారసంస్కృతుఁడు
సర్వశాస్త్రార్థతత్వజ్ఞుఁడు సదాచారసంపన్నుఁడు యాము
నాద్యుఁడను పరమభాగవతోత్తముఁడు గలఁడు. ఈస్తోత్రం
బతనిచే విరచితంబు." అనిచెప్పెను.

యామునాద్య చరమవిగ్రహంబున నాకుంచితాంగుభివ్రతయంబుఁ

జూచి లక్ష్మణదేవీకుఁ డతని యభిష్టముల నెఱింగి వాని

నెఱవేర్తుఁని వాగ్దత్తము నేయుట,

అంత యామునాద్య దర్శనాభిలాషియై, లక్ష్మణదేవీ
కుఁడు క్షాంచీపూర్ణునికే దన యభిమతంబు తెలియఁబఱచి
యతని యనుజ్ఞ వడిసి మహాపూర్ణునితోఁగూడ శ్రీరంగ
క్షేత్రమునకు బయలుదేరిపోయి తత్పట్టణబాహ్యుద్వ్యాన

యొక్క; మహిమార్థపరిపుష్కరము మహిమసముద్రమునందు తుంపరలా,
తే=అట్టి నీకు (సమస్కారము).

ప్రదేశంబునఁ దిరుక్కలిహస్తీర్థఘట్టంబునఁ బెంపారుచున్న
గుంపులంజూచి యచటం గన్పబడు జనుల నడిగి యాము
నాచార్య చరమావస్థయెఱిగి మూర్ఖాక్రాంతుడై భూమి
మీఁదఁబడ మహాపూర్ణుడతని పాణిద్వయంబునఁ బట్టి
యెత్తిదుఃఖోపశమనంబులగుమాటలు సెప్పి లక్ష్మణార్జుని
తోఁగూడ సమీపంబున కేతెంచి స్వగురుచరమవిగ్రహం
బీక్షించి వలగొని మ్రొక్కియుండె. అంతట నయ్యల
యాభ్యాదులు పరమగురుని చరమదశ నీక్షించి శోక
వ్యాకులితాంతరంగుడై ప్రదక్షిణపూర్వకంబుగా సాష్టాంగ
ప్రణామంబాచరించి తదీయాకుంచి తాంగుళిత్రయంబునీక్షించి
యక్కడివారిసడిగి యది యస్వాభావికమగుట తెలిసికొని
పరేక్షితజ్ఞుఁ డయ్యలయాభ్యారులు, “మహానుభావా, ఈ
లోకమునందలి వైష్ణవోత్తములు పరమపదమునుసులభముగఁ
బొందునట్లు ఇక్కడినుండి వైకుంఠమునకు సోపానముల
నేర్పఱుచుటకు నేను సమర్థుడను.* దీనికి సంశయములేదు.

* అనఁగా జనులయందు భక్తివైరాగ్యంబుల సభివృద్ధిపఱచి వారిని
సదాచారసంపన్నులుగఁ గావించి మోక్షపదవిని సులభముగఁ బొందు
నట్లు నేయుదునని యర్థము.

అట్లాన మోహినులగు జనులు పంచసంస్కారసంపన్నులుగను
 ప్రవివాహ్నాయ సారగులుగను ప్రపత్తిధర్మనిరతులుగను
 గావించి వారినెల్లప్పుడు రక్షించెదను. అనిచెప్ప నొక
 యంగుళిము ప్రసాదితంబయ్యె. అంత రామానుజాహ్వానంబు
 మరల, “సర్వతత్త్వార్థములనుగూర్చి నిఖిలజనరక్షణసాధకం
 బగు శ్రీభాష్యంబును రచించెదను” అనిచెప్ప రెండవ
 యంగుళిముకూడ తెఱవఁబడియె. రామానుజదేశికుండు
 మరల, “హేమహాప్రాజ్ఞ, లోకోజ్జీవనార్థమై పురాణ
 రత్నములరచించిన వ్యాసపరాశరమునిసత్తముల తిరునామ
 ములను సదాచారసంపన్నులగు వైష్ణవోత్తముల కిద్దఱకుఁ
 బెట్టెదను” అనిచెప్ప మూడవయంగుళిమును వికసించె.
 అక్కడివారందఱు నీమహాద్భుతముం గాంచి విస్మయావిప్ల
 మానసులైరి. లక్ష్మణదేశికుఁ డంత యామునాచార్య
 కుమారుండగు పుల్లక్కరిశేనంబి మొదలైన యాద్యులతో
 ఖననాదిక్రియలు నిర్వర్తింపజేసి కావేరియందవభ్రుతస్నాన
 కూచరించి యాచార్యవిశ్లేషజనిత దుఃఖసంతప్తహృద
 యుండై యచటనుండ నొల్లక పెరియనంబి (మహాపూర్ణుడు)

యనుజ్ఞవడసి వైష్ణవోత్తములందఱు విశిష్టాద్వైతమతో
ధారకుడనగునువని తనకు ముంగళాశాసనంబొనర్ప మహా
ప్రసాదంబని గ్రహించి మరలి కాంచీపురంబుజెంది యందు
వరధున కెప్పటియట్ల కైంకర్యంబు సేయుచుండు.

లక్ష్మణార్కుడు కాంచీపూర్ణోచ్చిష్టాన్నమును భుజింపసేక్షించుట.

కాంచీపురంబున లక్ష్మణదేశికడు శాలకూపము
నుండి తీర్థము తెచ్చి నిత్యము వరదరాజున కర్పించుచు
కాంచీపూర్ణునికి శిష్యకృత్యం బొచరించుచు కాంచీపూర్ణుడు
సూద్రకులజాతుడైనను పరమభాగవతోత్తముడు కాన
గుణశీలంబులు ముఖ్యంబులుకాని జాతిముఖ్యంబుకాదని
లోకమునేకు నిరూపించుటకై రామానుజార్కు డొక్క
నాడు తనచిష్టంబు భుజింప నసేక్షించి కాంచీపూర్ణుని
స్వగృహంబున భుజింపుమని ప్రార్థింప నతండును సమ్మతించె.
రామానుజార్కు డంత నిజగృహంబు సేరి యావిషేయంబు
భార్యకు వెలియజేసి పంచభక్ష్యపరమాన్నసహితంబును
అమృతతుల్యంబునగు వస్తుసముదాయంబు సిద్ధముసేయించి
దేవతారాధనము కావించి కాంచీపూర్ణాగమనమునకై

ఎదురుచూచుచుండెను. ఎంతసేపు కనిపెట్టియుండినను
 కాంచీపూర్ణుడు రానందున లక్ష్మణదేశికుఁ డంత నతని
 వెదకుచు కగ్గిశైలంబు దక్షిణమాగ్గంబున నాతని యింటి
 ప్రక్కఁబోయెను. కాంచీపూర్ణుం డింతలో నాశైలంబు
 నుత్తరమార్గంబున రామానుజాచ్యు గృహంబుసేర రామా
 నుజునిభార్యయగు రక్షకాంబ తనభర్త యతని వెదకుచుఁ
 బోయిన విషయము తెలియఁబడిచి యతఁడు మరల వచ్చు
 నంతవఱకు వేచియుండుడని చెప్పెను. కాంచీపూర్ణుడంతఁ
 దాను మిక్కిలి యాకలిగొని యున్నాననియు మరల
 వరదరాజకైంకర్యార్థము శీఘ్రముగఁ బోవలయుననియుఁ
 జెప్పి రామానుజాచ్యుడు మరలినచ్చునంతలో భోజనము
 సేసిపోయెను. అంతరక్షకాంబ కాంచీపూర్ణుఁ డిచ్చిపాన్మమును
 సేవకులకుఁ బెట్టి మరల పాత్రశోధనముసేసి స్నాతయై
 అన్నమును సిద్ధము సేయుచుండెను. ఇంతలో రామాను
 జాచ్యుడు వచ్చి యావద్విషయమును విని విఫలమనొరఘుడై
 మరల దేవతార్చనసేసి నివేదితాన్నమును భుజించి యతి
 నేగముగ కాంచీపూర్ణుని జూచుటకు వరదరాజాలయంబున

కరిగి, యచ్చట వరదు విదుట అంజలిబద్ధుండై నిలిచి యున్న
తిరుక్కచ్చినలనిని గాంచి యతనిని, “ఓదయానిధీ, నిన్ను
శరణుచొచ్చినవాడను. నాకు పంచపంక్త్యారము సేసి నేన్ను
రక్షింపుము. ఈలోకమున నీకు సమానుడగు పురుషుఁ
డెక్కడను లేడు. నీపాదకమలముల నాశ్రయించిననన్ను
నుపేక్షింపఁ దగదు” అని వేడనతండు “నీప్రవర్తన అత్యంత
ప్రేమితికముగను, లోకవిగర్హితముగను, వర్ణసంకరకారణముగ
నున్నది. కాబట్టి నేను చేయఁగలఁదేమున్నది?” అని బదులు
సెప్ప లక్ష్యకార్యుడు కాంచీపూర్ణుని మాటతక్యమని
తేలిసికొని తనప్రవర్తన యనాలొచితంబని యెఱింగి యంత
తనకు ముక్తివహార్గంబు సూప వరదరాజును బ్రార్థింపుమని
కాంచీపూర్ణునివేడ నతండు దానికి సమ్మతించి వరదునికిఁ
గైంకర్యంబుసేయుచు నచ్చటనే యుండెను. పరమదయా
భువు వరదుడు నిజభక్తుని యంతరంగాభిప్రాయంబు
నెఱింగియతనితో, “జగత్కారణకారణమగు పరబ్రహ్మము
నేనే. జీవాత్మ పరమాత్మ భేదము నిస్సంశయాస్పదము.
దేహవసాన సమయమున భక్తులకు నిస్సంశయముగ

పరమపద మిచ్చెదను. సహాత్ముడగు (పెరియనంబిని) పూర్ణాచార్యు నాశ్రయింపుము? అని నామాటలుగ రామానుజార్యునితో జెప్పము. అనెను. వరదరాజాంతరంగంబు తిరుక్కచ్చినంబివలనఁ జెలిసికొని రామానుజార్యుడు సంప్రీతమనస్కుడై తత్క్షణమే పూర్ణాచార్యు నాశ్రయించుటకుఁ గాంచీపూర్ణుచే ననుజ్ఞాతుండై శ్రీరంగక్షేత్రమునకు బయలుదేరెను.

పెరియనంబి లక్ష్మణార్యునిఁ బంచసంస్కార సేవనఁగఁగిరిచుట.

శ్రీరంగపట్టణంబున యామునార్యుని శిష్యులగు వైష్ణవులు తద్వియోగదుఃఖాభియందు మునింగి. తదాణవిశేషంబులఁ గీర్తించుచు తత్సముడై నిజగురునానార్దుడై వైష్ణవమతమును బరిపాలింపఁగల వాడెవ్వఁడొక్కోయని విచారించుచుండఁ గొందఱు శ్రీవైష్ణవులు వారికి దుఃఖోపశమనంబగునట్లు, “పరలోకగతుడగు యామునగురునిగూర్చి ఏల దుఃఖించెదరు? మనలను రక్షించి మనమతము నుద్ధరింప నొకవిప్రోత్తముడు బుట్టియున్నాడు. అతడు సత్యవ్రతక్షేత్రవాసి రామానుజార్యుడు. అతడు శీలాదిగుణముల

యందు యాచునగురునికి సమానుఁడు. మనమతమును బ్రతి
ష్ఠాపించి జనలను రక్షించుట కతఁడు సహర్థుఁడు. కాన పూర్ణా
చార్యానీవు కాలచీపురమునకుఁబోయియతనిని బంచగంఢా-
రసంపన్నునిగఁ గావించి యచ్చటఁ గొంతకాలము నివసించి
విష్ణుచిత్తాదిసూరి విరచితంబులును మనమతమున కివశ్యం
బులు నగు గ్రంథముల నతని కుపదేశించి యేదేనొకయపా-
యంబున నతని నిచ్చటికిఁ దోడ్కొని రమ్మ” అనిచెప్పఁ
గృహనిధి మహాపూర్ణుఁడు తత్త్వబ్రహ్మ సకుటుంబముగాఁ గాంచీ
పురంబునకు బయలుదేరి కొన్ని దినములకు మధురాంతకము
సేరెను. ఇంతలో శ్రీరంగపట్టణమువలనఁబచ్చ రామానుజా-
ర్యుఁడును మధురాంతకము సేరి యచ్చట పెరియనంబిని గాంచి
యతిభక్తి విసయంబులతో నతనికి నమస్కరించి, “అతిమన్తో
హరంబును భుక్తిముక్తి ప్రదాయకంబునగు శ్రీరంగక్షేత్ర
మును విడిచి సకుటుంబముగా నెక్కడికిఁ బోవుచున్నారలు!
ఓమహామతీ, మీరుపోదలఁచిన స్థలంబును తత్కారణంబును
నాకుఁజెప్పుడు” అనిప్రార్థింప పెరియనంబి యావద్విష-
యంబు నతనికిఁ దేలఁపఱిచెను. అక్షుణదేశికుఁ డంత నత

నితో," ఓదయానిధీ నాకిప్పుడు పంచసంస్కారము కావించి నన్ను సంసారకూపమునుండి యుద్ధరింపుము." అని ప్రార్థింప నాగోగు వర్యుడు, " పుణ్యప్రదంబగు సత్యవ్రతక్షేత్రంబున నరదరాజసన్నిధియందు నీకవశ్యము పంచసంస్కారము సేసెదను. సంశయింపవలదు. ఒకదినమోర్చుకొని యుండుము మనమిప్పుడ బయలుదేరి యచ్చటికిఁ బోవుదము." అని చెప్పెను. లక్ష్మణదేశికుఁ డంత సతనితో, " ఓబుద్ధభ శరీరమస్థిరమని యెఱిఁగియు మీరిట్లు సెప్పట న్యాయమా? మునుపు మనమిద్దఱము యామునార్యుని జూచుటకుఁ గాంచీ పురమునుండి బయలుదేరి శ్రీరంగపట్టణమున కభివృద్ధిముగఁ బోయియు విఫలమనోరథులమై తిమే మఱచితిరా? మంగళ ప్రదమగు కార్యంబు నెంత శీఘ్రంబున నెఱవేర్చిన నంత మేలుకాదా? కాబట్టి మహానుభావా నన్నతివృద్ధిముగఁ బంచసంస్కార సంపన్నునిగఁ గావించి తక్షింపుడు దయానిధీ" అని ప్రార్థింపఁ గరుణాజలధి పెరియనంబి సమ్మతించి యతనిని సరస్సున స్నానముసేసి రమ్మని కోదండశరధరుండగు రామచంద్రుని సన్నిధియందు పురుషసూక్తాది మూల

మంత్రంబుల శపించి ఇతరవైష్ణవమంత్రంబులతో ఋత్విజ
సత్తములతోఁగూడి అగ్నియతిదు నూటయెనిమిదిసారులు
హోమంబుసేసి సుదర్శనపాంచజన్యంబుల గంధపుష్పాక్ష
లతోఁబూజించి తనయెదుట స్నాతుఁడై ప్రాంజలియై యతి
భక్తితోఁ గూర్చుండియున్న రామానుజాచ్యుని సర్వదివ్య
లక్షణసమన్వితంబులగు భుజంబులమీఁద తత్త్వంబులగు శంఖ
చక్రముల శుభచిహ్నంబుల ముద్రించి యతనిఁ బంచ
సంస్కారసంపన్నునిఁగఁ గావించి యతనికి ఆపన్నరక్షకంబగు
తిరుమంత్రంబు నుపదేశించెను అంతరామానుజాచ్యుఁడు
సంతృప్తాంతరంగుఁడై శరత్కాలచంద్రునిమాడ్కి నిర్మలుఁడై
ప్రకాశించె. శ్రీవైష్ణవలక్ష్మీచే సేవింపఁబడి బాలార్కప్రభా
భాసమానుడగు లక్ష్మణదేశికునిం జూచి యతనితో మహా
పూర్ణుడు “ యామానాచ్యుని వెనుక వైష్ణవమతమును
బ్రతిష్ఠాపించి వైష్ణవుల నుద్ధరింపఁ గలవాఁడు నీవుతప్ప
మఱివ్వరును లేరు. నీయద్భుత తేజస్సును సాడ నాకీమాట
సెప్పఁగుతూహలము కలిగె.” అనిచెప్ప నతఁడు మహా
ప్రసాదంబని గ్రహించి మొదట పెరియనంబిని పిమ్మట

తక్కిన వైష్ణవోత్తముల నందఱిని యథావిధిగఁ బూజించి
యంతట పెరియనంబి సకటుంబముగాఁ జోడరా నత్య
వ్రతజ్ఞేత్రమునకుఁ బోయి యావద్విషయమును తిరుక్కుచ్చి
నంబికి నివేదించి పిమ్మట స్వగృహముసేరి తనయింటనుండిన
ధనమునంతయు నత్యాదరముతో మహాపూర్ణగురుని కిచ్చి
యతనివలన ద్రవిడామ్నాయాది సకలవైష్ణవగ్రంథంబుల
నాఱుమాసములలో నభ్యసించెను.

లక్ష్మణార్జుండు భార్యను బరిత్యజించుట.

అంత నొక్కనాఁడు లక్ష్మణార్జుండు తలంటుకొనుదిన
మున, తలంటువాని నొకబ్రాహ్మణుని బిలిచి యతనిచేత
నంటించుకొని పిమ్మట నతఁడు విశేషశ్రమచేత తుష్టి
తుండై యుండఁ జూచి తనభార్యను బిలిచి యింటఁజెల్లి
వీమైనఁ గలదాయనియడుగ నామె కొంచెమైనను లేదని
చెప్పెను. ఆమెమాటను విశ్వసింపక లక్ష్మణార్జుండు లోపలికి
బోయి వెదకఁ చూచి పాత్రసంస్థితంబగునన్నంబుఁ గాంచి
యతికరుణాకోపంబులు మనంబనఁ బెనఁగొన భార్యతో,
“హా! నీహృదయం బెంత క్రూరము! స్త్రీలు సకలచాతు

బులకు స్థానభూతలు అనులోక్తి నిజము" అని పలికి భార్యను జూచి హేయపడి యుండెను. పిమ్మట మెక నాడు రక్షకాంబ బిందెను జేతఁబూని జలార్థమై సమీప మందున్న బావికి బోయెను. అప్పుడే కాంచీపూర్ణుని భార్యయు నచ్చటికి వచ్చెను. అంత నిద్దలును ఒకేసారి బిందెలను బావిలోనికి విడిచి చేదుచుండ కాంచీపూర్ణుని భార్యయొక్క బిందెనుండి జలబిందువులు రక్షకాంబయొక్క బిందెయొద్దఁబడఁగా నామె కోపనంత్రలోచనములతోఁ గాంచీపూర్ణుభార్యనంకఁ దిరిగిచూడ నామె యిట్లని చెప్పఁ దొడఁగె. "నేను గురుపత్నిని గురుఁడెట్లుపూజ్యుఁడు అట్లే గురుపత్నియు పూజ్యయే కదా? కాబట్టి నీఘటమునుండి జలబిందువులు నీఘటముమీఁదఁ బడటచే నీఘటము పగి శుద్ధమైనది. అందుకు నీవేల కోపించెదవు? అనంత రక్షకాంబ కాంచీపూర్ణునిభార్యతో, "హీనజాతియందుఁబుట్టి నీవేలగర్వపడయెదవు? నీజాతియెంత, నీశీలమెంత నీకు ద్రవ్యాదిసంపదకలదా? అని పరుషవాక్యము లాడ నచ్చట నిద్దఱికిని మహాకలహము సంభవించెను. ఆ విషయము

తిరుక్కచ్చినంబి విని భార్యమీఁడు విశేషముగఁగోపించి తత్తఱమే సకుటుంబముగా శ్రీరంగక్షేత్రమునకు బయలుదేరి పోయెను. మఱునాఁడు రామానుజార్యుఁడు తిరుక్కచ్చినంబి యింటకేబోయి యచ్చట నతనిం గానక యతండు శ్రీరంగక్షేత్రమునకు సకుటుంబముగాఁ బోయినాఁడని విని తత్కారణంబు పెరియనంబి నడుంగ నతండు రామానుజార్యునితో, “మీయిద్దఱిభార్యలును బావయొద్ద జగడమాడిరి. అది కారణంబుగఁ గాంచీపూర్ణుఁ డిక్కడనుండరాదని శ్రీరంగక్షేత్రమునకుఁ బోయెను. వారిజగడమునకుఁ గారణంబే మోవరదుఁడే ఎఱుంగవలయు” అని చెప్పరాఘానుజార్యుఁడు మహానుభవరవకుఁడై స్వగృహంబున కేతెంచి కటహమును గుఱించిన యావద్వృత్తాంతమును భార్యవలనఁ దెలిసికొని యంతఁగోపసంరక్తనయనుఁడై భార్యనుజూచి, “నీవునావిషయమై ‘ఇదివఱ కెన్నియో యపరాధంబులు కావించితివి ; వానినన్నిటిని సహించితిని కాని దీనిని నూత్రము సహింపఁ జాల. పతిచిత్తానువర్తనము స్త్రీలకు పరమధర్మమైయుండ నీపనులన్నియు మన్మత వ్యతిరేకములుగ నున్నవి కాన

నీవీక నాగృహంబున నుండెదగవు. తత్తణము నాయెల్లు
 విడిచి నీతండ్రి గృహంబునకుఘమ్ము. అనిచెప్ప రక్ష
 కాంబ భయము వేదేహనూద్యంతము. కంపింప కన్నులనీరు
 కాలువలై కార దీనముఖయైయుండెను. శోకసమన్వితయగు
 తనభార్యను జూచి కరుణాజలధి రామానుజార్యుడు సైరణ
 వహించి భార్యనుక్షమించెను. అనంతర మొకనాడు వరద
 రాజకైంకర్యకిలోలుండగు రామానుజార్యుని జూచి పండి
 తుండగు నొక బ్రాహ్మణుడు తుత్పీడితుడనని చెప్పి
 యన్నదానముసేయుమని ప్రార్థించెను. రామానుజార్యు
 డతని మీఁదగగ్ధుణచెంది తానప్పుడు వరదరాజకైంకర్యము
 సేయుచుండినందున ఇంటికి వచ్చుటకు వలనుపడదు కాన
 తాను పంపినట్లు సెప్పి తనభార్య నడిగి యన్నము పెట్టించు
 కొని భోజనము సేయుమని సెప్పెను. అంత నాబ్రాహ్మ
 ణుడు పరమానంద భరితుడై రామానుజార్యునిగృహంబు
 నేరి రక్షకాంబతో, “ ఓపతివ్రతారత్నమా, వరదరాజ
 కైంకర్యలోలుండగు నీభర్తచే బంపబడితిని. తుత్పీడితు
 డను నాకు శీఘ్రంబ అన్నదానముసేయుము తల్లీ” అని

మొఱవెట్ట నాతని పలుకులఁ బెడచెవిని బెట్టి యామె అత్త
నితో, “ అన్నముకాని భియ్యముకాని వీధియు నిక్కడ
దొరకదు. కాన ఇక్కడ నిలువకు నిలువకు నీవెవరిచే నంపఁ
బడితివో పోయి యాదయానిధిని యాచింపుము” అనిపరుష
వాక్యంబు లాడ నావిప్రుం డంతట అన్నము మీఁది యాశ
వదలుకొని మరలి లక్ష్మణార్జుని యొద్దకుఁ బోయి యతని
భార్య తన్నాడిన పరుషవాక్యంబు లతనితోఁ జెప్ప నాతండు
భార్యవిషయ మత్యంతము హేయపడి యామె నెక్కునఁ
బరిత్యజింపవలయునని తత్క్షణము ఆమెతండ్రియొద్దనుండివచ్చి
నట్లు ఒకజాబును సృష్టించి యొకనూతన వస్త్రముగొని
యాజాబు నావస్త్రము నొకబ్రాహ్మణుని చేతికిచ్చి యతనిని
వనభార్యయొద్దకుఁ బోయి తా నామె సహానరుని వివా
హార్థమై యామెను బిలుచుకొనిపోవుటకు యామెతండ్రి
యాజ్ఞచొప్పున వచ్చినట్లు చెప్పమని ప్రేరేపించి పంపెను.

ఇట్లసత్యమునకుఁ బాలుపడిన రామానుజార్జుండు లోక
గురుస్థానమున కహుకండేనా? భార్యదుర్మార్గమునఁ బ్రవే
శించిన నామెనెట్లులైన సన్మార్గమునకుఁ దేదగినప్రయత్నము

సేయవలయుఁగాని యామెను ద్యజింపఁదగునా? అనికొందఁ
తాక్షేపింపవచ్చును.

అహింస పరమధర్మముకాని అబద్ధము సెప్పకుండుట
పరమధర్మము కాదు. ఇష్టిభూతి దుష్టభూతిప్రభుగ
నొన్నది కాన ధర్మపరులు దుష్టనుల మా యోపాయంబులకుఁ
ప్రత్యుపాయములు పన్ని కొంతవఱకుఁ గపటము వహించి
ప్రవర్తించినఁగాని ధర్మసంసాపనము సేయఁజాలరు. అబద్ధ
మాడుటచే నేరికిని, హింసకలుగక లోకమునకు మేలు కలుగు
నట్లుండునపుడు అబద్ధమాడుటయే పరమధర్మము. పరహింసా
పరులగు దొంగలచే జిక్కి తప్పించుకొన్నయొకఁడు వచ్చి
తన్ను శరణుఁ పొచ్చిన పిమ్మట నాతని వెదకుచు దొంగలు
వచ్చి యతఁ డిక్కడయని తన్నడిగిన తానప్పుడు నిజము
చెప్పి యుతని దొంగలచాలుసేయుటయూ ధర్మము లేక
అబద్ధము సెప్పి యతని రక్షించుటయూ? ఇట్టిధర్మసందేహము
లితరమతస్థు లింకను నివర్తిచేసికొనఁజాల కున్నారని కాని
మనఆర్య ధర్మశాస్త్రంబులన్నియు “అహింసా పరమో
ధర్మః” అని యేకగ్రీవముగా నుద్ఘోషించుచున్నవి. కాబట్టి

అబద్ధమాడుట చేతనే దోషము సంభవింపదు. స్వప్రయోజనార్థమైకాని పరహింసా కారణంబుగఁగాని అబద్ధమాడుట తప్పుకాని ఏదికిని హింసకలుగక లోకమున కంతయు నుపకారంబు సంభవించునప్పుడు అబద్ధమాడుటయే పరమధర్మము.

తిరుమజ్జయాళ్వారులు చోరాగ్రేసర చక్రవర్తికదా? ఐన నతని వైష్ణవులందఱు నిత్యసూరులలో నొక్కనిఁగ భజింతురు. ఇదిహాసాస్పదమని కదా మొదట మనకుఁ దోచును? కొంత సావధాన మనస్కులమై యాలోచింశము. తిరుమజ్జయాళ్వారులు దొంగిలించిన భనము నేమి చేసెను? స్వాధరపోషణార్థమైకాని విషయసాఖ్యానుభవమునకుఁగాని వ్యయపఱిచెనా? ఆయనదొంగిలించినను ఆభనమునంతయు లోకోపకారార్థమై పనియొగించెను. ఐన మనముకూడ లోకోపకారము సేయుటకై దొంగిలింపవచ్చునా యని కొందఱు సందేహింపవచ్చును. తిరుమజ్జయాళ్వారులయొక్క యధ్యవసాయము కలవారు దొంగిలించినఁ దప్పుకాదు. తిరుమజ్జయాళ్వారులు తనస్వతంత్ర్య

మును నశింపజేసి పరమాత్మునికే బరవశ్యుడై శరణాగతి చేసి ఇవ్విభావితో నైక్యభావము నొందినవాడు. అట్టి వాడేమిచేసినను పరమేశ్వరకృత్యంబులతో సమానంబులు కాని వానివలన దోషంబు జేపు నంటదు. కృత్యంబుల ఫలంబు లపేక్షించు వారికి గదా సత్కార్యంబుల వలనఁ బుణ్యంబును దుష్కార్యంబులవలన పాపంబును కలుగు. సర్వం శ్రీకృష్ణార్పణ మస్తు అని స్వాతంత్ర్యమును విడిచి ఫలాపేక్ష లేక వర్తించువారు చెడుకార్యములు చేసినను దోషమును బొందరు. ఫలాపేక్షకులు పుణ్యపాపంబులఁ బొందువారు. సర్వసంగపరిత్యాగము సేసి సంసారచక్రము నుండి ముక్తి నపేక్షించు ముముక్షువులు పుణ్యపాపంబుల కతీతులు. అట్టివారు, అనఁగా, తిరుచుక్కయార్వారుల వంటి వారు కాలస్వభావంబును బట్టి సామాన్యముగ దుష్కృత్యంబులని చెప్పఁదగిన కార్యంబులఁజేసినను వానివలని దోషంబు పొందరు. వారిని జూచి సామాన్యజను లట్టికృత్యంబులు సేయఁజూచుట పులినిజూచి నక్కదేహ మంతయు వాతలు వేసికొన్నట్లు హాసాస్పదముగ నుండును.

ఇదియునుగూక యేకార్యంబైనను కర్తయొక్క యుద్దేశ మరయక ధర్మమనికాని యధర్మమనికాని, నిరూపింపఁ దగదు. అట్లు నిరూపించుట యేఫలముయొక్కకాని బాహ్య స్వరూపమునుమాత్రము జూచి దానిరుచి నూహించుటవలె యనాధారంబగును. కొన్నిపండ్లు పైకి అతిమనోహరములు గను తిన్నఁజేదుగ నుండును. అట్లే కొందఱికృత్యంబులు పైకి లోకోపకార కారణంబులైనను నిజ మరయ నవి స్వప్రయోజనార్థము చేయఁబడినవని తెలియవచ్చును. మఱి కొందఱిపనులు మొదట చూచుటకు హేయములుగనుండ్నినను తిత్తుటల యుద్దేశం బరయ నవి లోకోపకారార్థము పర మాత్మపారవశ్యంబునఁజేయఁబడినవని తెలియును. పరశు రాముఁడు మాతృవధ కావించె! హా పరశురాముఁ డెంత ద్రోహి! ఎంతక్రావఁడు! అనికదా మొట్టమొదట నీయితి హాసమును వినువారికిఁ దోచును. ఐన నావిషయమును గొంతచక్కఁగఁబరిశీలింతము. పరశురాముఁడు తానుగా మాతృవధ సేయలేదు పితృవాక్యోల్లంఘనము సేయలేక చేసెను. ఐనఁడండీ దుష్కార్యము సేయుమన్నఁ జేయ

నచ్చునా ! పితృవాక్యోల్లంఘనము కాపించియు ప్రహ్లాదుడు
ముక్తిని బొందలేదా? కాబట్టి సన్మార్గమునందుఁ బ్రవర్తింపు
మని బోధించుతండ్రి మాటదాటినఁ దప్పకాని దుష్కృత్య
మును జేయుమని బోధించుతండ్రిమాటను దిరస్కరించు
టయే ధర్మము. సన్మార్గమునబొమ్మని సత్కార్యములఁ
జేయుమని బోధించుతండ్రియే తండ్రికాని దుష్కృత్యమా
సేయుమని పుత్రుని నాజ్ఞాపించువాడును తండ్రియా? కాబట్టి
పరశురాముడు తనయన్నలవలె తండ్రియాజ్ఞను దిరస్కరించి
యుండవలసినదని కొందఱు వాదించవచ్చును. ప్రస్తుతేతి
హాసంబున జమదగ్ని నిషాకరణంబున దనభార్యను జంపింపఁ
బ్రయత్నింప లేదు. భార్య తనవిషయంబున నపరాధంబు
సేసెఁ గాన నామె శిక్షార్హుడే. శిక్షార్హుయగు తల్లికన్న
మహాతపోధనసంపన్నుడును చండభానుప్రభా భాసమూను
డును జ్ఞానమూర్తియు నగు తండ్రి ఎన్నింతలొ యెక్కు
వగఁ బూజ్యుడు కదా? ఇదియునుంగాక పితృవాక్యోల్లంఘ
నంబున పరశురామునియన్నలు శాపసంతపులైరి. అప్పుడే
జమదగ్ని కోపపరవశుడై భార్యను జంపింపఁదలచినను

బిమ్మట నామెను బ్రతికించుశక్తి యాయనకుఁ గలదు. కాబట్టి పూర్వోత్తరసందర్భజ్ఞుడగు పరశురాముఁ డన్ని విషయంబుల నాలోచించి పితృవాక్యము అవశ్య కర్తవ్యంబని మాతృవధ కావించి బిమ్మట జమదగ్నివలన మాతృ పునరుజ్జీవము వరంబుగాఁబొందెను గాని ధర్మస్వరూపము తెలియక మాతృవధ కావించినవాఁడు కాఁడు ఇట్లే మహా పురుషులయొక్క కృత్యంబుల విచారించునప్పుడు వారి యుద్దేశంబులను పూర్వోత్తరసందర్భంబులను జక్కగవిమర్శించినగాని ధర్మాధర్మ నిర్ధారణంబు సేయుట సాధ్యము కాదు.

కాబట్టి రామానుజాద్యుఁ డసత్య ప్రవర్తనముచే భార్యను ద్యజించినను దానివలన నతఁడు స్వప్రయోజనమును స్వేచ్ఛా విహారంబు నపేక్షింపక లోకోపకారము సేయఁదలఁచెను కాన నదియొక తప్పకాదు. భార్యకు హితోపదేశము సేయుచు గృహచ్ఛిద్రముల సంస్కరించుచుఁ గాలయాపనము సేయుచుండిన లోకోద్ధారకులగు రామానుజాద్యునివంటి వార జనులందఱు సులభ

ముగఁ బరమపదము నొందునట్లు ఈలోకమునుండి వైకుంఠ
 పర్యంతము స్తోత్రాన నిర్మాణమైట్లు కావింపనేర్తురు! లోక
 గురువులగు రామానుజాచార్యునివంటివారికి భార్యలు, బిడ్డలు,
 అన్నలు, తమ్ములు అసి సంబంధభాంధవ్య పరిమితి కలదా?
 జనులందఱువారికి సోదరప్రాయులు. మనవలె మొట్టమొదట
 దార పుత్రాదులను బోషింపవలయును బిమ్మట లోకక్షే
 మాధమై పాటపడవలయునను కట్టుపాటు పెట్టుకొన్నవారి
 కీలోకమున ధర్మసంస్థాపనము నేయుట సాధ్యపడదు. ఇది
 యునుంగాక రామానుజాచార్యుడు తనభార్య నిజచిత్తానువర్త
 మైయుండిన స్త్రీమెను బరిత్యజించియుండఁడు. తా నింకమీఁ
 దలఁ జేయఁబోవు సత్కృత్యములకు అవిధేయయగు తన
 భార్యవలన విఘ్నము కలుగునని ముందుగాఁ దెలిసికొని,
 యామెనుబరిత్యజించెను. కాన దీనివలన మనము తెలిసికొనఁ
 దగిన ధర్మవిషయమేమన, భార్యసన్మార్గమై పతిచిత్తానువర్త
 మైయున్ననామెను లోకోపకారార్థము పాటపడ నుద్యుక్తుఁ
 డగు వాఁడుకూడఁ బరిత్యజింపఁ గూడదు, సామాన్యజనుల్కు
 తమభార్యలు దుర్మార్గమునఁ బ్రవేశించినను వారి నెట్లులైన

సన్మార్గమునకుఁ దెచ్చు ప్రయత్నము చేసి చూచి విఫలులైనను యావజ్జీవము వారికి హి శోప దేశము సేయుచు వారేని సన్మార్గమునకు దెచ్చి రక్షింపుమని భగవంతుని బ్రార్థింపుచుఁ గాల రూపనము సేయవలసినదే కాని వారిని ద్యజింపరాదు. వారిని ద్యజించిన పిమ్మట లోకోపకారము నేమైన చేయు సామర్థ్యము కలవారు భార్యలను ద్యజించుట యొకతప్పుకాదు.

అట్లు భార్యను తత్పితృగృహంబున కుంబనిచి రామానుజామృతము త్రిదండకమండలకాషాయ వస్త్రాదికంబులగు సర్వోపకరణంబుల గంపాదించి వరదరాజస్థాని కియందు అతనికి నమస్కరించి లోకపావనంబగు యామునార్యుని చరణద్వయంబును మనసా స్మరించి సన్మార్గసాశ్రమమును స్వీకరించెను. అంత నాసత్యవ్రతక్షేత్రంబున నొక మతము నేర్పాటు చేసికొని యచ్చటఁ బ్రవేశింప నాపట్టణపు జనులందఱు వచ్చి 'యచ్చట నతనిఁ బూజించిరి.

కాంచీపట్టణముతూర్పున పురుషమంగళమును నొక యగ్రహారము కలదు. అచ్చట అనంతదీక్షితుఁడను నొక

బ్రాహ్మణోత్తముఁడు వేదవేదాంగపారగుఁ డుండెను. అతఁడు కేశవసోమయాజియొక్క కూతుఁ వివాహమాడి యామెవలన హరిభక్తిపరాయణుండగు దాశరథియని ప్రసిద్ధి నొందిన పుత్రురత్నంబు కాంచె. ఈదాశరథిభరతాశ్వాసుల యంశమునఁ బుట్టెనని ప్రసిద్ధి. తనమేనమామ రామాను జాశ్వుఁడు తుర్యాశ్రమమును స్వీకరించెనని విని దాశరథి సంతృప్తాంతరంగుడై తత్త్వణమే గాంచీపురంబున కేతెంచి యతీంద్రునికి భక్తిపూర్వకముగా నమస్కారము సేసి యాతనిపాదకమలంబుల నాశ్రయించెను. పిమ్మట రామాంశ మున అనంతభట్టానికిఁబుట్టిన కూరనాథుఁడు కూడవచ్చి రామానుజాశ్వుని పాదకమలంబుల నాశ్రయించెను. రామా నుజాశ్వుఁ డంతవారికిఁ బ్రీతిపూర్వకంబుగ వైష్ణవగ్రంథ ముల నుపదేశించుచుఁ గాంచీపురంబున నుండె. ఇట్లుండ నొక్కనాఁడు యాదవప్రకాశకునితల్లి రామానుజాశ్వుని మఠము వంక వచ్చి యచ్చట ఊర్ధ్వపుండ్రముల ధరించి కాషాయాంబరశోభితుడై త్రిదండకమండలంబులఁ జేతఁ బట్టుకొని సాక్షాత్ నారాయణమునివలె చండభస్మముని

పగిది తెజోశాశ్చయై కేలుంగు యతీంద్రునిజూచి యతనికి
 నమస్కరించి యంతయాదవునిమఠమునకుఁ బోయి యచ్చట
 నతనికితో, “నత్సా! భక్తితో నావాక్యంబు వినుము.
 మహాప్రాజ్ఞుడగు రామానుజాచ్యుని మునుపటివలె యవ
 మానింపకుము. అతఁడు హరిచేత్రరేఖింకఁబడి ఈలోక
 మున భర్తమును సంస్థాపించుటకై యవతరించిన సాక్షాద
 నంతఁడు, విద్యాచారాదిక బాహ్యపరిధవము శివాలంకర
 ణమువలె వ్యర్థము. విష్ణువే జగల్కర్త, విష్ణువే సృష్టిస్థితి
 లయకారణభూతుఁడు, తత్త్వార్థ వేదులగు పరాశరాది
 మునులందఱు జగత్పతి నారాయణు నాశ్రయించి ముక్తికి
 బోయిరి. కాన నారాయణుని భజింపుము. రామాను
 జాచ్యు నాశ్రయింపుము. తద్వారా ముక్తిని బొందుము”
 అనిబోధించిన తల్లిమాటలు విని యాదవుఁడు సంశయాపన్న
 మానసుడై మఠమునకుఁబోయి యచ్చట లక్ష్మణదేశి
 కునితో, “నీవుధరించియుండెడు శంఖచక్రోర్ధ్వపుండ్రాదుల
 నలన నిగ్గుణుడగు పరమాత్మునికి గుణిత్య మారోపించు
 నట్లున్నది. దానికి శాస్త్రములం దెక్కడను బ్రమాణము

లేదే" అనిచెప్ప లక్ష్మణదేశికుఁడు యాదవునితో సంభాషించుటకు కూరేశుని కనుజ్ఞ యిచ్చెను. కూరేశుఁ డంత యాదవప్రకాశునితో- “బ్రహ్మము సగుణమని చెప్పటకును, విష్ణువు సర్వదేవతలలో సర్వోత్తముఁడనుటకును, శంఖచక్రాదుల చిహ్నంబుల ధరించుటకును బ్రమాణంబులఁ జెప్పెదను వినుము" అనిచెప్పి యీక్రింది ప్రమాణంబుల వరుసగా నుదాహరించెను.

1. శ్రుతిః! ప్రత్యేవిష్ణో రబ్జచక్రే పవిత్రే జన్మామ్భాధిమ్
తర్తవే చర్షణీద్వాః । మూలే బాహ్వాద్ధధ
తేన్యే పురాణలిక్ష్వాన్యజ్ఞే తావకాన్యర్ప
• యన్తి ॥

1. చర్షణీద్వాః = మానవశ్రేష్ఠులు అనఁగా ముముక్షువులు, బాహ్వాః = భుజములయొక్క, మూలే = అగ్రభాగములందు, ప్రతే = తత్త్వములైనట్టియు, పవిత్రే = పావనములైనట్టియు, విష్ణోః = విష్ణువుయొక్క, అబ్జచక్రే = శంఖచక్రములను, ధధతే = ధరింతురు, (తస్మాలమున) జన్మామ్భాధిమ్ = భవసముద్రమును, తర్తవే = తరింతురు ; తావకాని = నీయొక్క, అన్యే పురాణలిక్ష్వాని = ఇతరప్రాచీనచిహ్నములను, అన్యే = గోహమునందు, అర్పయన్తి = ధరింతురు.

2. సామి|| పవిత్రమిత్యగ్నిః! అగ్నిరైస్సహస్రారః! సహ-
స్రారోనేమిః | నేమినాత ప్తతనూర్బ్రహ్మ
ణస్సాయుజ్యగ్ సలోక తామాప్నోతి ||
3. అధర్వణి|| ఏభిర్వయమురు క్రమస్యచిహ్నై రజ్జీ తా

2. సామవేదమునుండి ప్రమాణము||

పవిత్రమిత్యగ్నిః = అగ్నిస్వతః పవిత్రమగువస్తువు, అగ్నిరైస్సహ-
స్రారః = అగ్నియే విష్ణువుచక్రమునందు వేయి ఆకులుగా
విర్పడియున్నవి. సహస్రారోనేమిః = ఆవేయి ఆకులే
నేమి (అనగా చక్రముయొక్క అంచునందలి పట్టు) గానేర్పడి
యున్నవి. నేమినాత ప్తతనూః = ఆపట్టవలన తత్తమగుదేహ-
ముకలవారు, బ్రహ్మణః సాయుజ్యగ్ సలోక తామాప్నోతి =
పరబ్రహ్మముతో వైక్యభావమును బొంది సాలోక్యమును
బొందుదురు.

3. అధర్వణవేదమునుండి ||

తద్విష్ణోః =

ఆవిష్ణువుయొక్క, యేలాశ్చితాః = ఏచిహ్నములతోఁ
గూడి, ఖరకుంపదమ్ = వైకుంఠమును, గచ్ఛన్తి = పొందు

శ్శూదై శ్చ కృతలక్షణైః । అర్చనీయ శ్చ వస్త్వి
శ్చ నిత్య ముక్తై స్స్వకర్మసు ॥

5. లైక్షే ॥ అష్టాక్షరవిద స్రవ్యే తప్తచక్రాజీ-తా
స్తథా । సేవకావాసుదేవస్య తక్షైవ నట

అని అధ్యాహార్యము), బ్రాహ్మణైః క్షత్రియై ర్వైశ్యైః
శ్శూదై శ్చ కృతలక్షణైః = కృతలక్షణులగు (వసిష్ఠగుణ
ములుగల లేక శంఖచక్రాదుల గుర్తులుగల) బ్రహ్మ క్షత్రి
యవైశ్య శూద్రులచే, అర్చనీయశ్చ = పూజింపఁదగినవాఁడు,
వస్త్విశ్చ = స్తుతింపఁదగినవాఁడు.

5. వాసుదేవస్య = విష్ణువుయొక్క, సేవకాః = సేవకులు,
తక్షైవ = అట్లే, నటస్తథాః = నాట్యమాడువారును,
సృత్యముసేయువారును, స్రవ్యే = అందఱు, అష్టాక్షరవిదః =
అష్టాక్షరీమంత్రమును (ఓంనమోనారాయణాయ) తెలిసిన
వారుగ, (యథా = ఎట్లా) తథా = అట్లే, తప్తచక్రా
జీ-తాః = తప్తమగు చక్రముయొక్క గుర్తుకలవారుగా
("ఉండవలసినది" అని అధ్యాహార్యము). తత్ర = అచ్చట,
అన్యైశ్చైవశ్చ = ఇతరవైష్ణవులును, స్రవ్యే = అందఱు,

సర్తకాః॥ అన్యే చ వైష్ణవాస్తత్ర సర్వే
చక్రేణ లాఙ్ఘితాః॥

6. సాద్ధే॥ యేషాం చక్రాజ్జీతం గాత్రం శూద్రేష్వ
పిచ దృశ్యతే । శేవై స్స్వర్గస్య నేతారో
బ్రాహ్మణా భువి దుష్టభాః॥

7. పరాశరః॥ వినా యజ్ఞోపవీతేన వినా చక్రస్య ధార

చక్రేణలాఙ్ఘితాః చక్రముచే గుర్తునొందినవారుగా (ఉండ
వలయును)

6. శూద్రేష్వపిచ = శూద్రులలోనైనను, యేషామ్ = ఎవరి
యొక్క, చక్రాజ్జీతమ్ = చక్రముయొక్క గుర్తునుబొందిన,
గాత్రమ్ = దేహము, దృశ్యతే = కనబడుచున్నదో,
తేవై = వారే, స్వర్గస్యనేతారో = స్వర్గాధికారులు.
బ్రాహ్మణాః = (చక్రాంకితదేహముకల) బ్రాహ్మణులు,
భువిదుష్టభాః = భూమియందుదొరకరు (అనగా పునఃస్మ
రహితమగు మోక్షపనవినిబొందుదురు.

7. యజ్ఞోపవీతేన = జందెముచేతను, చక్రస్యధారణాత్ =
చక్రముయొక్క ధరించుటవలనను, ద్వయేన = ద్వయమం
త్రముచేతను (శ్రీమన్నారాయణచరణౌశరణం ప్రపద్యే

ణాత్ వినా ద్వయేన వై విప్ర శ్చక్షా
లత్య మన్వాపునూత్ ||

8. అనిష్టానాం నివృత్తిర్థ మైకాన్త్రాయ జగత్పతౌ
సిద్ధ్యర్థం కర్మణాం చైవ ధార్యశ్చక్రాదిలాఞ్ఘనమ్ ||
9. చక్షిణే తు భుజే వి ప్రో బిభృయాద్వై సుదర్శనమ్

శ్రీమతేనారాయణాయనమః” (అనునది ద్వయమంత్రము),
వినా = విడువబడిన, విప్రశ్చ = బ్రాహ్మణుడును,
చక్షాలత్సమ్ = మాలవానియొక్కస్థితిని, అవాపుయూ-
త్ = పొందును.

8. అనిష్టానామ్ = ఇష్టముకానిదానియొక్క, నివృత్తిర్థమ్ =
పోవుటకొఱకును, జగత్పతౌ = విష్ణువునందు, వికాం-
త్రాయ = విక్రమమునుబొందుటకును, కర్మణామ్ = కర్మల
యొక్క, సిద్ధ్యర్థంచైవ = సిద్ధికొఱకును, చక్రాదిలాఞ్ఘనమ్
= చక్రముమొదలైనవానియొక్క గుర్తు, ధార్యమ్ = ధరిం-
పచేడినది (ధరింపవలయును).
9. విప్రః = బ్రాహ్మణుడు, చక్షిణేతుభుజే = కుడిభుజము
నందు, సుదర్శనమ్ = చక్రమును, బిభృయాత్ = ధరింప
వలయును, సవ్యేతు = ఎడమభుజమున, శక్థమ్ = శంఖము.

నవ్యేతు శబ్దం బిభృయా దిశి బ్రహ్మవిదో విదుః ॥

10. అధర్వణోపనిషది ॥ హారేః పదాకృతి మాత్మనా
హితాయ మధ్యే చ్చిద్ర మూర్ధ్వ పుణ్డ్రం యో
ధారయతి । స పరస్య పియో భవతి । సృపుణ్య
వాన్భవతి । స ముక్తివాన్భవతి ॥

11. మహాపనిషది ॥ ధృతోర్ధ్వపుణ్డ్రః పరమీశితా
రమ్ నారాయణం సాంఖ్యయోగాభిగమ్యమ్ । జా

మను, బిభృయాత్ = ధరింపవలయును, ఇతి=అని. బ్రహ్మ
విదుః = తత్త్వవేత్తలు, విదుః = చెప్పుదురు.

10. యః = ఎవఁడు, హారేః = విష్ణువుయొక్క, పదాకృతిమ్
= పాదముయొక్క రూపమునుబోలినట్టియు, మధ్యే =
నడుమ, చిద్రమ్ = శూన్యమైనదియునగు, ఊర్ధ్వపుణ్డ్రమ్
= ఊర్ధ్వపుండ్రమును, ధారయతి = ధరించునో, సః =
వాఁడు, పరస్యప్రియః = ఇతరునికిష్టుఁడుగ, భవతి=అగు
చున్నాఁడు, సః = వాఁడు, పుణ్యవాన్ = పుణ్యవంతుఁ
డుగ, భవతి = అగుచున్నాఁడు, సః = వాఁడు, ముక్తి
వాన్ = ముక్తినిబొందినవాఁడుగ, భవతి=అగుచున్నాఁడు.

- 11 సరః = మనుష్యుఁడు, ధృతోర్ధ్వపుణ్డ్రః = ఊర్ధ్వపురి
ండ్రమును ధరించినవాఁడై, పరమ్ = శ్రేష్ఠుఁడును, ఈశితా.

త్వా విముచ్యేత నరస్సమస్తైః సంసారపాతైః రిహ
చేతి విష్ణుమ్ ॥

13. ఆక్షేయమ్ త్రిపుణ్ణమ్ బ్రాహ్మణో విద్వాన్ లీల
యాపి నధారయేత్ ధారయే త్ప్రియత సమ్యక్
గూర్ధ్వపుణ్ణం ప్రయత్నతః ॥

రమ్ = సర్వేశ్వరుడును, సాంఖ్యయోగాభిగమ్యమ్ = సాం
ఖ్యయోగమువలననే పొందఁబడినవాడును అగు, నారాయ
ణమ్ = విష్ణువును, త్వాత్వా = తెలిసికొని, సమస్తైః =
సకలములగు, సంసారపాతైః = సంసారబంధములచే, విము
చ్యేత = విడువఁబడి, ఇహచేతి = ఇహలోకమునందే,
విష్ణుమ్ = విష్ణువును, ('పాంశుయ' అని అధ్యాహార్యము)

13. విద్వాన్ = పండితుడైన, బ్రాహ్మణః = బ్రాహ్మణుడు,
లీలయాపి = విలాసముచేసినను, త్రిపుణ్ణమ్ = త్రిపుం
ద్రమును, నధారయేత్ = ధరింపఁగూడదు, ప్రయత్నతః =
ప్రయత్నముతో, సమ్యక్ = చక్కగా, గూర్ధ్వపుణ్ణమ్ =
గూర్ధ్వపుండ్రమును. ధారయేత్ = ధరింపవలయును.

14. వాద్దే || యే కణ్డలగ్నతులసీనలినాక్షమాలా
యేబాహుమూలపరిచిహ్నిత శంఖచక్రాః | యేవా
లలాటఫలకే లన దూర్ధవృష్టాః | తేవైష్టవాభునన
మాశు పవిత్రయన్తి ||

15. శేషధర్మే || శంఖచక్రాజ్జితాన్భక్తాన్ యః పూజ

14. పాద్దే || యే = ఎవరు, కంఠలగ్నతులసీనలినాక్షమాలాః =
కంఠమునందు తులసిపూసలయొక్కయు, తామరపూసలయొ
క్కయుమాలలుకలవారో, యే = ఎవరు, బాహుమూల
పరిచిహ్నితశంఖచక్రాః = భుజములయందు శంఖచక్రముల
చిహ్నములుకలవారో, యేవా = ఎవరైన, లలాటఫలకే =
నొసటిప్రదేశమునందు, లనదూర్ధవృష్టాః = ప్రకాశిం
చెడు ఊర్ధ్వపుండ్రముకలవారో, తేవైష్టవాః = ఆవైష్ణ
వులు, భువనమ్ = భూమిని, ఆశు = శీఘ్రముగా, పవిత్ర
యన్తి = పావనమునేయుదురు.

15. యఃపూజయః = ఏమానవుడు, శంఖచక్రాజ్జితాన్ = పంచ
స్కంధసంఘములగు, భక్తాన్ = భక్తులను, పూజయతి =
పూజించునో, సః = వాడు, సాక్షాద్విష్ణుసామీప్యమ్ =

యతి మానవః! స సాత్రా ద్విష్ణుసామీప్యమ్ లభ
తేనాత్ర సంశయః ॥

16. చక్రాజ్జితానాం నామాని యో వదే ద్భక్తిమా
న్నరః । సర్వపాప వినిర్ముక్త స్స యాతి పరమం
పదమ్ ॥

17. విష్ణుభక్తాయ విప్రాయ చక్రచిహ్నయమానవః ।

ప్రత్యక్షమగువిష్ణువుచేరువను, లభతే = పొందును, నాత్రసంశ
యః = దీనికిసందేహములేదు.

16. యఃభక్తమాన్సరః = విభక్తితోఁగూడినసర్వుఁడు, చక్రాజ్జి
తానామ్ = చక్రచిహ్నములయొక్క, నామాని = నామ
ములను, వదేత్ = ఉచ్చరించునో, సః = వాఁడు, సర్వ
పాపవినిర్ముక్తః = సర్వదోషములచే విడువఁబడి, పరమం
పదమ్ = మోక్షపదవిని, యాతి = పొందును.

17. యఃమానవః = ఏమానవుఁడు, విష్ణుభక్తాయ = విష్ణుభక్తు
డైనట్టియు, చక్రచిహ్నయ = చక్రాంకితుడైనట్టియు
విప్రాయ = బ్రాహ్మణునికి గోచరమైనాత్రమ్ = ఆవుతో
లంతటి భూమిని, చద్యాత్ = ఇచ్చునో, సతః = వాఁడు,

గోచర్మమాత్రమ్ యోదద్యాం దూభిసుం న్యా త్నతు
రాజ్యభాక్ ॥

18. శ్రీభాగవతే ॥ హరిః పరాయణం పరం హరిః హరిః
యణం పరమ్ । పునః పున ర్వదా వ్యహం హరిః
పరాయణంపరమ్ ॥

19. విష్ణుధర్మోత్తరే ॥ తస్మా త్సర్వేషు దేవేషు విష్ణు
రేవ సనాతనః । తస్మా త్సర్వప్రయత్నేన విష్ణు మేవ
సమాశ్రయేత్ ॥

రాజ్యభాక్ = ప్రభుత్వమునొందినవాడుగా, న్యాక్ =
అగును.

18. హరిఃపరాయణమ్ = విష్ణుధ్యానము, పరమ్ = సర్వోత్కృ
ప్తము, (ఇట్లు) పునఃపునః = మాటిమాటికి, అహమ్ = నేను,
నదామి = చెప్పుచున్నాడను.

19. సర్వేషుదేవేషు = అందఱుదేవతలలో, విష్ణురేవ = విష్ణు
వే, సనాతనః = పూర్వతముండు, తస్మాత్ = అందువలన,
సర్వప్రయత్నేన = అన్నివిధములగు ప్రయత్నములచేతను
విష్ణుమేవ = విష్ణువునే, సమాశ్రయేత్ = ఆశ్రయించి
వలయును.

ఈప్రకారముగా కూరనాథుడు శతసహస్రప్రమాణం, బులచే విష్ణుపరత్వమును, ఛక్రాదిధారణావశ్యకమును, పరబ్రహ్మసగుణత్వమును నిరూపింప యాదవప్రకాశకుడు విస్మయము చెంది నిరుత్తరుడై పోయి తనమతము సేరి చేయున దెఱుంగక సంశయావిప్లవాననుడై యుండెను. ఆరాత్రి వరదరాజస్వామి అతనికి స్వప్నమనందుఁ గనఁబడి యతని సంశయమును బోఁగొట్టి యతనికి రామానుజాద్యపాదకమలములనాశ్రయించి మోక్షమును బొందువని హితోపదేశము చేసెను. అంత నుఱునాడు యాదవప్రకాశకుడు యతీంద్రునిమతమునకుఁ బోయి యతనికిఁ బ్రదక్షిణాపూర్వకంబుగా ననుస్కారము సేసి యతనితో, “మహాప్రాజ్ఞా, గురువర్యా, నీపాదకమలముల నాశ్రయించిన నన్ను సంసారకూపమునుండి యుద్ధరింపుము.” అని మొఱవెట్ట దయార్ద్రచిత్తుఁడు రామానుజాద్యుఁ డతనికిఁ బంచసంస్కారము సేసి గోవిందదాసుం డనునామం బిడి తానే సకలవైష్ణవగ్రంథంబుల నుపదేశించి యంత నతనినిచివఱకువైష్ణవసన్న్యాసులదూషించినదోషము పరిహరించునట్లుత్తరదండసన్న్యాసవిధుల బోధించు నొకగ్రంథ

ముచు యతిధర్మసముచ్చయమనుపేర రచించునట్లు ప్రేరేపించెను. యాదవప్రకాశకుఁడు పిమ్మటఁ గొంతకాలము రామానుజార్యుని సన్నిధానమునందే యుండి పరమపదము నొందెను.

యామనాచార్య పుత్త్రిండగు తిరువరంగప్పెరుమాళ్ళయరురామానుజార్యుని శ్రీరంగమునకు దోడ్కొని పోవుట.

ఇట్లు తన్నుఁ జూచినవారికందఱకు నేత్రోత్సవము కావించుచు ఎల్లజనులయందును భక్తివైరాగ్యంబుల నభివృద్ధిసేయుచు లోకరంజకుఁడై రామానుజార్యుఁడు కాంచీపురంబున నివసించియుండ శ్రీరంగపురమునుండి రంగనాథు ననుజ్ఞచొప్పునయామనాచార్య పుత్త్రిండగు తిరువరంగప్పెరుమాళ్ళు కంచీకేతెంచి తిరుక్కచ్చినంచి పురుషకారిముచే వరదరాజు స్వామిని నృత్తగానంబులచేఁ దృప్తిపఱిచి రామానుజార్యుని దనతో శ్రీరంగమునకుఁ బంపెనట్లు వరంబు వడసి యంతఁ గూరేశాది శిష్యపరివృతుండగు రామానుజార్యునితోఁగూడఁ బయలుదేరి శ్రీరంగపట్టణము సేరెను. అంత తిరువరంగప్పెరుమాళ్ళు ముందుగాఁబోయి యాసంతోషవార్తనుపెరియ

నంబికి జెప్ప నతడు స్వర్ణమయచక్రత్రచామరంబులతోను
 వేదపాఠకులతోను అనేకవైష్ణవబృందంబుతో నెదురుగాఁజను
 దేరఁ గాంచి రామానుజార్యుఁడు శిష్యులతోఁగూడ నా
 వైష్ణవశిష్యామణుల కందఱకు సాగిలఁబడి మ్రొక్కి వారిఁ
 గూడి నిజగురుండగు పెరియనంబిని మరలఁజూడఁగలుగుట
 కానందించుచు రంగనాథాలయంబున కరిగి పెరియనంబిపు
 రుషకారముచే రంగనాథుని సేవించి యతని యెదుట బద్ధాం
 జలియై నిలిచియుండఁ బెరియనంబి రామానుజార్యునితో
 “పూర్వము శతకోపముని అజ్ఞానులగుజనులను జూచి కరుణఁ
 జెంది వారిని భవబంధనిర్మూలఁ గావింప వై కుంఠలోకము
 నుండి యవతరించి యాకార్య మప్పుడశక్యమని ఔలిసికొని
 తనగ్రంథమున నిట్లు వ్రాసె? ఇఁకమీఁద నీలోకమున మహాపు
 రుషుఁడొకఁడుపుట్టఁబోవుచున్నాఁడు. అతఁడునిస్సంశయముగా
 రక్షింపఁగలఁడు.” ఇట్లు సూచింపఁబడినమహాత్ముఁడు నీవని
 పండితులందఱు నిశ్చయించియున్నారు. రంగనాథస్వామి నీకు
 విభూతిద్యయము నిప్పుడే యిచ్చును. స్వామియాజ్ఞచొప్పున
 ఇక్కడనే వాసము సేయుము. ఈలోకమునం దలిజనులనందఱ

తీనిశ్రీమన్నారాయణునిపాదకమలములయందు దనురక్తులుగఁ
గావింపుము. అనేకవత్సరంబులు ఈలోకమునందే సుఖముగా
నుండి జనులనందఱిని విశేషవైభవముతోఁ బరిపాలింపుము.”
అనిచెప్ప రామానుజాశ్వుడు మరల రంగనాథునికి నమస్క
రించి, “స్వామీ, మీరు నన్నెద్ది చేయుమని యాజ్ఞాపింతురో
నేను దానిని మాత్రము సేయువాఁడ” అని కృతనిశ్చయఁ
జాయెను. అంత పెరియనంబి రంగనాథశాసనంబుచే దదీ
యధన కనకరత్న వాహనాంబరాభరణాది మండిత భాండా
గార ముద్రికలన్నియు నతని యధీనంబులు సేసి యతనికి
ఉడయనల్లు అనునామం బిడి దేవాలయంబున కతని భరిపాల
కునిగా నియమింప రామానుజాశ్వుడు త సేవకులనందఱిని
రప్పించి వారికి తమతమకైంకర్యంబుల నతిశ్రద్ధతోను భక్తి
తోను జేయునట్లు హితోపదేశము చేసి యావ్రకారముగా
రంగనాథకైంకర్యలోలుడై శ్రీరంగక్షేత్రంబున నుండెను.
రామానుజాశ్వుడు గోష్ఠీపూర్ణనివలన తిరుమంత్రార్థంబును గ్రహించుట.

అంత నొక్కనాఁడు రామానుజాశ్వుడు పెరియ
నంబియింటికిఁ బోయి యతనితో, “గురువర్యా, మీరు

నా యెడలఁ గృపచేసి నాకు విశేషార్థమును బ్రసాదించి
 నన్నుఁ గడతేర్పుడు" అనిచెప్పఁ జెరియనొంది యత
 నికి * శ్లో॥ అహో ద్వియస్య మాహాత్మ్య మహో
 వీర్య మహో బలమ్ । మంత్రరత్నం శుభకరం వేదసారం
 సనాతనమ్ । సర్వపాపక్షయకరం సదా పుణ్యవివర్ధనమ్ । శ్రీకరం
 లోకవశ్యశ్చ సద్యః స్సంసారతారకమ్ ॥ అనిచెప్పఁబడఁదగి
 అత్యంతమహిమగల ద్వయమంత్రమును, సార్థకముగాను,
 న్యాసతత్త్వమును, సీతార్థసంగ్రహమునుగ్రంథమును, సకల
 వ్యాససూత్రములను, ఉపదేశించి తనపుత్తుఁడగుపుండరీకా
 తుని రామానుజార్చునికి శిష్యుఁగాఁ గావించి 'సంతృప్తమన
 స్కుడై, యంత రామానుజార్చునికి గోష్ఠీపురమునందుండు
 'యతిశ్రేష్ఠుండగు గోష్ఠీపూర్ణు (ఓరుకోట్టియూర్ నంది)

* ద్వయమంత్రముయొక్క మాహాత్మ్య మద్భుతము, అయ్యారే అది
 అత్యంతవీర్యమును బలమును గలది, మంత్రములలో సుప్రమమైనది,
 మంగళకరమైనది, వేదములయొక్క సారమైనది, ప్రాచీనమైనది, సర్వ
 షాపములను నశింపఁజేయునది, ఎల్లప్పుడు పుణ్యమును వృద్ధిసేయునది,
 సంపత్కరమైనది' లోకమును స్వాధీనము నేయునది, అప్పుడే సంసారమును దరింపఁజేయునది.

నాశ్రయించి యతనివలన సకలవిశేషార్థములను గ్రహింపు
మని హితోపదేశము చేసెను. అంత సంప్రీతిమనస్కుడై
రామానుజార్యుడు గోష్ఠీపురంబునకుఁ బోయి తిరుక్కోటి
యూరునంబినిఁ గాంచి నమస్కరించి యతనితో, “స్వామీ,
దయానిధీ, నాకిప్పుడు తీరుమంత్రార్థము నుపదేశించి నన్ను
రక్షింపుడు” అనివేడెను. గోష్ఠీపూర్ణుఁ డతనితో, “మంత్రా
ర్థమున కధికారి యీలోకములోనే లేడే; నేను దానిని నీకే
ట్లుపదేశింతును?” అనిచెప్పి విముఖుడైయుండఁ జూచి
రామానుజార్యుడుమరలి శ్రీరంగమునకుఁ బోయెను. పిమ్మట
కొన్నిదినములకు శ్రీరంగనాథ మహోత్సవముచూడ గోష్ఠీ
పూర్ణుడు శ్రీరంగమునకువచ్చి తీర్థశతకోపములను గ్రహించు
టకు రంగనాథాలయమునకుఁ బోవ నక్కడ స్వామి అర్చక
ముఖముద్వారా అతనితో సర్వసద్గుణసంపన్నుడగు రామా
నుజార్యునికి మంత్రార్థము నుపదేశింపుమని చెప్పెను. అంత
రామానుజార్యుడు తిరుగా గోష్ఠీపూర్ణునియొద్దకుఁ బోయి
అతిథి క్తివినయంబులతో మంత్రార్థమును బ్రార్థించెను.
ఐన మరల గోష్ఠీపూర్ణుడు విముఖుఁ డాయెను. ఇట్లుపడునెని.

మిదిసారులు గోష్ఠీపూర్ణు నాశ్రయించియు విఫలమనోర
 ఘుడై అతిదుఃఖితుడై స్వగృహము సేరెను. అంత నొక
 నాడు గోష్ఠీపురమునుండి మొకవైష్ణవోత్తముడు శ్రీరంగ
 క్షేత్రమునకుఁ బోయి యుండి యచ్చట మంత్రార్థమున
 కుఁగా నహర్నిశము పఠింపించు లక్ష్మణార్జునిజూచి మఠిలి
 గోష్ఠీనగరంబునకుఁ బోయి గోష్ఠీపూర్ణునికి మంత్రార్థము
 విషయమున రామానుజార్జునికిఁగల ఆసక్తియు భక్తియు,
 మంత్రార్థమునకుఁగాను అతఁడుపడుదుఃఖమును విశదపఱి
 చెను. గోష్ఠీపూర్ణుడు పశ్చాత్తాపము నొంది తత్క్షణమే
 శిష్యునిొక్కని నతిశీఘ్రముగ రామానుజార్జుని బిలిచికొని
 రమ్మని శ్రీరంగక్షేత్రమునకుఁ బంప నాతఁడు పోయి రామా
 నుజార్జుని సాదకమలములకు మ్రొక్కి యతనిచే సమ్మానింప
 బడి “యతీంద్రవా, మిమ్ము గోష్ఠీపూర్ణులయొద్దకు బిలిచి
 కొనిపోవుటకు వారిచేఁ బంపబడితిని. వారిప్పుడ మీకు మం
 త్రార్థము ననుగ్రహింతురు. మిమ్మును ఒంటరిగా దండపవి
 త్రములతో రమ్మని చెప్పిరి.” అని నివేదించెను. లక్ష్మణ
 యార్జుడు సంతృప్తమనస్కుడై కూర్మనాథ చాళరథులతోఁ

గూడి గోష్ఠీపూర్ణు నొద్దకుఁ బోయి శిష్యులతోఁ గూడ నతని
పాదకమలములకు ననుసక్తిఁగించి యుత్సాహముతోఁ గూ
డినవాఁడై నిలిచి యుండెను. గోష్ఠీపూర్ణుఁడు శిష్యునహితుఁడగు
రామానుజాశ్వునిజూచి, “మంత్రార్థ మతిగోప్యము. కాబట్టి
శిష్యులతోఁ గూడవచ్చితివి కాన నీకిప్పుడది అలభ్యము.” అన
విని రామానుజాశ్వుఁడు గోష్ఠీపూర్ణునితో, “మీరు నన్ను త్రిదం
డపవిత్రములతో రమ్మచి యాజ్ఞాపించితిని. నాకు కూరేశుఁడు
యజ్ఞపవిత్రము, దాశరథి త్రిదండము, కాన వార్షిదేవతతోఁ గూడ
నేతెంచితిని” అని చెప్పెను. అంత నంబి వార్షిదేవతకిఁ దక్కు
నొండొరుల కామంత్రము నుపదేశింపకుండునట్లు రామాను
జాశ్వునివలన వాగ్దానమునొంది యతినికి, * “ప్రణవా
ద్యం నమోమధ్యం నారాయణపదాన్తిషమ్ | మస్త్రీమస్త్రాః

* మొదట ప్రణవము (ఓం)ను, నడుమ నమో అను శబ్దమును, కడ
పట నారాయణశబ్దమును గల అష్టాక్షరీమంత్రము దేవసంబంధమైనది,
ఎల్లప్పుడు సకలకార్యములను నెఱవేర్చునది. మోక్షాపేక్షకులచే నెల్ల
ప్పుడు జపింపఁబడి భుక్తిముక్తుల నిచ్చును; వైష్ణవులచే నెల్లప్పుడు జపిం
పఁబడి భక్తిక్షోణముల పృథ్వి నేయును.

క్షరం దివ్యం సర్వసిద్ధికరం సదా । మముక్షూణాం సదా
జప్యం భుక్తిముక్తిఫలప్రదమ్ । వైష్ణవానాం సదా జప్యం
భక్తిజ్ఞానప్రసర్ధకమ్॥ అని చెప్పడగిన మహిమగల అష్టాక్ష
రీమంత్రంబును విశేషార్థసహితంబుగ నుపదేశించెను.

అంత నెక్కనాడు గోష్ఠిపురంబున నృసింహస్వామి
మహోత్సవమును దర్శించుట కనేకవైష్ణవోత్తము లేకేం
చిరి. రామానుజాయ్యుడు వారలనందఱిని జూచి సంతృప్త
మనస్కుడై వారలకందఱకు నంబి తనకుపదేశించినమంత్ర
రాజంబును విశేషార్థముతో నుపదేశించెను. ఆవృత్తాం
తముభిని తిరుక్కోట్రయూరునంబి రామానుజాయ్యుని రప్పించి
యతనిని గుర్తాజ్ఞనుల్లంఘించుటచే నేమిఫలమని యడిగెను.
అతడు నరకమనఁ బదులుసెప్పెను. అంత నంబి యతనిని,
“నీవీవిషయము నెఱిగియుండియు నేల నాయాజ్ఞనుల్లంఘించి
నాచేనపదేశింపబడిన విశేషార్థంబు నందఱికి వెదజల్లితివి?
అనియడిగెను. రామానుజాయ్యుడు, “స్వామీ, మీయాజ్ఞ
నుల్లంఘించుటచే నాకొక్కనికి నరకంబు. మీపాదకమల
ముల నాశ్రయించి వేనవేలుమంది ముక్తిని బొందునట్లు,

లుండ నాక్కొక్కనికి నరకప్రాప్తియని సంశయింపఁ దగునా? అనిబదులు సెప్పెను. అంతతిరుక్కోటియూరీ నుంచి పరమానందభరితుడై రామానుజార్చ్యునికి “ఎంబెరుమానార్” అను తీరునామంబొసంగి యతనిని, “ఎంబెరుమానార్, నీయధ్యవసాయమునకుఁ జాలమెచ్చితి. వైష్ణవమతమును బరిచాలించుటకు నీవ యర్హుడవు.” అని ప్రశంసించి యతనికి సర్వగుహ్యతమంబైన పరమరహస్యంబైన చరమశ్లోకార్థంబును బ్రసాదించి (శ్లో॥ * సర్వ ధర్మాన్వరిత్యజ్య మామేకరి

* స్వర్గాదులగు నూర్ధ్వలోకములఁ బొందించు యజ్ఞయాగాధ్యనేక సత్కర్మములను, అనేకపాపములను బరిహరించు కృచ్ఛాహ్వానాయజాది ప్రాయశ్చిత్తకర్మములను, ఇవియునుంగాక మోక్షమును బొందుటకు సాధనములుగా నియమింపఁబడియున్న రాజయోగము, కర్మయోగము, జ్ఞానయోగము, మొదలగుసాధనవిశేషంబులను విడిచి సర్వపరిపూర్ణుడైనగు నన్నొక్కనినే శరణుగ నాశ్రయింపుము. అనఁగా సత్కర్మములవలన నస్థిరమగు స్వర్గసుఖము కలుగునుగాని మోక్షము కలుగఁజాలదు. కాఁబట్టి పుణ్యసాపబంధములనుండి ముక్తిని గోరువాఁడు ఫలాపేక్షతో సత్కర్మములఁ జేయఁడు. విష్ణురాజయోగము, కర్మయోగము, జ్ఞానయోగము, ఇవి మోక్షసాధనములైనను వీనినిగూడఁ జ్యవంపవలసినదే. ఏలయన

శరణం వ్రజ | అహం త్వో సర్వపాపేభ్యో మోక్షయిష్యామి.
 మా శుచః || ఇదీచరమశ్లోకము) దానిని భగవద్విముఖులగు
 నాస్తికుల కర్ణంబులు సోకినీక పోషించుకొను మని నియ
 మింప రామానుజాశ్వుడు మహాప్రసాదంబుని గ్రహించి తద
 నుజ్ఞాతుండై శిష్యులతోఁగూడ శ్రీరంగక్షేత్రంబునకు బయ
 లుదేరి పోయెను. అంత కూరనాథుఁడు చరమశ్లోకార్థమున
 కుఁగాను దన్నాశ్రయింప రామానుజాశ్వుఁ డతనిచే సంవత్సర
 శుశ్రూషాసమంబుగ నిజగృహద్వారంబునమాసోపవాసంబు

వానిని నివృష్ణముగ నేఱవేర్చుట మొదటికష్టము. నేఱవేర్చినపిమ్మట
 వానివలన మనుష్యుని కమానుషశక్తి కలుగుటచే నవి 'యహంకారాభివృ
 ద్ధికే గారణములుకాన నీయహంకారము నణచినేయుట రెండవకష్టము.
 సర్వసత్ఫలములను భగవంతుని భక్తితో నాశ్రయించుటవలనఁ బొందఁగూ
 డియుండ నట్టిదుస్తరమార్గముల నేల యవలంబింపవలయు. ఏమాన్దిను
 నవలంబించినను భగవంతుఁడిచ్చినఁ గాని మనుజుఁడు ముక్తినిబొందలేఁడు
 కాన నచంచలభక్తితో సర్వేశ్వరు నాశ్రయించుటయే సర్వమంగళదా
 యకము. కాఁబట్టియే వైష్ణవమతమునందు భక్తిమార్గమునకు ప్రాముఖ్యమి
 యుంబడియె.) నే నిన్ను సర్వపాపములనుండి రక్షించి నీకుమోక్షము
 నిత్తును, దుఃఖింపకుము.

చేయించి యతనికిఁ దదర్థం బుపదేశించెను. దాశరథి కూడఁ దదర్థంబు నపేక్షింప రామానుజార్యుఁడు గుర్వాజ్ఞ నుల్లంఘింపక యతనిని గోష్ఠీపూర్ణమొద్దకుఁ బంపెను. ధాశరథి గోష్ఠీపూర్ణ నాఱుమాసంబు లాశ్రయించి తదనుజ్ఞవడసి మరలి రామానుజార్యునొద్ద కేతెంచి యతనివలనఁ దదర్థంబు గ్రహించి కృతార్థుఁడాయెను.

రామానుజార్యుఁడు అద్వైతీయగు యజ్ఞమూర్తితో వాదించి జయము నొంది యతని వైష్ణవునిగావించుట.

ఇట్లు రామానుజార్యుఁడు శ్రీవిష్ణుకైంకర్యైక ధురీణుడై వైకుంఠంబున నాదిశేషువువలె శ్రీరంగక్షేత్రంబున శిష్యపరివృతుండై వేంచేసియుండ యజ్ఞమూర్తి యను నొకవిద్వాంసుఁడు అద్వైతి యట్టహాసముతో నేతెంచి రామానుజార్యుని పాండిత్యమహిమవిని యతనితో శాస్త్రవాదము సేసి జయింప నపేక్షించి తన్మతమున కేతెంచి నిజాభితాషము రామానుజార్యునికిఁ దెలియబఱచి తానోడినరామానుజార్యునిమతము స్వీకరించునట్లు ప్రతిజ్ఞచేసెను. రామానుజార్యుఁడోడినగ్రంథ త్యాజ్యము నేయునట్లు ప్రతిజ్ఞచేసెను. ఈ

ప్రకారము వారిద్దఱు 'ప్రతిజ్ఞాపూర్వకంబుగ వాదింపదొడగిరి.

ఇట్లు పదునేడుదినము లహారాత్రములు వాదించియు యజ్ఞమూర్తిని జయింపజాలక రామానుజాచార్యుడు ఖిన్నుడై రాత్రి శ్రీరంగస్వామినిధ్యానించి నిద్రింపదయానిధి శ్రీరంగనాథుడతనికి స్వప్నమున గనబడి యతనితో, "నీవేల దుఃఖించెదవు. మహాత్ముడు యామునాచార్యునిచే రచియింపబడిన మాయావాద ఖండనమను నొకగ్రంథము కలను. తత్సహాయ్యంబున నీవుయజ్ఞమూర్తిని సులభంబుగ జయింపవచ్చును." అనిచెప్పియంతర్హితుడాయెను. రామానుజాచార్యుడంతి మేల్కొంచిప్రహృష్టాత్ముడై మఱునాడు దివ్యతేజస్సు మూర్తీభవించిన దేవోయనునట్లు నిజదేహాకాంతి యజ్ఞమూర్తికన్నులమిఱుమిట్లు కొల్బుచుండ నేతెంచి యతని కుయుక్తులనన్నిటి నవలీలగా ఖండింప నతడు రామానుజాచార్యుని ప్రతిభావిశేషంబులఁ జూచి విస్మయావిప్రమాననుండై యతడు నామాన్యమానవుడు కాడనినిశ్చయించి యతనిపాదపద్మముల నాశ్రయిం

చెను. రామానుజార్జ్యుడును పానికిఁ బంచసంస్కారము
సేసి సకలద్రవిడప్రబంధములను పదేశించి అరుళాళప్పైరు
మా శెంబెరుమానాథను తిరునామంబిడి యతనికిఁ బ్రత్యేక
ముగ నెకమతము నేర్పాటుచేసి యందుండ నియమించెను.
అంతఁ గొన్ని దినములకుఁ గాంచీపురమునుండి యిద్దఱువై
ష్ణవులు శ్రీరంగక్షేత్రమునకేతెంచి యచ్చట ఎంబెరుమానా
థమొక్క మతం బెద్దియని విచారింప నచ్చటివారు వారితో.
ఎంబెరుమానాథులు ఇద్దఱుకలరు, వారిలో మీరు కోరువా
రెవ్వరు? అనియడిగిరి. వారంతి ఇలయాల్వారని చెప్పరామా
నుజార్జ్యుని మతము తెలిసికొనిరి. ఈవృత్తాంతము విని అరుళా
ళప్పైరుమాళరయరు స్వగురునికిఁ బోటిగా తానొక ప్రత్యేక
మతము నందుండుట అపచారంబని తానెల్లు గురుద్రోహ
ము చేసినందుకు శిక్షగా తనమతమును తత్త్వము క్కాల్పించి
యప్పటినుండి లక్ష్మణార్జ్యునాన్ని భ్యంబుననే వాసముసేయు
చుండెను.

రామానుజార్జ్యుడు తిరుమలకుంజముట.

అనంతరము రామానుజార్జ్యుడు తిరుమలనంబిని
సేవింప నపేక్షించి వేరేకటాచలమునకుఁబోయి యంజనాద్రి

శునన్నిధియందు దీప్తిప్రసాదంబుల గ్రహించి తిరుమలనంబి
 యాడ్చుచున్న వేంకటాచలంబున మూడుదిసంబులు నిరా
 హారంబుగ నివసించి వేంకటేశునివలన విభూతిద్యయంబును
 బడసి యంత నాశైలరాజం బవరోహించి తదుపత్యకోర్చి
 యందు శ్రీశైలపూర్ణుని సదనంబుననుండి యామహాత్ముని
 వలన విశిష్టాద్యైత మతానుసారంబగు రామాయణార్థంబు
 గ్రహించుచుండెను. ఇట్లుండ నొక్కనాడు తిరుమలనంబి
 మొక్కవనంబున లక్ష్మణార్కుఁడును గోవిందదాసుఁడు నుండ
 నచ్చట లక్ష్మణార్కుఁడొకసర్పముజిహ్వాయందు ముల్లుగ్రుచ్చు
 కొన్నందున బాధపడుచుండఁ జూచి యావిషయమును గోవిం
 దార్కున కెఱిగింప గోవిందార్కుఁ డాసర్పమునోలఁ జేతినిజొ
 స్పించియాముల్లు పెఱికివేసి యంత స్నానము సేసి నిరుపద్రవ
 ముగా గృహము సేకెను సర్వసమయోగపారీణులును, భూ
 తదయార్ద్రచిత్తులును, జగద్రక్షకులునగు గోవిందార్కుని
 వంటివారిని జూచినఁ గ్రూరిజంతువులు మాత్రమేల కీడు
 సేయు? “సర్వం బ్రహ్మమయం జగత్” అనునధ్యవసాయ
 ముతో వర్జిల్లుచు శత్రువులనుగూడ మిత్రులతోసమాన

ముగః జూచువారు బుద్ధికారణశక్తులు కలిగి స్వేచ్ఛావిహారులగు మానవులవలనఁ గీడునొందిన నొంతవలసినదేకాని సర్వేశ్వరశాసనంబుల నతీక్రమింప నేరని మూఢజంతువులవలన నెట్టియాపదనుబొందిరు.

రామానుజార్యుఁడు తిరుమలనంబిఁ నశ్రీరామాయణంబునకు విశిష్టాద్వైత మతానుసారంబుగ పదునెనిమిదివిధంబులగు నర్థంబుల నొక్కవత్సరంబునకు గ్రహించి శ్రీరంగక్షేత్రంబునకుఁ బ్రయాణముసేయ నుద్యుక్తుడాయెను. అప్పుడు తిరుమలనంబి యతనితో, “నీకు నేనీయఁదగినది మఱేమున్నదో?” అనిచెప్ప రామానుజార్యుఁడు “మీరింక నాకేమియ్యవలయును? గోవిందుని నాకొసఁగఁడు, అనివేడ్చి భ్రాతృసహితంబై శ్రీరంగక్షేత్రమువంకవచ్చువాఁడుమార్గంబున గోవిందుని ముఖంబు సూచి వివర్ణంబుగ నుంటఁ గాంచి పరేశీతజ్ఞుఁడు రామానుజార్యుఁడు తత్కారణంబు నూహించి గురువియోగంబును సహింపఁజాల కున్నాఁడు. గోవిందదాసుఁడని తెలిసికొని యతనిఁ దిరుగ కొందఱి వైష్ణవులతోఁ దిరుమలకుఁ బంపివేసెను. గోవిందుఁడు తిరుమల

నంబి మందిరంబున కరుగఁ జూచి తిరుమలనంబి వానిమీఁదఁ
 గోవింప నతనిభార్య గోవిందునిఁ జూచి కరుణించి గోవి
 దుఁడు మూర్ఘాయాసము నొందినవాఁడు కాన నతనికిఁ దీర్థ
 ప్రసాదంబుల నిత్తునని భర్తతో విన్నవింప నతఁడు విక్రయిం
 చిన పశువున కాహారమెవ్వరైన నిత్తురాయని యాక్షేపిం
 చెను. గోవిందుఁ డామాట విని నిరాశచేసికొని గురునంది
 శ్రమమునకు ననుస్కరించి కాంచీపురంబువంకఁ బోయెను.
 ఆవృత్తాంతమును విని రామానుజార్యుఁడు తిరుమలనంబి
 యొక్క జ్ఞానవిశేషంబును జూచి సంతోషించి గోవిందుని
 వెంటఁబెట్టికొని శ్రీరంగక్షేత్రంబునకుఁ బయనమైపోయెను.

తిరుమలనంబి గోవిందుని నిరాకరించి పాపివేయుట
 గోవిందుని మేలునకుఁగానే. తిరుమలనంబి తనవలన నేమేమి
 నేర్చికొనవలయునో దానినంతయుసమగ్రముగాఁ దెలిసికొన్న
 గోవిందుఁ డింకను దనయొద్ద నుండుట వ్యర్థమనియు, తన
 కన్న నెన్నింతలో యధికుఁడును మహాత్ముఁడనగు రామా
 నుజార్య నొద్దనుండుట వలన నతఁడనేక విషయంబులఁ
 దెలిసి కొనవచ్చుననియు నాలోచించి యతనిక్షేమము

కొఱకే గోవిందుని దనయొద్ద నుంచుకొనక నిరాకరించి పంపి వేసెను. ఇదియునుంగాక రామానుజాశ్రయి, యోగ్యతయు అతనివలనఁ దనకుఁగలుగఁబోవు మేలును గుర్తెఱుఁగఁగరక మాధ్యము వహించి గోవిందుఁడు తనమీఁది యన్మరాగమే ప్రధానంబుగా మరలవచ్చెనని తిరుమలనంబి యతని మీఁదఁ గోపము వహించెను.

అట్లు గోవిందునితోఁ గూడికొని శ్రీరంగక్షేత్రము నేరి యచ్చట వైష్ణవోత్తములు గుంపులుగుంపులుగా నెదురుగా వచ్చి తన్నుఁ బరివేష్టించి తోడరా రామానుజాశ్రయి ఁ మరల క్షేమంబుగ నిజమతంబు నేరెను.

గోవిందాశ్రయి తుర్యాశ్రమమును స్వీకరించట.

గోవిందుఁడు శ్రీరంగక్షేత్రంబున అన్నయగు రామానుజాశ్రయి గూడి యతనివలన విశేషార్థంబుల గ్రహించుచు యతిరాజ నాకామూలంబున నిజగురు వియోగదుఃఖవార్ధిని దరించి యానంద వార్ధిహిగ్నుడై సుఖంబుండఁ గొన్నిదినంబుల కతనితల్లి ద్యుతిమతి వచ్చి యతనితో, “గోవిందా నీభార్య ఋతుమతియైనది. కాన నీవు భార్యనుగూడి సుఖం

పుము, రమ్మ.” అనిచెప్ప గోవిందుడు, “రామానుజార్కుఁ
 డెట్లు భార్యను ద్యజించి సత్స్వాసాశ్రమము స్వీకరించెనో
 నేను నట్లునేయుదును.” అనిచెప్పెను. ద్యుతిమతి యావృ
 త్తాంతమును రామానుజార్కునితోఁజెప్పి యెట్లులైనఁ దన
 పుత్త్రిని దనతోఁగూడఁ బంపుమని వేడెను. రామానుజా
 ర్కుడు గోవిందునిబిలిచి యతనితో. “గోవిందా, నీవుపోయి
 యంధకారసమయముగాఁ జూచి భార్యను గూడి సుఖం
 పుము” అనిచెప్పిపంపెను. గోవిందుడు ‘గుర్వాజ్ఞానుసారం
 బుగఁ దల్లితోఁగూడఁబోయి భార్యతోఁ దనశయ్యాగృహం
 బుప్రవేశించియు జితమన్మథుడై విరక్తివహించి రాత్రియం
 తయు భార్యకు మోక్షమాంగంబును భక్తివైరాగ్యంబుల
 గుపదేశించుచుండెను. ద్యుతిమతి యావద్యవృత్తాంతంబును
 గోడలివలన విని వైఫల్యమునొంది ఖిన్నయై యుండెను.
 రామానుజార్కుఁ డావార్త విని గోవిందుని రప్పించిమందస్మి
 తవదనారవిందుడై యతనితో, గోవిందా, నేను నీతోనేమి
 చేప్పితిని? నీవేమి చేసితివి? చెప్పుము” అనియడుగ నాతఁడు
 “గురువర్యా, మీరు నన్నంధకారంబున భార్యను చూడుచుని

చెప్పితిరి. జ్ఞానతేజోమయుండగు నంతకాత్మ యెల్లప్పుడు ప్రజ్వలించుచుండ నంధకాశసమయమున . కవకాశమెట్లు కలుగును? అనిచెప్ప విని రామానుజాశ్వుడు పరమానంద భరితుఁ డాయెను. గోవిందుడును సన్న్యాసాశ్రమము స్వీకరించెను.

అనేకులు మనస్థైర్యము చాలనివారు వైరాగ్యమును బోధించు గ్రంథమును జదివినప్పుడుకాని, సంసారబాధలు దుస్సహములై నప్పుడుకాని, లేక రామానుజాశ్వునివంటి మహాత్ముల సాంగత్యము తటస్థించినప్పుడుకాని, సంసారము ఖములయందు విరక్తిని బొంది తుర్యాశ్రమమును స్వీకరింతురు. వారే పిమ్మట సౌందర్యవతులగు యువతీమణులఁ జూడఁ దటస్థించినప్పుడు ఇంద్రియములకు లోబడుదురు. పిషయ సౌఖ్యములు తుచ్ఛములని స్వానుభవముచేఁ దెలిసికొని వానియందు విరక్తిని బొందినవాడుకాక తాత్కాలికవైరాగ్యసంపన్నులు తుర్యాశ్రమము స్వీకరింప ననర్హులని నిరూపించుటకై రామానుజాశ్వుడు గోవిందు నతనిభార్య యొద్దకుఁ బంపి పరీక్షించి చూచెను.

రామానుజాయ్యుడు శ్రీభాష్యుని గ్రంథముల రచించుట.

అంత రామానుజాయ్యుడు యామునముని యంతి
మదశలో నతనికిఁ జేసిన వాగ్దానమును జ్ఞప్తికిఁ దెచ్చికొని
శ్రీభాష్యమును రచించ నుద్యుక్తుడై కూరేశునితోఁ గూడి
శారదాపీఠముచేరి యక్కడి సకలపండితులను శాస్త్రువాద
మున జయించి శారదను దృష్టిపఱిచి యామెవలన బోధా
మునసూత్రములను బహుమానముగా పొంది మరిలి శ్రీరంగ
క్షేత్రమువంక వచ్చువాఁడు మార్గంబున శారదాపీఠవాసులు
పండితులతని నడ్డగించి యాగ్రంథమును బలాత్కారముగా
తీసికొని పోయిరి. అశేషభూభరంబును నిజభాషాభిదాల్చు
మహాబలుఁడాగ్రంథమును జోరులనుండి సంరక్షించుకోలేక
పోయెనా? మానుషలీలఁబరగు నాయనంతుఁడు ప్రకృత్యైక
లోలుఁడై దివ్యశక్తిని బయలుపఱుపక, శ్రీరామచంద్రుఁడు
సీతావిహీనంబైన తనయాశ్రమంబును గాంచి తద్వియో
గము భరింపనేరక ఎట్లు శోక సాగరమగ్నుఁడాయెనో, అట్లే
పట్టిగాని దుఃఖము నొందెను. అట్లుదుఃఖించు గురువర్యుని
జూచి కూరేశుఁడు, “మహాప్రాణ్ణా, దుఃఖింపకుఁడు. నేనా

గ్రంథమునంతయు సమగ్రముగా రాత్రిజిదివితినె. మియ నుగ్రహంబున అదంతయు న్నామనంబుననే నిలిచియున్నది.” అనిచెప్ప విని రామానుజాచార్యుడు సంతృప్తాంతరంగుడై కూరేశనిగూడి యతిత్వరితముగ శ్రీరంగక్షేత్రము సేరెను. అనంతరము రామానుజాచార్యుడొక్కనాడు కూరేశదాశరథ్యాది నిజశిష్యులను బిలిచి వారితో, “తత్త్వమస్యాది వాక్యాన్జ్ఞానమే మోక్షసాధనమనియు జ్ఞానకర్మసముచ్చయముమూలమునగూడ మోక్షమును బొందవచ్చుననియుఁ దలఁచు కుద్యుష్టుల యజ్ఞానాంధకారమును నిరసించుటకు, ధ్యానోపాసన శబ్దములయొక్క వేదాంతార్థమును స్పష్టికరించునట్టిదియు, భక్తిరూపమును, ఉపాసనాత్మకమును, నేదాంతార్థ ప్రతిపాదకమునునగు గ్రంథమును శ్రీభాష్యమును రచింప నుద్యమించియున్నాడను” అనిచెప్పెను. అందఱును ప్రహృష్టాత్ములై “అవశ్యము రచింపుఁడు” అని యేకగ్రీవముగా నుడివిరి. రామానుజాచార్యుడు కూరేశనిజూచి, “నేను జెప్పువాక్యముల నీవుచక్కఁగా పరిశీలించి నీకు రుచించిన వ్రాయుము; రుచింపనిచో నూరకుండుము.” అని

చెప్పెను. కూరేశుడును వ్రాయఁ దొడఁగెను. కొంతగ్రంథమైన పిమ్మట, నొక్కచో రామానుజాయుఁడు, విష్ణుశేషత్వసహితజ్ఞాతృత్వప్రతిపాదకమగు నొకవాక్యమును జెప్పఁ గూరేశుడు వ్రాయక ఊరక కూర్చుండెను. మఱిమఱి చెప్పినను వ్రాయలేదు. రామానుజాయుఁడు కుపితుడై కూరేశునితో, “భాష్యమును నీవే రచింపుము” అని చెప్పి లేచిపోయెను. దాశరథి మొదలగువారు కూరేశునితో, “గురువులు నీమీఁదఁ గోపించియున్నారు. నీవేల హరుచెప్పినట్లు వ్రాయకున్నాడవు?” అనిచెప్ప కూరేశుడు, “వారి యాజ్ఞచొప్పున ప్రవర్తించితినిగాని వారియాజ్ఞను నేనతిక్రమింపలేదు” అనిమాట పలికెను. రామానుజాయుఁడు తద్వాక్యార్థమును మరలఁ జక్కఁగా నాలోచించి కూరేశుని మీఁదఁ బశ్చాత్తాపమునొంది వానిఁబిలిచి విష్ణుశేషత్వసహితజ్ఞాతృత్వప్రతిపాదకమగు వాక్యమును జెప్పఁ గూరేశుడు నతి సత్వరంబుగ వ్రాసెను.

రామానుజాయుఁడు తనవెనుక గురుస్థానంబును బొందువారికొకనీతి నుపదేశించుటకై యట్లుచేసెను. గురువులుగ

నుండువాడు శిష్యులముందర సర్వజ్ఞత్వమా నభినయింపఁగూ
డదు; శిష్యులయొక్క బుద్ధి స్వాతంత్ర్యము నభివృద్ధిసేయవ
లయు. తాము సెప్పనదంతయు తెలిసియో తెలియకయో
పరిగ్రహించునట్లు శిష్యులను నిర్బంధింపఁగూడదు. తాము
బోధించు విషయములలో వారికి యుక్తములగు వానిని
గ్రహించి యయుక్తములగు వానిని విడువుడని శిష్యుల
యొక్క బుద్ధిస్వాతంత్ర్యమును కారణశక్తి నభివృద్ధిసేయఁ
జూడవలయునే కేని తాము సెప్పనవన్నియు వేదవాక్య
సమానంబుగ గ్రాహ్యంబులని నెక్కి నక్కాణింపఁదగదు.

ఇట్లు మా కేసుండు వ్రాయ రామానుజార్యుఁడు శ్రీభా
ష్యము, గీతాభాష్యము, వేదాంతరీతిపము, వేదాంతసారము,
వేదార్థసంగ్రహము అనుగ్రంథములను లోకోపకారార్థము
శాస్త్రసమ్మతముగ రచించి యామానముని ఋణముతీర్చి
కృతార్థుడాయెను.

రామానుజార్యుఁడు కురంగనగరీ పూర్ణానికి ఓయవంత్రము శుభ

దేశించి యతనివలన బ్రహ్మరథంబువడయుట.

శ్రీరంగక్షేత్రంబున వైష్ణవోత్తమాలండలు నొక్క

నాఁడు రామానుజార్యునితో నమస్కారపూర్వకముగా.

“స్వామీ, గురుభర్యా, మీగు శ్రీభాష్యాది దివ్యప్రబంధముల రచించి, నైష్ఠవమతమును సంగ్రహించితిరి. దానిని దశదశలయందును వ్యాపింపజేసి యితర సిద్ధాంతములను ఖండించి దిగ్విజయముచేసి దివ్యదేశముల నన్నిటిని సేవించి రావలదా? అనివిన్నవింప నానైష్ఠవులకు రామానుజార్యుడు మృదుమధురవాక్కులతోఁ దనసమ్మతిని దెలియఁబఱచి శ్రీరంగనాథస్వామియనుజ్ఞ వడసి నిజనిష్ఠులగు నైష్ఠవోత్తములు పరివేష్టించి కూడరా శ్రీరంగక్షేత్రము విడిచి చోళమండలముసేరి కుంభఘోషాది దివ్యదేశములను సేవించి యక్కడి పండితవర్షులను శాస్త్రవాదమున నోడించి వారినిదననిష్ఠులనుగాఁజేసికొని, పాండ్యదేశమంతయు ప్రవేశించి యచ్చటిదివ్యదేశములను సేవించి ప డితుల జయించి వారిని స్వోక్త్యభూతులఁ గావించి, కురుకానగరము ప్రవేశించి యచ్చట శఠకోపమునీశ్వరుని కతిభక్తిపూర్వకంబుగా నమస్కరించి తీర్థప్రసాదముల గ్రహించి సంతృప్తాంతరంగుడై యాయోగీంద్రునిమీఁద, “శ్లో॥ వకుళధవళమాలావత్సంవేదబాహ్య ప్రబలసమయవాదచ్ఛేదిన్య పూజనీయం, విపుల

కుసుకనాథం కాయసూనుం కపేశం శరణ ముపగతోహం చక్ర
హస్తేభ చక్రమ్॥” అనుభ్యానశ్లోకమానుర ది చియంతబహు
శిష్యపరివృతుండై కురంగనగరమునేరి కురంగనగరీపూర్ణుని
దివ్యమంగళవిగ్రహమును జూచి సంతృప్తాంతరంగుడై యతి
భక్తితోనమస్కరింప బహుసంఘ సమావృతునాయతినార్వ
భౌముని చూచి కురంగనగరీపూర్ణుడు “యోగీంద్రా, నేను
లోకరక్షణార్థమై లక్ష్మీతోగూడ మునుపు రామకృష్ణాద్యవ
తారసాపేముగ నీలోకమున జన్మించి శుష్టవిగ్రహశిష్టపరి
పాలన ధర్మసంస్థాపనంబుల గావించితిని. ఇన నాయవతా
రముల యంధతయు ప్రాకృతజరుల దలు నన్ను మెక్కువాకృ
తిపురుషునివలె భజించిరి. వారిని నేను వశపఱచికొనలేక
పోతిని. నీవేయుపాయముచే వీరినందఱినివశపఱచికొంటివో
నాకుజెప్పుము. ” అనియడిగెను. లక్ష్మణార్జుడు, “దాని
నమగవలసినక్రమమున నడిగిన నేనును దానినిప్పుడచెప్పె
దను.” అని మాటువలికెను. కురంగనగరీపూర్ణుడు తత్త్వి
ణమే రత్నకంబభిచే గిప్పబడి ప్రకాశించుసింహాసనమును
లక్ష్మణార్జుని కొసగి తానుభక్తియుక్తుడై గ్రిందగూరు

చుండెను. రామానుజార్యుఁ డాతనికిఁబడిచెవిలో, “సకృత్స్మి
రణమాత్రేణ, దేదాతిపరమృపదమ్” అనిచెప్పఁదగినమహి
మకలిగినమంత్రరత్నంబగు ద్వయమంత్రము నుపదేశించెను.
పూర్ణనాముడగు సాక్షాచ్ఛ్రీమహావిష్ణువు సంప్రీతిమన
సుండై రామానుజార్యుని బ్రహ్మరథంబునఁ గూర్చుండఁ
బెట్టి శ్లాఘించెను.

ఇందువలన మనము తెలిసికొనవలసిన ధర్మమేమన,
ఒకవిశేషార్థమునకై గురువు నాశ్రయించునప్పుడు ఇతర
విషయములయందు మనమధికారము వహించియున్నామని
యహాభావమువహింపక మనమెంతధనసంపత్తియు విద్యా
సంపత్తియుఁ గలవారమైన నాసమయంబున భక్తివినయం
బులతో వర్తింపవలయును. శ్రీమహావిష్ణువు ద్వయమంత్ర
ప్రభావము నెఱుంగకయూ రామానుజార్యునివలన నుపదేశ
మునొందెను? శ్రీమన్నారాయణుని యనుజ్ఞపడసియేకదా
ఆదిశేషువు జగద్రక్షణార్థ మిలోకమున నవతరించె. ఐన
గురువు నాశ్రయించవలసిన మార్గమును జనులకు నిరూపిం
చుటకును, ద్వయమంత్రప్రభావమును సమగ్రముగ లోకము

నకు తెలియఁజేయుటకును, తానే యాశ్రయించుటచే
రామానుజార్చ్యఁ డెట్టివారికై న నాశ్రయార్హుఁడని ప్రకటిం
చుటకును నారాయణుం డెట్టిలీలఁ గావించె.

రామానుజార్చ్యఁ డంత సింహాసనము దిగి బద్ధాం
జలియై కురంగనగరీపూర్ణునియెదుట నిలిచి, “ఓపురుషోత్త
మా, నాయపచారములనన్నిటిని తుమిఁపుఁడు,” అనిఁన్న
వించి శ్రీహరియనుజవడసి కురంగనగరమునుండి కేరళమం
డలమువంక బయలుదేరెను.

రామానుజార్చ్యుఁడు కప్టాసశ్రుత్యర్థమును వచించి శారదవలన
శ్రీభాష్యకారుఁడను బిరుదనామంబు వడయుట.

కేరళమండలము సేరి రామానుజార్చ్యుఁడు విష్ణుస్థలమునకు
నమస్కరించి యక్కడి పండితశ్రేష్ఠులను శాస్త్రీవాదంబున
జయించి యచ్చటఁ దనవేర నొకమఠమును గట్టించి యుక్క
డినుండి బయలుదేరి ద్వారావతి, మధుర, సోకేతము, బడరి
కాశ్రమము, నైమిశము, పుష్కరము, బృందావనము,
మొదలగు దివ్యదేశములను సేవించుచు నక్కడి పండిత
నధ్యుల నద్వైతుల శాస్త్రీవాదంబును నోడించుచు వచ్చి

శారదాపీఠమునేరెను. అక్కడ శారద రామానుజార్చ్యుని కప్యసశ్రుతిశాస్త్రర్యమును జెప్పమని యడిగెను. రామానుజార్చ్యుడు, “ఓశారదా, దానియర్థము సెప్పెదను వినుము. కం = జలము, దానినిద్రాగువాడు కపి = సూర్యుడు, వాని కిరణములవలన వికిరించునది, కప్యసమ్ = పద్మమ్” అనిచెప్ప శారద సంతుష్టాంతరంగయై యతనికి శ్రీభాష్యకారుడను బిగుద నామంబొసంగి తత్త్వరచితమైన శ్రీభాష్యమును శరముమీఁదనుంచికొని యతని ‘కరమును’ బట్టికొని యతనిని బహువిధంబుల గూర్చించెను. రామానుజార్చ్యుడక్కడే యదైవిత విద్వాంసులనందఱిని శాస్త్రవాదమున నోడింప వారుపలాయితులైరి. ఆవృత్తాంతమునంతయు నాపట్టణమురాజు విని తత్క్షణమే రామానుజార్చ్యుని సాదముల నాశ్రయించెను. రామానుజార్చ్యునికోడిపోయిన పండితవర్గులందఱునుగూడి, యారామానుజార్చ్యునికొఱకు *అభిచారము సేసిరి.

* హింసార్థమై నేయు హోనుకర్మము.

ఆయభిచారమువలన రామానుజాశ్వుఁ డేమియు బాధనొందలేదు. ఆపండితులే వీధివీధియందును గ్రహపీడితులవలె అవాచ్యములఁబల్కుచు బరుగెత్తసాగిరి. ఆయూరి రాజదంతయుఁజూచి రామానుజాశ్వుని పాదకమలముల నాశ్రయించి పండితులను రక్షింపుమని ప్రార్థించెను. రామానుజాశ్వుఁడు ననుగ్రహించెను. పండితులందఱు మదమాత్సర్యముల విడిచి రామానుజాశ్వునికి శిష్యులైరి.

అనంతరము యతీంద్రుడు కాశికఁ బోయి గంగాస్నానమాచరించి భోగిశయనుడగు హరిని సేవించి యక్కడి పండితశ్రేష్ఠుల నందఱిని జయించి యంత నక్కడనుండి బయలుదేరి జగన్నాథక్షేత్రము సేరెను. జగన్నాథస్వామి, యాలయంబున శ్రీరంగాదిదక్షిణపుణ్యక్షేత్రంబులయందు నలె అర్చనాదిక్రియలు సలక్షణముగా జపగమంతఁ గాంచి యాదేవాలయంబును సంస్కరింపఁదలంచి రాజాష్టశతసి తనయుద్యమమునకుఁ దోడ్పడ భగవంతుని ధ్యానించి పరుండి నిద్రబోయి మేల్కొంచునప్పటికి శ్రీకూర్మక్షేత్రంబున.

నుండెను. ఆదై షక్తుత్యంబునకు విస్మయము చెంది తాన
 పుడుండినది శ్రీకూర్మక్షేత్రముని జెలిసికొని యచ్చట శ్వేత
 మృత్తిక దొరకనందునను విష్ణ్వర్చనము సాధ్యపడనందునను
 యాదినమంతయు నిరాహారముగఁగడప నుద్యమించి యుం
 డెను; కాని శ్రీకూర్మనాయకుఁ డతనికి స్వప్నమునఁబ్రసన్నుఁ
 డై తానువాస్తవముగ హరియనియు తన్ను మాయాంధీ
 కృతలోచనులు శివునిగ భావించురనియు శ్వేతమృత్తిక తన
 యాలయముమీద దొరకుననియు దానిని గ్రహించి యూ
 ర్ధ్వపుండ్రముల ధరించి తనకు భక్తితో నైవేద్యమును
 సమర్పించి నివేదితాన్నమును భుజింపుమని యుపదేశించి
 యంతర్ధానము నొందెను. రామానుజార్చుఁడు మేల్కొంచి
 సంతుష్టాంతరంగుఁడై శ్రీకూర్మనాయకాజ్ఞానుసారంబుగ ఊ
 ర్ధ్వపుండ్రముధరించి దేవతారాధనము సేసినివేదితాన్నమును
 భుజించెను. అప్పటినుండి శ్రీకూర్మము విష్ణుస్థలమని ప్రసిద్ధి
 నొందియున్నది. శ్రీకూర్మవాసులందఱు పుత్రుదారాది
 సహితంబుగ యతీంద్రు నాశ్రయించిరి. యతిశేఖరుం డంత
 సింహాచలము అహలబిలము మొదలగు పుణ్యక్షేత్రముల,

సేవించుచు వేంకటాచలము సేరెను. అచ్చట విష్ణువు శంఖచక్ర రహితుండుగ నుండ నాతని శైవులదఱు శివుడని యాగాధించుచుండిరి. తన్ములమున శైవులకును, వైష్ణవులకును కలహము సంభవించి యుండెను. అప్పుడు రామానుజార్యుడు శైవులను బిలిచి, “ఈక్షేత్రము విష్ణుక్షేత్రమనియు ఈదైవము విష్ణుదేవనియు వైష్ణవులవాదము, మీరు శివుడని వాదింపుదురు. ఈకలహము నివర్తయగుటకు నేమొకయుపాయము” నెప్పెద వినుడు. విష్ణ్వాయుధంబులను శివాయుధంబులనుగూడ గర్భగృహంబున స్వామిసన్నిధి యందుంచి తాత్రి కవాటమును బంధించి యుంతము, విష్ణువైన శంఖచక్రాదులను ధరించును, శివుడైన త్రిశూలాదులను ధరించును.” అనిచెప్ప శైవులును దానికి సమ్మతించిరి. రామానుజార్యుడు నట్లుసేయ వేంకటేశస్వామియు శంఖచక్రముల ధరించి ప్రాతఃకాలమున ఉదయించుచున్న ప్రభాకరునితరస్కరించు దివ్యతేజస్సుతో సకల వైష్ణవ హృదయకమలముల కపరిఘతామోదము గావించెను. శైవులు విషణ్ణహృదయులై పారిపోయిరి. రామానుజార్యుడు స్థల

సంరక్షణమునకుఁగా నిద్దఱసన్న్యాసుల నియమించియచ్చట నుండి బయలుదేరి మధుకాంతక వీరనారాయణపురాది దివ్యక్షేత్రంబుల సేవించి యిట్లు ప్రదక్షిణముకావించి పరమానంద భరితుడై వారల శ్రీరంగక్షేత్రము సేరెను.

కూరత్తాల్వాన్ పుత్తులగు శ్రీపరాశరవ్యాస భట్టరుల వైభవము.

రామానుజాయ్యుడు యామునమునిచరమదశ యం దతనితో జేసిన మూడుప్రతిజ్ఞలలో 'రెంటిని' నెఱవేర్చి మూడవదానిని గూడ నెఱవేర్చుటకు దఱివేచియుండెను. అప్పుడు కాంచీపురికి బళ్ళిమమున ఒకక్రోశఘ్నదూరమున కూరముఅని యొకయగ్రహారముకలదు. అందు ధనసంపత్తిని గుబేరు నతికరించుచు కూరనాథుడను నొకబ్రాహ్మణోత్తముఁ డుండెను. అతఁడు సత్వదా అన్నదానపరాయణుఁ డగుటం జేసి యతనిగృహ మర్ధరాత్రిపర్యంతము పంగ్వంధ కృపణాదుల కాశ్రయంబైయుండు. ఒకనాడురాత్రి అన్నదానాంతరము తద్గృహ కవాటమునుమూయుటచేఁ గలిగిన మేఘనాదసమంబగు శబ్దంబును గంచెయందు లక్ష్మీ విని

తత్కారణంబు వరదరాజస్వామివలన నెట్టింగి యంతః కూర
నాథుని జూడ నత్యంతాభిలాషము మనంబున ముప్పిరిగొన
తత్క్షణము తిరుక్కచ్చినంబిని కూరనాథుని బిలిచికొని రమ్మ
నిపంపెను. తిరుక్కచ్చినంబి పోయి కూరనాథుచే భక్తిపూ
ర్వకంబుగ పూజితుండై తనయుద్యమమును దెలుపఁ గూ
రనాథుఁడు, “కృతఘ్నుఁడను. మత్తానియు, పాపిఘ్నుఁడ నగు
నే నెక్కడ! నారాయణప్రియ బ్రహ్మరుద్రాదివందితయగు
జగన్నాథ యెక్కడ! ఎవరియొక్క అపాంగసూక్ష్మోన్నేష
మువలన సర్వలోకసృష్టి స్థితిలయంబులుకలుగునో అట్టిలో
కజననిని నేనుజూడఁదగుదునా?” అని కరంబులు మోడ్చి
లక్ష్మీని అతిభక్తి వినియ పూర్వకంబుగా ప్రశంసించి భ్యా
నించి యంత సర్వస్వమును బీదసాదలకు దానము సేసి
క్రీరంగయాత్రకు బయలుదేరెను. అప్పు డతనిభార్య ఆం
డాళమ్మ భర్తకు పాలుత్రాగుట కొకబంగారుగిన్నెనుదాచి
యెత్తుకొని పోవుచుండెను; మార్గమున నిర్జనారణ్యంబునఁ
బోవునప్పుడు ఆండాళమ్మ భర్తను జూచి తనకుదొంగలభ
యముకలుగుచున్నదని మొఱవెట్టెను. కూరనాథుఁడు,

“భయమునకు కారణము ధనము. ధనము లేకున్న దొంగలవలని భయముండదు. కాబట్టి నీమొద్ద తప్పక ధనమున్నది.” అని నొక్కిచెప్పెను. అండాశయ్య అంత నాబంగారుగిన్నె నెత్తి భక్తుల చూపి దీనిని మీకు పాలుద్రాగుటకు తెచ్చితినిని చెప్పెను. కూరనాథుడది భయమునకు కారణమైనది కాన నవశ్యత్యాజ్యంబని దానిని మార్గంబున బడవై చెను. ఇట్లు పయనమైపోయి శ్రీరంగక్షేత్రము సేరి శ్రీరామానుజసాదకమలంబుల నాశ్రయించి. అతని మన్నన వడసి ఉంఛవృత్తియందు కాలము గడపుచుండెను. ఒకనాడు సాయంకాలము ధారాసంపాతముగ వర్షము కురిసి కూరనాథుడు బయటికిపోయి అన్నము సంపాదించుకొనుటకు కాలాతీతమైనందున నాటిరాత్రి వారుభార్యాభర్తలు పస్తుపడియుండిరి. ఇట్లుండ కొంతకాలంబునకు దేవాలయమునుండి కాహళి నినాదము వినవచ్చి నైవేద్యసమయమును సూచించెను. అప్పుడా అండాశయ్యతనమనంబునభక్తులు పస్తుండ భక్తవత్సలుడు నారాయణుడు శ్రీరంగనాథుడు భుజింపఁదగునాయని వితర్కించెను. శ్రీరంగనాథస్వామి

యంతట ఉత్తమనంబికి స్వప్నంబున శర్కరాజ్యసహితమగు
 నన్నంబును. ఛత్రచామర వాద్యంబులతో, తీసికొనిపోయి
 కూరనాథుని కర్పింపుమని తెలుప నతండు మేల్కొంచి దై
 వాజ్ఞాను సారంబుగ మహాపరిధవంబుతో అన్నంబును
 కూరనాథునింటికిఁ గొన్నోయి యతనిముందట నునిచి
 శ్రీరంగనాథునాజ్ఞను దెలుప నాతండు విస్మయావిప్రమా
 నసుండై సర్వేశ్వరుఁడిదివఱకేతనకుసకలాభీష్టములమెసఁగనే
 తనకీయన్నంబేల యని చెప్పి భార్యవంకఁ జూచి నీవేమైన
 నపేక్షించితివా యని యడుగ నామె తనమనంబున తలఁ
 చినతలఁపును, తెలిపెను. కూరనాథుఁ డంత నాయున్నంబు
 నంతయు భార్యకే యొసఁగ నామె దానిని భుజించి గర్భిణి
 యై పూర్ణచంద్రసమానులగు నిద్దఱకుమారులఁ గాంచె.
 కూరనాథుఁడు తనకేమియు స్వాతంత్ర్యము లేదని యూర
 కుండెను. రామానుజార్యుఁ డావార్త విని కుశలపులవలె
 సుందరులును దివ్యలక్ష్మణులక్షితులును కూరకులదీపకులు
 నగునాకుమారకులఁగాంచి పరమానంద భరితుఁడై వారిల్లో
 జ్యేష్ఠునికి పరాశరమహర్షి షేర పరాశరభట్టరనియు, రెండవ

వానికి వ్యాసమహర్షి పేర వ్యాసభట్టరనియు నామం బిడి
యామునమున యశీష్టంబుపూర్తిచేసి కృతార్థునిచాయెను.
కూలనాథుడు వాచుభగవదనుగ్రహంబునఁ బుట్టినవారుకావు
నను తానుపుత్తులైనపేక్షింపనందునను వారిని బోషించుభా
రము దేవునిదికాని తనదికాదని యుదాసీనుఁడై యుండి
నందున రామానుజాచ్యుడు వారినిద్దఱిని శ్రీరంగరాజుల
యంబునఁజేప్పింప వారిద్దఱునచ్చట దినదినప్రవర్ధిమానులై
భగవత్పుత్తులని సర్వజనులకు భక్తిపాత్రులై భక్తులహృ
దయకమలంబుల నలగించుచుఁ బెరుగుచుండిరి.

ఇట్లు లై దాటుసంవత్సరంబులు కాఁగా ఒకనాఁడు
శ్రీపరాశరభట్టార్య జన్మర్థమహాత్మమున నాబాలుఁ
డు నమ్మాళ్వారుచే విరచింపఁబడిన ప్రబంధరాజంబును
బఠించుచున్న తనతండ్రిఁ గూరేశుని, “నాయనా, శతకోప
రచిత ప్రబంధమున మహాత్వాణుత్వములకు ఏకవస్తువాచి
త్వము చెప్పఁబడియున్నది. పరస్పరవిరుద్ధములగు వానికట్టి
సంబంధమెట్లుకలుగును? తేజ స్థమసంబులకు సామానాధి

కరణ్యము చెప్పనగునా?" అనియడిగెను. "కూరేశుండు యుక్తియు క్తంబులగు నిజపుత్త సీవాక్యంబులీ ఖని హర్షోత్సర్వపులకితాంతరంగుడై, " నీవు ఉపనీతుడవు కావుకొన వేదమును వినఁగూడదు. నీప్రశ్నకు ఉత్తరము వేదాంతగతమైయున్నది. కాన నీకు నేనిప్పుడు బదులు సెప్పఁజాల" అని మాటువలికెను.

మఱియొకనాఁడు పరాశరభట్టర్ వీధియందుబాలుర తోఁగూడి యాటలాడుచుండఁగా కాహళీరవమువిని యది సర్వజ్ఞభట్టుడను బిరుదనామముధరించిన పండితోక్తముని రాకకుసూచితమని తెలిసికొని యంత నా బాలుడు అట్టహాసముగ వచ్చు సర్వజ్ఞభట్టునెదుటికి త్రోసికొనిపోయి యతనిని, "నీవు సర్వజ్ఞుడవట. నీకుఁ దెలియనివిషయము లేదట. ఈయిసుక ఎంతో చెప్పఁగలవా? అని దోసిటినిండ ఇసుక యెత్తి అడిగెను. సర్వజ్ఞభట్టుడు తనవలనఁగాదని చెప్ప నంతపరాశరభట్టరు షిడికిటసిసుక యెత్తిఇదియెంతో చెప్పమనియడిగెను. సర్వజ్ఞభట్టుడుబాలునిధైర్యస్థైర్యంబులఁ

జూచి యచ్చెరువుంది మాటుపలుకలేక ప్రాన్పడియుండెను. బాటుండంత అదిదోసెడనియు నిదిపిడికెడనియు నీకు తెలియకపోయెనుగా అని సర్వజ్ఞభట్టుని తూలనాడెను. సర్వజ్ఞభట్టుడు బాటునిప్రతిభావిశేషంబులఁ జూచి విస్తయము చెంది యతనిని దనతోఁగూడఁ జల్లకీయఁదంచుకొని యతనితండ్రియొద్దఁజేర్చి తండ్రితో ఇట్టి పుత్త్రీరత్నంబు నీకుఁగలుగుటచే నీజన్మంబు పావనంబయ్యె. ఇట్టికులదీపకుని పడసిన నీభాగ్యంబేషనవచ్చు! అని ప్రశంసించి కూర నాడుని వీడ్కొనిచనియె.

మారనేనంబి ప్రభావము.

మారనేనంబి పంచమకులస్థుడయ్యు పరమభాగవతోత్తములలోనొకఁడు. ఇతనియొక్కజాతి హీనంబయ్యు గుణశీలంబులు శ్యామ్యుంబులైయుంటుండేసి యామునమునియితనిని శిష్యునిగా పరిగ్రహించి పంచనస్కారసంపన్నుఁగావించె. ఇతఁడు శ్రీరంగపట్టణబాహ్యప్రదేశంబున కావేరీతీరంబున నొకకుటీరంబున నివసించుచుండె. పురాకృతకర్మ

పరిపాకంబున నతనికి రాచపుండుకలిగి దానిచేదుస్సహంబగు బాధసంప్రాప్తమయ్యె. ఐన సత్రండుదానినొత్తయు సహించుచు శ్రీరంగనాథుని మనసాస్థరించుచు తనయందలి కఠణ చే నిజగురు నధ్యనసాయంబెఱింగిన పెరియనంబి తెచ్చి యిచ్చిన రంగనాథని వేడితాన్నమును భుజించుచు గాలము కడ పుచుండె. ఆనాఁడుముబలమై మారనేర్నంబిపరాధీనుఁడు కాఁగా పెరియనంబి ప్రతిదినమర్ధరాత్రంబున వచ్చి యా పుండుకడికి కట్టుకట్టి యతనికి సమస్తాపచారములను జేసి పోవుచుండెను. ఈవిషయమును సూక్ష్మముగానెఱింగి రామానుజార్యుఁడు ఒకదినము మేలుకొనియుండి అర్ధరాత్రి యందు పెరియనంబిని వెంటనంటిపోయి యతఁడు మారనేర్నంబికి చేయునుపచారంబులఁగాంచి సంతృప్తాంతరంగుడై మారనేర్నంబియొక్క బాధను జూచి సహింపలేక శోకము చే నిట్టూర్పువిడువ నావిషయము నప్పుడేకన్ఱుగొని మారనేర్నంబి నావిషయమున సర్వకేషి నేయుమేలును సహింప లేనివారెవరో తెలియలేదు. అనియెలుఁగె స్తినెప్ప రామానుజార్యుఁడు ఎదుటవచ్చి మారనేర్నంబిని శ్లాఘించి య

తనిభక్తినిజూచి యానందించెను. వచ్చినవారు ఇలయాళ్వార్ల సయెత్తింగి మారణేర్ నంబితానుభన్యఁడనై తినిని తలంచి కొంతసేపటికి పరమపదమునొందెను. అంత నాతనికి పెరియనంబియు త్తరక్రియలనిర్వర్తించి స్వగృహంబు సేరెను. అప్పుడు రామానుజాద్యుఁడు పెరియనంబిని జూచి, “స్వామీ! అతఁడు పంచముఁడాయెనే, అతనిని స్మృతించి సమస్తవిధముల నుపచరించుట, రంగనాథ నివేదితాన్నము నతనికొసంగుట, అతనికి దహనాద్యుత్తరక్రియలనిర్వర్తించుట, తగునా?” అనియడిగెను. పెరియనంబియు, “రామానుజార్యా, నీకుఁ దెలియనివిషయములేదు, తెలియనివానివలె నేలనన్నడుగవలయు? చక్రవర్తిప్రవరుండగు శ్రీరామచంద్రుఁడు జటాయువునకు దహనసంస్కారంబులు గావింపలేదా? నేనా సర్వశేషికన్న నధికుఁడనా? ఈభాగవతోత్తముఁడొక్కఁడనిపింపనుఁడా?” అనిబదులు సెప్ప రామానుజాద్యుఁడు సంతృప్తాంతరంగుఁడాయెను.

రామానుజామ్యుడు ధనుర్దాసు ననుగ్రహించి యతనియందు

వీష్ణుభక్తియు తత్త్వచింతయుఁ గలిగించుట.

నిచుకొనగరమునందు ధనుర్దాసుండను మల్లవర్యుడు మహాబలవంతుఁ డుండెను. అతఁడు తనభార్యయగు పొన్నాచ్చియను సుందరియందు బద్ధానురాగుడై యెల్లప్పుడు పూర్ణచంద్రునిబోలిన తన్మృఖంబును పద్మపత్రింబుల నతి కరించు తన్నేత్రంబులను జూచి యానందించుచుండు. వీరీ ధ్దలు రంగనాథోత్పవమును దర్శించుటకు శ్రీరంగక్షేత్రం బునకుఁబోయి, యుండి యచ్చట నొకనాఁడు ప్రాతఃకాల మున కావేరికిఁబోయి స్నానము సేసి వచ్చువారు అప్పుడు సూర్యకిరణంబులు తీక్షణముగా ప్రసరింప ధనుర్దాసుండు తనపైనవస్త్రమును సూర్యకిరణములు భార్య ముఖముమీఁద సోకకుండనట్లు లడ్డముగా పట్టుకొని, పోవుచుండెను. అప్పుడు శిష్యపరివృత్తుడై కావేరియందు స్నానము సేసి వచ్చు రామానుజామ్యుడు ధనుర్దాసుని జూచి వాని యజ్ఞానమును జూచి వ్యాకులమునొంది తనమనంబున, “ఇతఁడు

ప్రస్తుతము మదనాతుడుడై యున్నను బుద్ధిశైల్యముకలవాఁడు, తదేకనిష్ఠాగరిష్ఠుఁడు. “కాకున్న చూచువారు నవ్వుచు రని సిగ్గుపడక ఇతఁడు తనభార్య నిట్లుపచరించునా? ఇతఁడు భార్యయందు గాఢానురాగముగలవాఁడు, భార్యవలననే తనకు సకలసుఖములును గలుగుననినమ్మినవాఁడు. కాన తదితరములను తృణప్రాయములుగ జూచుచున్నాఁడు. ఇతనియందు విష్ణుభక్తిని గలిగించిన ఇతని కితర సకలవిషయములయందును అరుచికలుగును.” అని యాలోచించి ధనుర్దాసుని తనయొద్దకు పిలచి, “నీయూరెద్ది, నీ పేరేమి? అనియడిగెను. అతఁడంజలిబద్ధుండై, “స్వామీ, నేను నిచుళాపట్టణవాసిని, మల్లుఁడను. నాపేరుధనుర్దాసుఁడు” అనిచెప్పెను. రామానుజుఁడై, “నీవు పౌరుషము విడనాడి యేల ఇల్లుసిగ్గుమాలి యందఱిముందర నీభార్య నుపచరించుచున్నాడవు?” అనియడిగెను. ధనుర్దాసుఁడు, “స్వామీ, నాభార్యయొక్క నేత్రపద్మంబులు నాకెల్లప్పుడు హృదయానంద జనకంబులు. వానిమీఁద సూర్యకిరణంబులు సోకి యవివాడునో యనుభయంబున నేనునావస్త్రం

ఋను వానికడ్డము పట్టితిని", అని నివేదించెను. రామానుజాచ్యుడు, "ధనుర్దాసా, నీభార్యనేత్రంబులు, పద్మపత్రిసదృశంబులై పృథ్వీరంజకంబులై యున్నను తుణభంగిరంబులు. కాన నిట్టివానివలన గలుగునానందంబు నిత్యంబు కానేరదు. నిత్యానందజనకంబులగు పుండరీకాక్షుని నేత్రపద్మంబుల సేవించువు రమ్ము." అనిపిలుచు బదరీనారాయణమునినలె తేజోరాశియైన యతీంద్రుని జూచి ధనుర్దాసుడు పరమానందభరితుడై యతని యాజ్ఞను శిరసావహించి యతనితో రంగనాథాలయంబునకుఁ బోయి ఆశ్రిత వాత్సల్యజలధియగు రంగనాథుని దివ్యమూర్తిని సేవించి యతని నేత్రపద్మంబులఁ జూచి ఆనందపరవశుడై రామానుజాచ్యుని పాదపద్మంబుల నాశ్రయించి యతని దన్నరక్షింపఁ బ్రార్థించెను.

కరుణాసముద్రుడైన యా రామాచార్యుడు అతనిని భార్యాసహితంబుగ పంచసంస్కార సంపన్నునిగఁ గావించి నిజశిష్యులలో నత్యాదరముతోఁ జూచుచుండెను. రామానుజాచ్యుఁ డిట్లుక శూద్రు నధికముగా నాదరించుట చూచి

యితరవైష్ణవులు. సహింపలేక. ధనుర్దాసుని విషయమున
 మత్సరము న్నహించి యుండిరి. రామానుజాశ్వుఁ డావిష
 యము తెలిసికొని ధనుర్దాసుని సుగుణ సంపత్తిని వారికి
 నిరూపించి వారియొద్దను బోగొట్టఁదలంచి యొక
 నాఁడు ధనుర్దాసుని బిలిచి యావైష్ణవులదోనతులలో కా
 పీనమునకు చాలినంతభాగమును వారికి తెలియకుండ చిం
 చితెమ్మని యాజ్ఞాపించెను. ధనుర్దాసుం డట్లుసేయ మఱు
 నాఁ డావైష్ణవు లొకరినొకరు పలువిధములుగ దూషింపఁ
 దొడఁగిరి. రామానుజాశ్వుఁడు నచ్చి వారికి హితోపదేశ
 ము నేసి వారి నివారించునంతవఱకాకలహము నిలువదా
 యెను. మఱునాఁడు రామానుజాశ్వుఁ డావైష్ణవులఁ బిలి
 చి ధనుర్దాసుఁడు భార్యసహితుఁడై నిడించు సమయమున
 వానిబొర్యయొక్క యాభరణముల నన్నిటిని దొంగలించి
 తెమ్మని యాజ్ఞాపించెను. వారంత ధనుర్దాసునిమీఁది
 కసితీర్చుకొనుటకు సమయము కలిగెనుగదాయ. సంతోష
 పురవశులై యారాత్రి ధనురాసునింటఁ బ్రవేశించి వానిభా
 ర్యయొక్క దేహమున నొకప్రక్కనుండిన యాభరణముల.

నన్నిటిని ఒలుచుకొన నాస్థానీయముణి' యంతలో నిద్రతేరి
 'కనులుదెఱచి. ప్రక్కన నిలిచియున్న వైష్ణవసత్తములఁజూచి
 తక్కినపార్శ్వంబుననున్న యాభరణంబులఁగూడఁ దీసికొను
 టకు వారి కవకాశమియ్య నిశ్చితురాలై తక్కిన ప్రక్కకు
 తిరిగి పండుకొనెను. ఇంతలో వారు తమచౌర్యము బయలు
 పడెనని భయభ్రాంతులై పాఱిపోయిరి. ఉదయమున ధను
 ద్దాసుఁడు ఆవిషయమువిని “నీవేలపొరలితివి? వైష్ణవుల
 విషయమున నపచారము కావించితివే. వారు నిన్నుపొర
 లించి యాపార్శ్వముననుండిన యాభరణములను గూడ
 తీసికొనలేరా?” యని భార్యమీఁదఁ గోపించి భార్యను
 పిలిచికొని రామానుజార్యుని యొద్దకువచ్చి యావద్వృత్తాం
 తమును ఆగురుసత్తమునికి నివేదించెను. రామానుజార్యుం
 డప్పుడు ఇతరవైష్ణవులను .రావించి వారితో, “చూచి
 తిరా ధనుద్దాసుని యధ్యవసాయము?, మీదోవతులలో
 కాపీనములు చింపఁబడినవని మీరలు పరస్పరము దూషిం
 చుకొంటిరి. మీదోవతులను చింపించినది నేనే చించిన
 వాఁడు ధనుద్దాసుఁడు. తనభార్య యాభరణములు పోయిన

వని యతని కేమైన వ్యసనమా? తక్కిన యాభరణములను గూడ మిమ్ము తీసికొని పోనియ్యలేదని అతఁడు భార్యమీఁద కోపించుచున్నాఁడు చూడుఁడు.” అని ధనుర్దాసుని బ్రశంసిన ప నావైష్ణవులు భంగపడి తమగుణహీనతను దామేనిం దించుకొని యప్పటినుండి ధనుర్దాసుని గౌరవించుచుండిరి.

చోళభూపాలుఁడగు క్రిమికంఠుని యపద్రవమున రామానుజాద్యుఁడు పశ్చిమదేశమునకు విచ్చేయుట

రామానుజాద్యుఁడు ఇతర సకలమతములనుఁఖండించి దిగ్విజయము చేసి విశిష్టాదైవతమతమును బ్రతిష్ఠాపించి నిజ కీర్తికాంతిచే లోకమును వెలిగించుచు శ్రీరంగపట్టణమున వేంచేసియుండు సమయమున చోళదేశమును క్రిమికంఠుఁడను రాజు శైవధర్మనిరతుఁడు విష్ణుదూషకుఁడు పాలించుచుండెను. ఇతఁడు స్వాధికారబలముచే శైవమతమును వ్యాపింపఁజేయ నెంచి, “ శివాత్పరతరంనాస్తి” * యని యొక లేఖనము వ్రాసి దానినందఱకు చూపి వారు దానికి సమ్యసించినందులకు గుఱ్ఱుగా వారిని దానిక్రిందఁ జేవ్రాలు

* శివునికన్న సధికఁడు లేఁడు.

సేయుమని బలాత్కారము నేయుచు అట్లు సేయనివారిమీఁద
 క్రూరదండనము విధించుచు వైష్ణవకంటకుడై వర్తించు
 చుండెను. అదివిని కొందఱు రాజభయముచేతను మఱి
 కొందఱు స్వచ్ఛేదమునువిడిచిపోలేకయు లోబడిరి. కొందఱు
 స్థిరమనస్కులై రాజును ధిక్కరించి నిర్భయముతో కఠిన
 దండనములపాలైరి. మఱికొందఱు గృహక్షేత్రపశ్చాదుల
 విడిచి, “బ్రతికియుండిన శుభములఁ బడయవచ్చు,” నని
 పారిపోయిరి. అప్పుడు కూరేశ్వరుని శిష్యుఁడొక బ్రాహ్మణోత్త
 ముఁడు రాజనొద్దకుఁబోయి యీసామాన్యజనుల లోఁబడి
 చికొన్నందున ప్రయోజనములేదు, వైష్ణవమతపరిపాలకుడై
 శ్రీరంగపట్టణమున విజయముచేసేయుండు రామానుజార్చుని
 తైవునిగఁగావించిన తక్కినవైష్ణవులఁదఱును లోబడుదురని
 చెప్ప, క్రిమికంతుఁడు తత్త్వము రామానుజార్చుని బంధించి
 తెచ్చుటకు భటులను బంపెను. అభటులు శ్రీరంగమునకుఁ
 బోయి రామానుజార్చుని వెదకుచుండ కూరేశ్వరుఁడు య
 తీంద్ర మజ్జనార్థము కావేరినుండి జలకుంభముధరించి వచ్చు
 చుండి యాభటులు “రామానుజార్చుఁ డెక్కడ? రామా

నుజార్యుడెక్కడ? అని నిజగురు నన్నేషించు మాటల విని వారియుద్ధమంబును ఊహాత్రంబున గ్రహించి నిజగురుమతమును బ్రవేశించి జలకుంభమును దింపి తన వస్త్రముల నచ్చట విడిచి రామానుజార్యుని త్రిదండకాషాయ వస్త్రంబుల ధరించి యతిత్వరితముగ బయటికివచ్చి యాభటులకు వశుడయ్యెను. అట్లు బయటికిపోవు కూరేశుని జూచి పెరియనంబి అతనివెంటనంటిపోయి తానును ఆభటులచే బంధుడాయెను.

ఆవృత్తాంతమునంతయు విని రామానుజార్యుఁ డిక నిచ్చటనుండుట యుక్తముకాదని సన్నిధిశిష్యులు దానును బళ్ళిమదిక్పాఠమునకువిజయముచేసెను. మార్గమునవారొకకారడవిని ఊత్పిపాసాపీడితులై కష్టపడుచుండ నక్కడ కొందఱు బోయలు వారిని జూచి వైష్ణవులని గుర్తించి యాబోయలు. తిరుమలై నల్లొ శిష్యులుగాన నావైష్ణవోత్తములఁగని పరమానంద భరితులై వారు శ్రీరంగ పట్టణవాసులని వారివలననే తెలిసికొని వారిని “రామానుజార్యులు సుఖులేనా?” అని యడిగిరి. దానికావైష్ణవోత్త

ములు విస్మయము చెంది రామానుజార్చ్యుని మీరెట్లెఱుగు
మరని యడుగ నాబోయలు “కూగురువువలన నెఱిగేతిమి
రామానుజార్చ్యులకీర్తి జగద్విదితముకదా?” యని బదులు
సెప్పిరి. అంత నావైష్ణవు లాబోయల కిలయాశ్వాత్తనుజూప
వారు సంతృప్తాంతరంగులై గాలికిని ఎండకును వానకును
శ్రమచెంది చలికి వడకుచున్న యావైష్ణవులకుఁగా నప్పు
డక్కడనుండిన యెండుటాకులను బేర్చి మంటవేసి వారిని
బహువిధముల నుపేచరించి మఱునాఁడు సమీపమునందుం
డిన చేలాంచలాంబ సదనంబునకు బిలిచికొనిపోయిరి.

ఆవైష్ణవులను వారిలో ఇలయాశ్వాత్తరిని • జూచి
చేలాంచలాంబ పరమానంద భరితయై వారిని మీరు మా
యింటికి వేంచేయుఁడు. దానురాలివలన సిద్ధపఱుపఁబడెడు
పంచభక్త్యుపరమాన్న సహితంబగు నన్నంబును గ్రహిం
పుఁడు. నన్నుంగృతార్థురాలిని గావింపుఁడు.” అని ప్రార్థిం
చెను. రామానుజార్చ్యుఁ డామెభక్తివివేచనంబుల కచ్చేరువం
దియు నామెతో “మేమువైష్ణవులము నీవు పంచసంస్కార
సంపన్నువు గావు కాన మీయింట మేమెట్లు భుజింప

వచ్చును!" అనిచెప్పెను. చేలాంచలాంబ "నేనుకూడ మీ యొక్క శిష్యురాలనేకదా, ఎట్లన ఈదేశమున ద్వాదశ వర్ష యోమము తటస్థించినప్పుడు నేను శ్రీరంగమున నాతండ్రి గృహమునకు వచ్చియుంటిని. అచ్చట నొకనాడను మిదై మీదనిలిచి వీధిప్రక్కఁ జూచుచుండ మీరు బిక్షారము ప్రతిగృహమునకు పోవుచుంటిరి. మఱునాడటులే మిదై మీద నిలిచియుండ మీరే రాజాధి రాజులచేతను, వేద వేదాంత పారగులగు పండితోత్తములచేతను, పరివేష్టింపఁ బడి నక్షత్రమధ్యంబున చంద్రమండలంబుపగిది దేదీప్య మాన్తులై పోవుచుంటిరి. అప్పుడు నేను విష్ణయము చెంది సాధము డిగి చేత భిక్షుకైకొని ఎంతమంది వాదించినను నిలువక మీ యొద్దకు వచ్చి, స్వామీ, మహానుభావా, మీరు ఉంఛవృత్తి నవలంబించినవారయ్యు రాజాధిరాజ సంసేవ్య మానులై యున్నారే! మీమహిమ అవాఙ్మానసగోచరము. దాసురాలిని ఊమించి దాసురాలి కారహస్యమును దెల్పు మీరు ప్రార్థితులు." అని మిమ్ము వేడుకొంటిని అప్పుడు మీరు నామీద కరుణించి నాచెవిని ఒకమంత్రము

నుపదేశించితిరి. పిమ్మట నేను ఇక్కడికి వచ్చి భర్తృపదచ
ర్యాదిక వ్యాయామములచే వామంత్రరాజ్యమును మఱచి
తిని, హే మహాప్రభో, నన్ను మన్నించి నామీద కరుణించి
యామంత్రమును నాకిప్పు డుపదేశింపుడు.” మీ పాదుకలను
నాకొసంగి నన్ను రక్షింపుడు అని వేడ భక్తవాత్సల్య జలధి
రామానుజార్చ్యుడు ఆమెకు స్వయమంత్రము నుపదేశించి
యామె యింట భుజిగప సమ్మతించెను. చేలాంచలాంబయు
అన్నమును సిద్ధముసేయ నుపక్రమించెను. అప్పుడు రామా
నుజార్చ్యుడు శిష్యులను బిలిచి చేలాంచలాంబ పాకము
నెట్లు సేయునో అదృశ్యులై పరీక్షింపుడని యాజ్ఞాపించెను.
చేలాంచలాంబయు స్నానముచేసి మఱియొక పరిశుద్ధునిగు
వస్త్రమును ధరించి శుచివ్రతయై “మన్నాథపానాశ్ర
ణమ్” అని యుచ్చరించుచు అన్నమును సిద్ధముసేసి యతీం
ద్రుని పాదుకలను దేవగృహమునకుఁ గొన్పొయి ద్వీయాను
సంధానముసేయుచు గురుపరంపరను జపించుచు పాదుకల
నతిభక్తితోఁగడిగి యథావిధిగ పూజించి గంధపుష్పాది
ద్రవ్యముల నర్పించి గురుధ్యానపరయై నైవేద్యమును సమ

ర్పించెను. ఆసాధ్యమణి వర్తనమంతయు శిష్యులవలన విని రామానుజార్చ్యుడు సంప్రవృత్తాంతరంగుడై శిష్యులతోఁ గూడ భుజించి యచ్చటనే ప్రాద్దుపుచ్చుచుండెను. రాత్రి యజమానుడింటికి రాగా చేలాంచలాంబ అతనిని రామానుజార్చ్యుని మహిమ విశేషంబుల జ్ఞాపించి చెప్పి యతనిచే రామానుజార్చ్యుని పాదకమలముల నాశ్రయింపించెను. రామానుజార్చ్యుడు వారిని భార్యభర్తలను పంచసంస్కార సంపన్నులుగఁ గావించి యచ్చటనుండి బయలుదేరి పశ్చిమ ముగఁబోయి నహ్నిపుష్కరిణిసేరి యచ్చట మూడుదినములుండి యంత మిథిలాపురి నేరెను. మిథిలాపురజనులు మాయావాదులై నందున నచ్చటివారెవరును రామానుజార్చ్యుని సత్కరింపరైరి. యతీంద్రుడు వారిని జూచి కరుణార్ద్రచిత్తుడై శిష్యుడగు దాశరథిని బిలిచి యాయూరి జనులందఱు విశేషముగ నెచ్చట తిరుగుదురో యచ్చట నతనిశ్రీపాదస్థిమును ప్రసాదించి రమ్మని యాజ్ఞాపించెను. అతడట్లునేయ నాయూరిజనులందఱు గుంపులు గుంపులుగ వచ్చి లక్ష్మణదేశికుని పాదకమలముల నాశ్రయించి కృతా

ఘటైరి. గురువర్యుఁ డంత, మిథిలాపురికి సాలగ్రామముని
 తిరునామంబిడి యంత నృసింహాక్షేత్రమునకుఁ బోయి
 నృసింహస్వామిని సేవించి చోళోపద్రవవీడితులగు పెరియ
 నంబి కూరత్తాళ్వారులను రక్షింపుమని ప్రార్థించి క్రిమికంఠ
 నాశహేతుకముగ నృసింహమంత్రమును జపించి యంత
 బయలుదేరి భక్తగ్రామము సేరెను. ఆపట్టణమేలు విఠల
 దేవరాయనికూతురు పిశాచగ్రస్తయై దిగంబరియై వీఘ్న
 లయందుఁ బరుగెత్తుచుండెను. రామానుజార్యుని శిష్యుఁ
 డు భక్తగ్రామపూర్ణుఁడు రాజునకు గురువర్యు నాశ్రయిం
 చిన యతని క్కూతురు పిశాచవిముక్తయగునని యుపదేశిం
 చెను. రాజు సమ్మతించి రామానుజార్యుని నిజసదనంబు
 నకుఁ బిలిచికొనిపోయి యతని శ్రీపాదతీర్థము తనకూతు
 మీఁదఁ జల్లెఁగా నామె. గాహుముక్తుడగు చంద్రుని
 పగిది దేదీప్యమానముగా వెలిగి నిజజ్ఞానీభినకులకుం కనుల
 పండువు గావించెను. రాజు పరమానంద భరితుఁడై రామా
 నుజార్యునిమహిమ కచ్చెరువంది యతని పాదకమలముల
 నాశ్రయించి పంచసంస్కార సంపన్నుఁడాయెను. గురువ

య్యం డతనికి విష్ణువర్ధనుడని, నవీననామం బిడి యతనిని
 వశ్యపఱచికొనెను. ఆవార్త విని పదివేలమంది బౌద్ధులు
 కోపావేశపరవశులై యతీంద్రునిమీదికి వచ్చి “మమ్మా
 వాదమున నొడింపక నీవు మారాజు నెట్లు లోబఱచి
 కొనవచ్చును? లేలెమ్ము, మాతో తర్కవాదముసేయుము.
 ఏదీ నీపాండిత్యము చూతము?” అని ఘర్షణోక్తులాడిరి.
 లక్ష్మణదేశికుడు మేరుధీరుడైనను అశక్తునిభంగి భయ
 ము నభినయించి “స్వామీ, నేనేమిసేయుదును, ఎక్కడికి
 పోవుదును?!” అనిపలుకు నచ్చటి మండపములోనికి
 బోయి ఆబౌద్ధులకు కనబడకుండ మరుగుకావించికొని సహ
 స్రఫణమండితంబగు స్వస్వరూపముధరించి గంధీరముగను
 న్పుటముగను ఆబౌద్ధులప్రశ్నల కన్నిటికిని ప్రత్యుత్తరముల
 నిచ్చి, “చతుర్దశసహస్రాణి రక్షసాం భీమకర్మణామ్ । ఏక
 శ్చరామోధర్మాత్మా కథంయుద్ధం భవిష్యతి” అన్నట్లుక్రీరా
 మచంద్రుడొక్కరుడ పదునాలుగువేలమంది రాక్షసుల
 ఖరదూషణాదుల జయించినట్లు రామానుజార్యుడు, తానొ
 క్కరుడ పదివేలమందిబౌద్ధుల జయించెను. అతని యద్భు

తశక్తిని జూచి బౌద్ధులు విస్మయము చెంది యశని పాద
కమలముల నాశ్రయించి కృతార్థులైరి.

శ్రీరామచంద్రుడు లోకకంటకులగు రాక్షసులను
వధించి సీతామహాదేవిని రావణాది రాక్షసుల చెఱనుండి
విడిపించి ధర్మసంస్థాపనముసేసి అయోధ్యయం దేకచ్చ
త్రాధిపత్యముగ రాజ్యముసేసినట్లు శ్రీరామానుజాస్మృ
దును సత్యవిద్యేషులగు మాయావాదాది కుమత సిద్ధాం
తంబుల నిర్మూలనము గావించి పరమవైష్ణవసిద్ధాంతమును
పాంచరాత్రాగమమును లోకమందెల్లఁ దెల్లముగ వ్యాపిం
పజేసి విశిష్టాద్వైత మతసిద్ధాంతమును భక్తిమార్గమును
సంస్థాపించి రాజాధిరాజులుకూడ తన్మోలువ భక్తి గ్రామ
మున పేరునకు విష్ణువర్ధనుడును, వాస్తవముగ తానును
ప్రజాపరిపాలనము సేయుచుండెను. ఐన నచ్చట శ్వేతమృ
త్తు దొరకనందున లక్ష్మణదేశికుడు • ముఖితాత్ముడై
యుండెను. ఇట్లుండ నెకనాడు యాదవాచలనాయకుడు
తిరునారాయణస్వామి గురువర్యునికి స్వప్నంబున యద్భుతై
లంబున శ్వేతమృత్తకయు తానుండుట తెలియఁబడిచి అం

తరి తుఁడాయెను. యతీంద్రుఁడు మేల్కొంచి విస్మయా
 నందరుబులు మనంబునఁ బెనఁగొన తత్త్వము రాజునొద్దకుఁ
 బోయి యావిషయమతనికి తెలియఁజేసి యతఁ డనేక భటు
 లతో వెంటర్కాతానును సరస్సున స్నానముసేసి శుచియై
 యార్ద్రావస్త్రంబులతో యదుశైలమున వెదికిచూచెను.
 ఎక్కడ చూచినను తిరునారాయణస్వామియు కనఁబడలేదు.
 శ్వేతవృత్తియు దొరకలేదు. అందున రామానుజుఁడు
 ఖిన్నుఁడైయుండ తిరుగ యాదవాచలసాయకుఁ డతనికి
 స్వప్నమునఁ గనబడి, “ కల్యాణతీర్థము దక్షిణతీరమున తు
 లసీవృక్షము ప్రక్కన ఒకవల్మీకమున్నది. నేనచ్చటనున్నాను.
 ఉత్తరతీరమున శ్వేతవృత్తిక మహాదివ్యమైనదున్నది. అది
 నాయాజ్ఞచొప్పన శ్వేతద్వీపమునుండి గరుడునిచేఁ దేబడి
 యక్కడనుంచఁబడినది.” అనిచెప్పి యంతర్ధానముచేసెను.
 యతీంద్రుఁడు మేల్కొంచి యా వార్త రాజునకుఁ దెలియఁ
 జేసి కల్యాణతీర్థము దక్షిణతీరమున పొదయొద్ద బహుధాన్య
 సంవత్సరము శుక్లపక్షము చతుర్దశి గురువారము పునర్వసు
 నక్షత్రమున త్రవ్వించి చూడ నక్కడ తిరునారాయణస్వామి

కోటిసూర్య ప్రకాశమానుడై చూచువారికన్నుల మిఱు
మిఱుగొల్పుచు రామానుజార్కు హృదయకఘలమును విక
సింపజేయుచు భక్తకోటికి దర్శన మొసంగెను. ఉత్తరీతీర
మున దివ్యమైన శ్వేతవృత్తియు దొరకెను. గురువర్యుని
కోరికచొప్పున విష్ణువర్ధనుడు యదుశైలంబున గోపురమం
టప ప్రాకారాదుల కట్టించి ఆయాలయంబున తిరునారా
యణస్వామిని ప్రతిష్ఠాపించు నట్లేర్పాటు చేసెను. సంప్రోక్ష
ణాది క్రియలు జరిగిన అనంతరము ఉత్పవవిగ్రహములేదనీ
చింతాత్రాంతుడై యుండుయతీంద్రునికి తిరుగ నారాయ
ణుడు స్వప్నమున రామప్రియులు డిల్లీపురంబున వేంచేసి
యుండుట తెలియబడిచెను. గురువర్యుడు మేల్కొంచి
యావార్త విష్ణువర్ధనునికి తెలియజేసి డిల్లీపురంబుమీదికి
దండెత్తవలయునని నిజశిష్యవర్గంబుకెల్ల చాటిచెప్ప నప్పుడు
వేనవేలుమంది సన్నగ్ధులై ఒక్కొక్కడును తానేపోయి డిల్లి
పాదుషాను జయించి రామప్రియుని దెత్తునని యుత్సహిం
చుచుండెను. ఇట్లు లెక్కకుమిక్కిలిగ భటులు తన్నుపరి
వేష్టించి ప్రాణముకూడ తనకర్పించి పర్వతసరి నృళాంభోధు

లనుగూడ తనతోదాట సంసిద్ధులైనదువ లక్ష్మణదేశికుడు. డిల్లీపురంబుపై దండయాత్రకు వెడలెను. ద్వాదశోధ్యపుం డ్రమండితాంగులును, వేదవేదాంత పారగులును, అగువైష్ణవోత్తములు వేనవేలుమంది ఉభయవేదముల నధ్యయనము సేయుచు గుంపులు గుంపులుగ “నేల యీనిన దండు వోలె” కూడినడుచుట నేత్రానందజనకింబుగను, శాంత గంపమూర్తులు వారు యుద్ధమునకు వెడలుట నీట నన్నిపుట్టి నట్లు విస్మయకారణంబుగను బప్పెను. ఈవైష్ణవసేనను దూరంబునఁ జూచి డిల్లీపాదుషా భీతిచిత్తుడై వారియుద్యమము నెఱుంగఁ గోరి చారులను బంపెను. “హరు వచ్చి రామానుజార్యుని జూచి విస్మయానిష్ట మానసులై అతని యద్భుతతేజస్సును మృదుమధురవాక్కును డిల్లీపాదుషాకు అభివర్ణించి చెప్పిరి. డిల్లీపాదుషా అంత మంత్రియుతముగ నేతెంచి రామానుజార్యుని యుద్యమము నడిగి తేలిసికొని తన సౌధమును వెదకించి చూచి ఎక్కడను రామప్రియుని గానక యావిషయము గురువర్యునికి నివేదించెను. అది విని రామానుజార్యుడు దుఃఖార్తుడై యండ నొనికి స్వప్న

మునరామప్రియుడు ప్రత్యక్షమై తాను డిల్లీశ్వరుని పుత్రిక
కయ్యెద్దనుండుటను దెలియఁబట్టెను. రామానుజామ్యుడు
మేల్కొంచి వరమానందభగితుడై డిల్లీశ్వరుని కావార్త
తెలియఁజేసి డిల్లీశ్వరుని పుత్రిక శయనగృహంబు వెదకింప
నందు రామప్రియుడు కనఁబడెను. రామక్రియుని జూచి
రామానుజామ్యుడు “అస్మత్సంపత్సుతా” అనియాహ్వా
నముసేసెను. అప్పటినుండి రామప్రియునికి సంపత్కుమ్మ
రుడను పేరు లోకప్రసిద్ధమయ్యె. గురుప్రవరుడగు రామ
ప్రియుడు, నొరకినందుకు సంప్రహృష్టాంతరంగుడై జయ
జయధ్వానంబులతో శిష్యులు తన్నుపరివేష్టించి రామ
శైలమునకు పయనమాయెను. అచ్చట డిల్లీశ్వరుని పుత్రిక*
రామప్రియ వియోగముచే అతి దుఃఖితయై యుండెను.
పాదుషా నిజపుత్రికవలన తద్దుఃఖికారణం బెఱిగి తాను
ప్రియునెడ బాసి యామె తానుజీవించుటకూడ దుష్టభమని

* రామప్రియుడు పగలంతయు విగ్రహముగనుండి రాత్రి ఒక
యావన పురుషుడై జగన్మోహనాకారముతో డిల్లీశ్వరుని పుత్రికతో
రమించుచుండును.

యొత్తిచెప్ప రాజు లక్ష్మణదేశికుని విలువనంపి తనగూతు
 గూడనతనికిసమర్పించెను. ఇట్లు శైల్వప్పిళ్లతోను డిల్లీశ్వరు
 పుత్రికతోను పోవుచుండ మార్గమున డిల్లీశ్వరునిపుత్రి
 రామప్రియునితో నైక్యభావమునెంచెను. డిల్లీశ్వరుని
 పుత్రి యదృశ్యకాఁగాఁ జూచి యందఱు నాశ్చర్యము
 నొందిరి. ఇట్లు ఉత్సవవిగ్రహమును సాధించి తెచ్చి యతం
 ద్రుఁడు సంవత్సరమారునికి ప్రత్యేకముగ గృహమేర్పాటు
 చేయించి యందావిగ్రహమును సంప్రోక్షణాదిక్రియలతో
 బ్రతిష్ఠాపించి మహాపరిధవముతో నుత్సవాదిక్రియలు జరిపిం
 చుచు ఆనందపరవశుడై పండ్రెండుసంవత్సరంబులు యదు
 శైలమునందే యుండెను.

యాదవాద్రియొక్క మాహాత్మ్య మనిర్వాచ్యము.

కృతయుగమునందు సనత్కుమారుఁడు సత్యలోకం
 బునకనందమయమైన దివ్యవిమానమునందుండునట్టి తిరునా
 రాయణస్వామినిదెచ్చినిచ్చోలప్రతిష్ఠించినందున దీనికి నారా
 యణాద్రియనియు, త్రేతాయుగమునందు దత్తాత్రేయుండు
 నాలుగువేదపురుషులతోఁగూడవచ్చి వేదపుష్కరిణీతీరమునం

సదావేదాధ్యయనసిరసి, యుండినందున వేదాద్రియని
ము, దావ్యపర్యయగమున శ్రీకృష్ణాదియాడవశ్రేష్ఠులచే నారా
ధింపబడినందున యాదవాద్రియనియు, ఈ కలియుగమునం
దు యతిసార్వభౌమునిచే జీర్ణోద్ధారణము చేయబడినది
కాన యతిశైలమనియు, ఈ దివ్యక్షేత్రమునకు నామవిశే
షంబులొప్పియున్నవి. ఆచార్యకైంకర్యమువలనఁ గలుగు
ఫలము తిరునారాయణపురము నందెల్లప్పుడు నివసించుటచే
పొందవచ్చునని యతిశేఖరుఁడే నొక్కి చెప్పియున్నాఁడు.

అటరామానుజార్చ్యనికిఁ గానువచ్చిన చోళభటులతోఁ
గూడఁబోయి పెరియనంబియు కూరనాథుఁడును చోళరాజు
మొందు నిలిచిరి. రాజంతట “శివాత్మరతరం నాస్తి” అని
వ్రాసిన తాళపత్త్రమును వారిముందర నుంచి దానికి సమ్మ
తిం దినందునకు గుఱుతుఁగా వారిని చేవ్రాలు సేయుమని చె
ప్పెను. కూరనాథుఁడు అతఁడజ్ఞానాంధకారమున నున్నాఁ
డని యతనిమీఁద కరుణించి బహువిధములుగా నేనేక
శ్రుతి స్మృతితిహాస పురాణములనుండి ప్రమాణముల నుదా
హరించి శ్రీమన్నారాయణుఁడే సర్వోత్కృష్టుఁడననుజగ

తామరణభూతుఁడను సకలజగత్సృష్టి స్థితిసంహారకత్తియై,
కాన నతఁడే ధ్యేయుఁడని నిరూపించెను. పెరియనంబియు
నట్లే అనేక ప్రమాణములచే విష్ణుపరత్వమును స్థాపించెను.
అదివిని రాజు క్రుద్ధుఁడై వారితో “మీరు గొప్పపండితులు
మీపాండిత్య మటుండనిండు. ఆతాళపత్రిములో మీచే
వ్రాలు వేయుఁడు” అనిగర్జించెను. కూరనాథుఁ డాపత్రి
మును దీసికొని దానిలో “శివాత్మరతరంగాస్తి” క్రింద “ద్రో
ణమస్తితతఃపరః” అనివ్రాసి రాజునకు చూపెను. “రాజం
త రోమారుణితనేత్రుండై వారిద్దఱికండలు పెఱికివేసి వారిని
కారాగృహబద్ధులం గావింపుఁడని తనభటుల క్షాపించెను.
నావుఁడు కూరనాథుఁడు రాజువంకతిరిగి, “నీవంటి పరమపా
పినిజూచిన నేత్రములలో గురువర్యుని వీక్షించిన మహాదో
షము సంభవించును” అని తననేత్రములను దానే పెఱికి
వేసికొనెను. భటులంత వారినిద్దఱిని బద్ధులఁగావించి పెరి
యనంబినేత్రములను బెఱికివేసి చెఱసాలయం దుంచెను.
పెరియనంబి వృద్ధుఁడుకాన నాబాధ సహింపలేక శీఘ్రకాల
ములోనే మృతినొందెను. కూరనాథుఁడుమాత్రము నిజ

గురు పాదకమలములను హృత్పీఠమున నెలకొల్పి కారాగృహబాధనంతయు నలక్ష్యభావముతోఁ జూచుచుండెను. పిమ్మట కొన్నిసంవత్సరములకు చోళరాజు మృతినొందెను. రామానుజార్కు డీవుత్తాంతమునంతయువిని యదుశైలంబున నిజశిష్యవర్గంబున కర్పారూప విగ్రహంబు గావించి యొసంగి వారిచే శైల్యప్పిల్లి కు కాలోచిత కైంకర్యంబులు నడపించునట్లు ప్రమాణంబు గావించుకొని శ్రీరంగమునకు పయనమాయెను. శ్రీరంగమునకుఁజని ఉడయవరులు కూర నాఘనాశరించి కొన్నదినములచటనుండి యంత బయలుదేరి తిరుపతికిజని తిల్లగోవిందరాజుల నందుఁబ్రతిష్ఠించి స్వామిని సేవించి యందుండి తేనెపైరుమాట్ల సన్నిధికింజని యందు కొంతకాలముండి మరలి శ్రీరంగమునకుఁబోయి మఠంబు చేరి శిష్యులకు హితోపదేశము సేయుచుండెను.

అనంతరము కొన్నిదినములకు ఉడయవరులు కూరనాథుని వెంటనిడుకొని కాంచీపురమునకుఁబోయి యచట వరదరాజస్వామి విషయమున నొకస్తోత్రమురచించి యతనిశ్చలన జ్ఞానదృష్టిని బడయుమని కూరనాథునికి హితోపదేశము

చేసెను. కూరనాథుడు, శ్లో॥ స్వస్తిహస్తిగిరిమస్తశేఖర
 స్సంతనోతుమయి సంతతింహరిః । నిస్సమాభ్యధిక మభ్య
 ఛత్తయం దేవమాపనిషదీసరస్వతీ॥ అనిప్రారంభించి, శ్లో॥ నీ
 లమేఘనిభ మంజనపుంజ శ్యామకుంతలమనంతశయం త్వామ్!
 అబ్జపాణిపదమంబుజనేత్రం నేత్రసాత్కురు కరీశసదామే ॥
 ఇతి శ్లోకార సదృశ దివ్యరూప ప్రదర్శనే! యోగ్యమప్రాకృ
 తం చక్షు ద్దేహిమేకమలేక్షణ॥ అను ప్రార్థనగల స్తోత్రరా
 జంబొక్కటి రచించి పునర్నేత్రప్రాప్తి వడసి కృతార్థుండా
 యెను.

అంత గామానుజార్యుడు తానుచేయఁదలచిన కార్యము నెఱవేఱినదని ఇంక దేహత్యాగము చేయఁదలచి
 శనశిష్యులను జేరజేసి వాగిక్లిష్టధర్మోపదేశము గావించెను;

1. మిగురువునకు వైష్ణవులకును భక్తితో నెల్లప్పుడు కైంకర్యము చేయవలయును, 2. పునర్వాచార్యులుచెప్పిడివాక్యముల నమృతవలయును, 3. ఎప్పుడు నింద్రియములకు వశుడుగా నుండరాదు, 4. ఎప్పుడు సాధారణకాస్త్రముల యందాసక్తి నుంచక భగవద్విషయికకాస్త్రములయం దేయాసక్తుడుగా నుండవలయును, 5. ఆచార్యులవారిదయచేత జ్ఞానమును గలవాడై విషయాదులకు వశుడుకారాదు, 6. శబ్దాదివిషయము

లను సామాన్యముగా చూడవలయును, 7. పుష్పములు మొలగు పరిమళ
 పస్తువులనుండిష్ఠిముంచరాదు, 8. భగవన్నామకీర్తనమునందువలెనే భగవ
 త్పుక్తనామకీర్తనమునందును ప్రీతియుంచవలెను, 9. ఎల్లప్పుడు భక్తులనా
 శ్రయించుట భగవత్ప్రాప్తికారణము, అనియెంచి భక్తులనాశ్రయించవల
 యును, 10. రాగాదులకు లోబడినవాడైవిష్ణువుయొక్కయు వైష్ణవులయొ
 క్కయు కైంకర్యమునుచుఁచిన నశించును, 11. భగవత్పుక్తులను, ఏకవచ
 నముగా నెల్లప్పుడు పిలువరాదు, 12. వారినిచూచినతోడనే యంజలి
 బద్ధుడుకావలయును, 13. విష్ణుసన్నిధియందును వైష్ణవసన్నిధియందును
 కాళ్లుసాచికొనియుండురాదు, 14. ఇదిగాక విష్ణువుయొక్కయు వైష్ణవుల
 యొక్కయు నింటితట్టును కాళ్లుసాచుకొని నిద్రపోగూడదు, 15. నిద్ర
 లేచినతోడనే గురుపరంపరను దలంపవలయును, 16. విష్ణుసన్నిధియందు
 గూర్చుండు భాగవతులను చూచినమాత్రాన దండప్రణామము చేయవల
 యును, 17. వైష్ణవులు భగవంతునిగాని భాగవతులనుగాని కీర్తించునపు
 డు తనశక్తికొలదిని వారినిపూజించక నడుమలేచిపోవుట మిగులనపరాధ
 మగును, 18. వైష్ణవులవచ్చుటనుజూచినతోడనే లేచి వారికిముందుగా
 నెదురు చనవలయును, 19. పోవునపుడు కొంతమారముకూడ పోయిరా
 వలయును, ఈ రెండుపక్షములచేయనియెడల గొప్పనోషముచేసినపాదగును,
 20. తనజీవనార్థమునకుగూడ వినయాదిగుణములతోగూడుకొన్నవాడైను
 హాత్ములైన వైష్ణవుల ననుసరించియే ప్రవర్తించవలయును, అట్లుగాక
 యితరుల నాశ్రయించిన గొప్పనోషముసంభవించును, 21. విష్ణువుయొక్క ఆ
 లయములను గోపురాదులను చూచినతోడనే నమస్కరింపవలయును,

22. ఇతరాలయాద్యులను చూచినప్పుడుగాని ఇతరదేవతాకీర్తనమును విన్నప్పుడుగాని ఆద్యుతపడవలసినదిలేదు, 23. విష్ణువైష్ణవులకీర్తనమును విన్నతోడనే సంతసించక ఆక్షేపించినయెడల గొప్పదోషముసంభవించును, 24. వైష్ణవులయొక్కదేహచ్ఛాయను ఎప్పటికిని దాటరాదు, 25. తనదేహచ్ఛాయస్పర్శయును వారిదేహచ్ఛాయకుకలిగింపరాదు, 26. అట్లుస్పృశించినయెడల వైష్ణవులను మఱితాకంగూడదు, 27. వైష్ణవుడుదరిదుండైనను ముందుగానమస్కరించినప్పుడు అలత్యముచేసినయెడల నెక్కుడుపాతకముసంభవించును, 28. (దాసోహమ్) దాసుడనని ముందునమస్కరించినప్పుడు ఆపరింపకపోవుట గొప్పదోషము, 29. శ్రీ వైష్ణవులయొక్క జన్మనిద్రాలస్యాదిదోషములను దానెఱిగినను వెల్లడి చేయరాదు, 30. దోషములనువదిలి గుణములనుమాత్రము ప్రకటింపవలయును, 31. విష్ణుపాదోదకముగాని భక్తపాదోదకముగాని సామాన్యులచూచుచుండగా త్రాగరాదు, 32 తత్త్వత్రయజ్ఞానముచేతను రహస్యత్రయజ్ఞానముచేతను రహితుడయ్యేనేని అట్టివానిపాదోదకమును గ్రహింపరాదు, 33. సదాచారముచేతను జ్ఞానానుష్ఠానముచేతను బ్రకాశించెడి వైష్ణవపాదోదకమును మిగులప్రయత్నముతో నిత్యముగ్రహింపవలయును 34. శ్రీపాదీర్థముగ్రహించునపుడు సచేతస్సాతుడైయుండవలయును, 35. పైరాగ్యజ్ఞానభక్త్యాదిగుణములుగలిగి మహాత్ములుగానుండెడి వైష్ణవులకు ముఖ్యముగా నమస్కరించి వారియందు విశేషముగా విశ్వాస ముంచవలయును, అట్టివారి నేపూజ్యులనుగా దలంచవలయును, 36. సామాన్యులగృహములయందు విష్ణుత్తిగ్ధమును గ్రహింపరాదు, 37. అట్టివారిగృ

హములయందుండెడి విష్ణువిగ్రహములను సేవించరాదు, 38. సామాన్యులు చూచుచుండినను దివ్యదేశములైన విష్ణుక్షేత్రములందు తీర్థప్రసాదములును గ్రహింపఁదగును, 39. విష్ణుసన్నీధియందు శ్రీవైష్ణవులచేత నియ్యఁబడినప్రసాదమును ఉపవాసాదినియమములచేత నిషేధింపరాదు, 40. సర్వపాపహరమును పాపనము నైన విష్ణుప్రసాదమునకు నెంగిలిదోషమునుగూడవలఁచరాదు, 41. వైష్ణవసన్నిధానమున నెప్పుడును ఆత్మస్తుతినిచేయరాదు, 42. పరనిండనుచేయరాదు, 43. మహాత్ములగు వైష్ణవులకైంకర్యమును జేయునపుడు ఎవ్వడైనను విధించనికార్యమునుజేయరాదు, 44. ఒకదినమందుగాని తుదకు నొక్కగడియందుగాని గురువుయొక్కసద్గుణములను, నమృతముతో శతకోపాగ్యాదులప్రబంధములను కీర్తింపవలయును 45. దేహాభిమానముగలవారితోమాత్రము సహవాసముచేయరాదు, 46. వైష్ణవచిహ్నములను ధరించినవారైనను విషయాసక్తులుగానుండిరని అట్టివారితోసహవాసముచేయరాదు, 47. ఎల్లప్పుడునితరులదూషించువారితో మాటలాడరాదు, 48. ఇతరదేవతాభక్తిగలవారిసహవాసమువలన గలిగెడిదోషము తొలగించుటకై మహాత్ములగుశ్రీవైష్ణవులతోడ మాట్లాడవలయును, 49. వైష్ణవనిండనుచేసెడిజనులను చూడరాదు, 50. ద్వయానుసంధానమునంగు ఈ కెంటియందు నిష్ఠులగువారిసహవాసము ఎల్లప్పుడు చేయవలయును, 51. ఇతరదేవయ నిష్ఠులగుపురుషులనువిడువవలయును, 52. భక్తిమార్గమున నాసక్తులగువారితోగూడ నెల్లప్పుడు నుండవలయును, 53. రహస్యత్రయతత్త్వత్రయముల నెఱిగిన మహాత్ములతోగూడ నెల్లప్పుడు కూడియుండవలయును, 54. కేవలమర్థకాములతోనెప్పుడు

చేరరాదు, 55. భగవద్భక్తిగలవారితో నెల్లప్పుడు మాటలాడవలయును, 56. వైష్ణవులచేతనీఘ్రితరస్కరింపబడితివేని అప్పుడు మరలవారికి అపకారముతలంపక యూరకుండవలయును, 57. వైష్ణవులు పరమపదమందు బుద్ధిగలిగినేని ఇతరసమస్తవైష్ణవులకు హితము జేయుచుండవలయును, 58. విశేషప్రయోజనకారియయ్యును ధర్మరహితముగానుండెడికన్మీరుబుద్ధిమంతు డాచరింపగూడదు, 59. విష్ణు నివేదితముకానియన్నము నెప్పుడుభక్షింపరాదు, 60. పుష్పచందనతాంబూలజలాదులైన భగవద్దర్శితముకానివాని సనుభవింపరాదు, 61. ఇతరసాధనములవలన కామాదిహేతువులచేత అయాచితముగాసిద్ధించినదైనను అట్టివస్తువునుగ్రహించరాదు, 62. దేహమునకు ఇష్టములైనభోగములను భగవంతునికి నివేదనచేయరాదు, 63. శాస్త్రసమ్మతముగా సనుభవింపదగిన భోగ్యవస్తువులను నివేదించనగును 64. భగవద్దర్శితమగునన్నపానీయాది సమస్తభోగ్యవస్తువులను ప్రసాదబుద్ధిచేతగ్రహించవలయునేకాని భోగబుద్ధిచేత సనుభవింపరాదు, 65. భగవత్కైంకర్యబుద్ధిచేత శాస్త్రోచితములగు సర్వకర్మలనుచేయవలయును, 66. మంత్రత్రయార్ఘ్యనిష్ఠులగుమహాభాగవతులకు అపచారముచేయటకంటె ఆత్మనాశనహేతువు వేటొక్కటిలేదు, 67. భాగవతులను సంతోషముపెట్టుటకంటె మోక్షహేతువగుకార్యము వేటొక్కటిలేదు, 68. విష్ణు, భక్తులనుపూజించుటకంటె వేటొక్కపురుషార్థములేదు, 69. వారితోటి ద్వేషమునకంటె ఆత్మనాశనహేతువును మఱియొకటిలేదు.

అర్చావిష్ణోశిలాధీర్గురుః పుష్పనరః పుష్పః వైష్ణవేజ్ఞాతిబుద్ధిః
విష్ణోర్వావైష్ణవవానాంకలిమలమృధనే సాదత్తీర్థేంబుబుద్ధిః,
సిద్ధేతన్నామమంత్రే సకలకలుషహే శబ్దసామాన్యబుద్ధిః,
శ్రీశేసర్వేశ్వరేశే తదితర సమధీర్యస్యవానారకే సః ॥

ఎవనికైన విష్ణుపూజావిషయములో రాయనియు, గురువులవిషయములో సామాన్యనరుడనియు, వైష్ణవులవిషయములో జాతియెట్టిది అనియును, కలిగోషమునుహరించునట్టి విష్ణువైష్ణవులపాదతీర్థమునందు సామాన్యజలమనియును, సకలపాపహరమగు తన్నామమంత్రమందు సామాన్యమగుశబ్దమనియును, సర్వేశ్వరేశ్వరుడగు విష్ణువునందుతదితరులతోటి సామాన్యబుద్ధియును; కలుగుచున్నచో వాడేసరకప్రాప్తిగలవాడు, కాబట్టి ఓయిశిష్యుడా, భగవంతునినారాధించుటకంటె భాగవతులపూజశ్రేష్ఠమనియు, విష్ణుతీర్థస్నానమునకంటె వైష్ణవతీర్థస్నాన మెక్కుడు పాతకమనియు, విష్ణుపాదతీర్థమునకంటె వైష్ణవపాదతీర్థముశ్రేష్ఠమనియును తలచి ఎల్లప్పుడు జాగరూకుడవై సత్పురుషులగు వైష్ణవుల నారాధించుటయందు నిష్ఠకలిగియుండవలయును.

శ్రీమద్భాగవతార్చనం భగవతిపూజావిధేయత్తమమ్
శ్రీవిష్ణోరవమాననాగ్గురుతరం శ్రీవైష్ణవోల్లంఘనమ్
తీర్థాధ్యయతపాదజాగ్గురుతరం తీర్థంతదీయాఙ్గిజమ్
తస్మాన్నిత్యమతంద్రితోభవసతాం తేహం సమారాధనే॥

ఇట్లు మూఁడుదినము లపెలాగాత్రము శిష్యులకు హితోపదేశము చేసి రంగనాథు ననుజ్ఞనడసి నిజయోగబలము చే బ్రహ్మరంధ్రముద్వారా ప్రాణత్యాగము సేసి కీర్తిశేషుండుడాయెను. శిష్యులందఱు హాహానాదములచే రోదనీకుహరమునించిరి. లోకమంతయు సూర్యుడులేని పగటివలె తేజోహీనమాయెను. ఐనను రామానుజార్చ్యుని దివ్యమంగళభిగ్రహము నశించినదని అతనిశిష్యులప్పుడు దుఃఖించినట్లు మనమును దుఃఖపడవలసినవారమేకాని అతనియాత్మమాత్రము ఇప్పటికిని వైకుంఠమునందుండి ఆదిశేషరూపంబున వైష్ణవులకృత్యముల పఠించుచు వైష్ణవులక్షేమమును అభిలషించుచునే యున్నది.

ఉపసంహారము



శ్రీరామానుజాప్యఁడు అనంతని యవతారము. కాదని యు, నైష్ఠవులలో కొంత ప్రజ్ఞావంతుఁడును పండితుఁడునై యుండ వారతఁడు ఆదిశేషుని యవతారమని యొకకట్టుకథ నల్లిరేకాని అతఁడు వాస్తవముగ అనంతని యవతారమై యుండిన ఆవిషయము పురాణములందు సూచింపబడి యుండదా అని అన్యమతస్థులు కొందఱాక్షేపింతురు. ఐన వాస్తవముగ పురాణములను శోధించిన వారిట్టి తుచ్ఛవాదము నేయరు. రామానుజాప్యని యవతార మనేకపురాణములయందు సూచింపబడియున్నది. అతనిమహిమ అనే కగ్రంథములయందు కొనియాడబడియున్నది. అతఁ డాధి శేషుని యవతారమనుట కనేకప్రమాణములు గలవు.

1. యాదవాచలమాహాత్మ్యే.

శ్లో॥ అనంతఃప్రథమంరూపం ద్వితీయంలక్ష్మణస్తథా
తృతీయంబలరామశ్చ కలౌ కశ్చి దభవిష్యతి.

తా॥ మొదటిరూపము ఆదిశేషుండు, అనంతరము శ్రేతాయుగమునల్లత్కృణుండు, 'కెండనరూపము ఒలరాముండు. మాండవరూపకలియుగమునందు ఒకరూపముకలుగఁబోవుచున్నది.

ఒకదినము కాలక్షేపగోష్ఠిలో శిష్యులు, “ స్వామి, ‘కలకశ్చిచ్ఛవివ్యతి’ అనువాక్యమునకు యథార్థమైన భావమును సాయించవలె” నని మికిరిలిప్రార్థింపఁగా రామానుజాచార్యుండు “ అహమేవ” అని మెల్లగా యగ్గము సెప్పిరి.

2. హరీతస్మృతౌ హరీతం ప్రతి భగవాన్

శ్లో॥ బ్రహ్మకలియుగేప్రాప్తే ధర్మేనష్టేశ్చతీరితే.

మద్భక్తస్సర్వధర్మజ్ఞస్తవగోత్రసముద్భవః

శారీరకమహాభాష్య గ్రంథకర్తాజితేంద్రియః

తస్యసంవృద్ధినశ్చిష్యాస్సురాణామపిద్గుమామ్

మామప్రాప్త్యైవ తేనర్వేగమిష్య నిపరాంగతిమ్.

తా॥ హరీతస్మృతియందు హరీతమహర్షి లో భగవంతుండొట్లు చెప్పి నట్లున్నది:—ఒబ్రహ్మనీ, కలియుగమునందు ధర్మమునశించినప్పుడు నాభక్తుండు సర్వధర్మములు తెలిసినవాండు, జితేంద్రియుండు, శ్రీమహాభాష్యమును రచింపఁగలవాండు, నీవంశమునఁబుట్టుగలడు, అతనిసం

బంధులగు శిష్యులు అంబులు సుగ్రుకు గూడపాంక్షరాని నన్ను పొంది
'హ' మపదము సేయదురు.

3. బ్రహ్మణే బనరికాశ్రమ మాహాత్మ్యే.

తా॥ మన్నియోగాద్భూతిపుర్యా మహీనామిశ్వరకతా

శ్రీరామానుజరూపేణ భవిష్యతి సతాం ముదే

విశిష్టాద్వైతసిద్ధాంత ప్రతిపాదనతత్పరః

భాష్యనిర్మాతవేదాంత సూత్రాణామస్తి తత్త్వవిత్

సదాశ్రయా స్సదాచారా సాన్తిత్వికాంతత్వదర్శినః

వేదాంతద్వయతత్త్వజ్ఞా భవిష్యస్తి గురూత్తమాః.

తా॥ బ్రహ్మణ్యపురాణము బనరికాశ్రమమాహాత్మ్యమునందిటు.
న్నది:—నానియోగమువలన కలియుగమునందు భూతపురిలో ఆదిశే
శువు రామానుజుడను పేరితో నతరించి విశిష్టాద్వైతసిద్ధాంతమును ఉజ్జీవిం
పఁజేసి బ్రహ్మసూత్రముల తత్త్వమునరసి భాష్యమునురచించును: 1. తని
వెనుక అనేకులు గురువద్యులు సదాచారులును, సదాశ్రయులును,
సాన్తిత్వికులును, వేదాంతద్వయతత్త్వము నెఱిగినవారును, తత్త్వము
నితరులకు చూపఁగలవారును గలుగఁబోవుచున్నారు.

4. బ్రహ్మవైవర్తే - ఏకోనప్రశంశనభ్యాయే - అగస్త్యం
ప్రతిభగినా

శ్లో॥ అగస్త్య తే భద్ర మస్తు తపో మా మత్పరో భవ
త్వద్వేదవిద్యా మదభ్యక్తైః పాలితాస్యా త్పునః పునః.

అనస్తగరుడాదీనాం సూరిణాం నిత్యయోగినామ్
అంశోద్భూతా మహాభాగా జాయంతీహమదాజ్ఞయా.

తా॥ బ్రహ్మవైవర్తపురాణమందు భగవంతుడగస్త్యునితో నిట్లు
చెప్పచున్నాడు:—అగస్త్యమహర్షీ, నీకు శుభమగుగా! తపసను
విడుపుము, నాయందుభక్తికలనాడవగుము. నీవేదవిద్య (అనగా ద్రవిడ
వేదము) నాభక్తులచే మాటిమాటికి పాలింపబడును. ఆదిశేషులు,
గరుడుడు, మొసలగునిత్యనూరుల యంశముల నాయాజ్ఞచే భూలో
కమున మతస్థాపకులుపుట్టుదురు.

అని కాసారభూతియోగ్యాదుల యవతారములను చెలుపుచుఆప
రంపరలో.

శ్లో॥ పరాంకుశః కవి ర్మిత్రః కలౌ రామానుజోమునిః
ఏతే చాన్యేచ బహవో మదభ్యక్తా స్సజ్జవర్జితాః.

ఇతవతిసు పురాణములయందలి రామానుజావతార మహిమాభి

వర్జనము వివరింపబడియె. ఇంక వైష్ణవగ్రంథములందు గురునరుని ప్రభావము అపారముగ వర్ణింపబడియున్నది.

5. శ్రీప్రపన్నామృతే.

శ్లో॥ శ్రీరామో భగవాన్ పూర్వం తత్ర జ్యేష్ఠభవద్యథా
తథైవాభూ త్కలియుగే శ్రీమాన్ లక్ష్మణదేశికః
శాలివాహశకాబ్దానాం తత్రతాప్రతింశదుత్తరే
గపే నవశతే శ్రీమా న్యతిరాతో జని క్షితౌ.

తా॥ ప్రేతాయుగమునందు శ్రీరామచంద్రుండెట్లు జ్యేష్ఠుడయ్యెనో అట్లే కలియుగమునందు లక్ష్మణదేశికుండు జ్యేష్ఠుడయ్యెను (అనఁగా రామాంశమునంబుట్టిన కూరేపనికన్నను, ధరతాంశము నంబుట్టిన దాశరథికన్నను లక్ష్మణార్కుండు పెద్దవాడుకదా?)

శ్రీమన్నాథముని శతారియ్యెద్ది శుక్రూపసేయుచు ఒకనాడు.

6. స్వామి సహస్రగీత్యాంతు హ్యవతాధాధి సూతకః
మహతః కస్య చిచ్ఛాత్ర పద్యం కించిత్సమీరితమ్
తస్యార్థంకృపయాబ్రూహి కరుణాకర మేఽధునా.

తా॥ ఓస్వామి, ప్రవిడప్రబంధమునందు ఒకమహాత్మునియవ

తారమునూచింపబడియున్నది. అట్లొకముయొక్క అర్థము దయచేసినాకు ఇప్పుడే అనుగ్రహింపుడు.

అని విన్నవించుగా శతకోపయతి మంచిని ఎఱిగింతునని యొకకిల్లికి తానుభవిష్యదాచార్యవిగ్రహ స్వరూపియై స్వప్నమాన ప్రత్యక్షమై ఆరూపముతో నొకవిగ్రహము సిద్ధము చేయించి నాథమునికిచ్చి యావిగ్రహమును దన్నుంగాభావించి యారాధించుచుండిన అతనికి యర్థము తెలియఁగలదని ఆనతిచ్చిరి. అంతనా విగ్రహము నాథముని తనయన సానదశయందు ఉయ్యకొండారుకున్న, ఉయ్యకొండారు మణిక్రూర్ నంబికిని, అతఁడు యామునమునికిని, అతఁడు గోష్ఠీపూర్ణునికిని, ఇచ్చెను. ఆవిగ్రహమట్లుపరంపర గావచ్చి రామానుజాయొందు గోష్ఠీపూర్ణుని నొద్ద తిరుమంత్రార్థోపదేశము నొందఁగా నంతర్ధానము నొందెను. హా! ఇలయ్యాల్వార్ల మహిమ అవాఙ్మానసగోచరము:—

7. యతో భవిష్యదాచార్య విగ్రహాయాపిపుణ్యవే

లీనాసీ తతస్తస్మాద్ధురో కోన్యోధకో భువి.

తా॥ ఏకారణముచేత భవిష్యదాచార్యవిగ్రహము (రాఘోపునాచార్యునివిగ్రహము) యతీంద్రునియందు చేరిపోయెనో ఆకారణముననే అతనికింబైనధికులగు గురులు లోకమునలేరు.

శ్రీకాంచీనగరమున మూగయను నొకవైష్ణవశాలఁడు అందఱును చూచుచుండఁగా పెరిగి ఉన్నటులుండి కెందులవత్తురము లగపడకపోయి మరలవచ్చి మూగతనములేక మాటలాడుచు కనబడఁగా పురజనులు చూచి.

“త్వ ఘోతత్కాలపర్యంతం మాక కుత్రోక్తో హ్యసి” అనియు
దుగంగా అతఁడు రామానుజాయ్యుడు తన్ననుగ్రహించినదియు తాను
క్షీరాబ్ధికిపోయినదియు మొదలుగాఁగల యావత్వ త్తాంతమును
చెప్పి యతీంద్రునిమహిమ కొనియాడి తిరోహితుడయ్యెను.

కూరేకుఁడు కావేరిలోస్నానముచేసి ఆర్ద్రవస్త్రిమతో.

సత్యం సత్యం పున స్సత్యం యతిరాజో జగద్గురుః

స ఏవ సర్వలోకానాం సముద్ధరా నసంశయః॥

ఇట్లు పురాణములును అనేక మహాత్ములును ఏకగ్రీవముగా రా
మానుజాయ్యుఁడు అదిశేషునిఅవతారమనియు లోకగురువనియు అతనిమ
హిమ సభివర్ణించిచెప్పచుండఁగా ఇంకనుసంశయోవిప్లవమానసులగు
వారి మాధ్యమేమని చెప్పవచ్చును.

శ్లో॥ శ్రీభాష్యం ద్రవిడాగమప్రవచనం శ్రీశక్థితే వ్వనవహమ్
కైంకర్యంయదుశైలనిత్యవసతి స్సార్థంద్యయోచ్చారణమ్
యద్వా భాగవతాభిమాన వసతి శ్రేయ స్సతా మిత్యలమ్
శిష్యాప్రాపా యతీశ్వరః పదమగాద్విష్ణోఃపదం శాశ్వతమ్॥

శ్రీమద్రామానుజచరిత్రము

సం పూర్ణము.



అపూర్వ గ్రంథముల ప్రకటన:

1. మణిత్రయము.

శ్రీమచ్ఛంకర భగవత్పాద తత్త్విష్య విరచితములయిన మూడు స్తోత్రములు, (1) శ్రీలక్ష్మీస్థానీహ స్తోత్రము, (2) శ్రీగోవిందద్వాదశ మంజరికా స్తోత్రము, (3) శ్రీగోవిందచతుర్దశ మంజరికా స్తోత్రము, ఈ మూడుస్తోత్రములును ఆంధ్రప్రదేశ్ సహితముగా 32 పేజీలలో నుందరమగు చిన్నపైజాన యాబయి రకుల గ్లేజుకాగితములముందు ముద్రింపబడి కిత్రానుబంధము చేయబడిన ప్రతి 1-8 రూ. 0-8-0.

2. శ్రీమద్రామానుజ చరిత్రము.

శ్రీపెరుంబూదూరులో అనంతరించిన ఉడయవరుల చక్రీతము సంతయు వచనరూపముగా అచ్చటచ్చట ఉపనిషత్తులాదిగాగల, ఉచ్చాహరణములును అందుకు టీకయును సంస్కృత ప్రపన్నామృతమును అనుసరించి వ్రాయబడియున్నది. అరవైపానుల గ్లేజు కాగితములయందు. రాయల్ ౧౬ పేజీలపైజాలో ముద్రింపబడి కాలికోబయిండు గ్లిట్టపేరు చేసిన ప్రతి 1-8 రూ. 1-0-౦.

3. ఆంధ్రపద్యరత్నమాల.

ఇది, 'ఆదికవులచే చేయబడిన (1) భారతము, (2) నిర్వచనోత్తర రామాయణము, (3) హరివంశము, (4) ఉత్తరహరివంశము, (5) శృంగారనైషధము, (6) హరవిలాసము, (7) భాగవతము మొదలగు గ్రంథములనుండి రసవంతమయిన పద్యములను ఏర్పరచి ఆపద్యములను సంపర్కములు, లఘు టీక అలంకారములు మొదలగువానితో వ్రాయబడియున్నది. 26 రతుల గ్లేజుకాగితములయందు క్రవున్ 16 పేజీల సైజులో ముద్రింపబడి కాలికోబయిండు చేయబడిన ప్రతి 1-కి రూ. 1.0-0.

4. శ్రీరుద్రాధ్యాయము.

శ్రీరుద్రము, సమకము, చమకము, అను రెండు ప్రశ్నములను స్వరయక్తముగా రుద్రభాష్యాంధ్ర వివరణమును పెరుగులటీకతో ముద్రింపబడినవి. యాబయిరతుల గ్లేజుకాగితములయందు రాయల్ 1 పేజీల సైజులో ముద్రింపబడి కిత్రానుబయిండు చేయబడియున్నది. క్రయము ప్రతి 1-కి రూ. 1.4-0.

5. ఉత్తరగీత.

ఆంధ్రతాత్పర్య సహితము గ్లేజుకాగితములయందు డిమ్మి 8 పేజీల సైజులో ముద్రింపబడినది ప్రతి 1-కి రూ. 0.4-0.

6. హఠయోగ ప్రదీపిక.

హఠయోగశాస్త్రమునను ఆంధ్రతాత్పర్య విశేషార్థములతోను యోగాసన పటములును గలవి కాలికోగిట్టు బెండు, క్రయము రూ. 3.0

7. విచార సాగరము.

ఆంధ్రవచనముగా- శ్రుతి-స్మృతి ఉదాహరణములతో చెప్పబడి యున్నది. అద్వైతమందుగల విషయములయొప్పు నిందువల్ల గ్రహించుగియున్నది. కాలికోగిట్టుబయిండు ప్రతి 1-కి రూ. 2-12-0.

8. శ్రీ స్తోత్రరత్న పంచకము.

(1) శ్రీ వేంకటేశ నువ్రభతము, (2) శ్రీ కృష్ణానతాన ఘట్టము, (3) శ్రీ గోపికాగీతలు, ఆంధ్రపద్యసహితము, (4) ముకుందమాల, (5) గజేంద్రమోక్షము, ఈయముస్తోత్రములును, ఆంధ్రతాత్పర్యములో రాయల్ 32 పేజీలుగల చిన్నపైజాలో 60 పానుల స్లజాకాగితములయంగు ముద్రింపబడి కిత్తానుబయిండుచేయబడిన ప్రతి 1-కి రూ. 0-8 0.

9. ముహూర్తకంఠా భరణము.

కృష్ణమిశ్రప్రాక్త సంస్కృత వ్యాఖ్యానసహిత, అపూర్వ తీర్థతిష ప్రశ్న గ్రంథరత్నము. తనకు తాత్పర్యములో స్లజాకాగితములయందు, డిమ్మి 8 పేజీలపైజాలో ముద్రింపబడియున్నది. క్రియము, ప్రతి 1-కి రూ. 0-6-0.

10. యజుర్వేదాహ్నికము.

(1) బ్రాహ్మముహూర్త కిర్తవ్యమ్, (2) దేవక్షి పితృతర్పణమ్ (3) ప్రాతస్సప్త్యావర్తనమ్, (4) బ్రహ్మయజ్ఞమ్, (5) సూర్యా

హ్నికమ్, (6) శ్రీ సజ్జిహ్ని భగవదారాధన క్రమస్థమస్త్రకమ్, (7) సా
యంసద్భ్యావద్దనమ్, (8) యజ్ఞోపవీతధారణక్రమః, (9) ఉపాకర్ష
సంకల్పజపాదిక్రమః శాల్వాబుషితర్పణమ్, (10) సమిదాధానమ్,
(11) ఆధ్యాయన హోమమ్ - సాధమ్, (12) వృణ్యాహవాచనమ్,
(13) తైత్తిరీయోపనిషత్, (14) పంచనూక్తములు, ఈ పదిహాలుగు
విషయములు బ్రాహ్మణుల కత్యంతోపయుక్తముగా నుండులాగున
క్ర.పు. 16 పేజీల పైజాలో మంచి క్లజ్జాకాగితములయందు ముద్రింపఁ
బడే కిత్రానుబంధము చేయఁబడిన ప్రతి 1-కి రూ. 0.8-0.

K. TIRUVENKATA CHARLU,

Book-Seller & Publisher,

No. 4, DHARMARAJA TEMPLE STREET,

Washermanpet,

MADRAS.

